
पहला आक. 


पहला हट्य 
स्थान--उद्यपुर में जगमल का विलास 'मवन 
समय-अद्ध रात्रि 


[ जगमल शराब के मदमें बेख्ध पढँग पर पडा है । नेपथ्य से 
 जीवन-गान की ध्वनि आरही है । ] 


# जविन गान ऋ 


आज मेरे आण जागो ! द 

प्रात से उन्मुक्त, खुरभित, सरस, कुसखुमित गान जागो ! 
दासता तमको जगा कश नियति निशि-शंगार लाई; 
साधना-दि्निकर, जगत में कमलिनी वन मान जागो ! 
गनध मादक से अछूस हो प्राण-जागृति सो रही है ! 
त्याग वीणा पर खसुरीले गान-जीवन-तान जागो ! 

. [ गान बन्द होता है । -जगमल कुछ सुधमें आकर आइचये- 
चकित हो उठता है। ] । 

अर 


जगमंलर--अरे ! यह कौन गा रहा था ! इसके संगीत के एक एक 
स्वर तो मेरे हृदय में कटे की माति चुभ रहे हैं। ओह ! मेरी मधुर 
निद्वा का वह शान्त समुद्र ! मेरे सुनहले स्वप्तों का वह अपूर्वे संसार ! 
अकृत्रिम सौन्दर्य से जगमगाती हुईं अप्सरायें आती थीं, और मेरे सामने 
तार से नृत्य दिखाकर, ओठों से मद्रि की प्यालियोँ ऊगाकर, सुसुकु- 
राती हुईं चछी जाती थीं ! किन्तु इसने-इस अभागे ने-अपने जागो 
गान से मेरे शान्त समुद्ध में ज्वार उत्पन्न करके उसे हरू-चकत का संसार 
बना दिया ! सुनहले स्वप्नों की छड़ी को तोड़ करके मुझे भयानक श्मशान 
की गोद में छा घसीटा ! में इसे नहीं बर्दास्त कर सकता, मद़्रि की 
मीठी गोद में खेलने बाली निद्धा के संसार में आग लगने वाले को क्षमा 
नहीं कर सकता ! मेरा नाम है जगमरू ! में निरन्तर मदिरा से खेलता 
हुँ, मदिरा की गोद में खेलने वाली निद्धा से अठ्खेलियाँ करता हूँ ! 
कौन है ? ( क्रोध से ) हरी ! 


[ प्रहरी का प्रवेश ] 


ज्गमर-प्रदरी ! तुमने भी सुना ! इस आधी रातके समय यह 

कौन गा रहा था ९ 

प्रहरी--दाँ महाराज, मेंने भी सुना ! वह रेणुका थी। 

ज्ञगमल- रेणुका ? कोन रेणुका ? वही जिसका पति विजय विद्नोही 
बन गया था, और जो इस समय मेरे विरुद्ध षड़यंत्र करने के अपराध में 
इमशान की अनन्त गोद में सो रहा है ! 

प्रहरी - हाँ महाराज ! वही रेणुका ! 

जगमकल--डिन्तु प्रहरी, वह इस समय क्‍यों गा रही थी १ क्‍या 
डसकी आँखों में नींद नहीं ? क्या उसने कभी अपने कानों से यह नहीं 
सुना, कि महाराज जगमल का विछास-भवन आधी रात के समय मदिरि 
के सागर में डुबकियाँ छूगाता है। 

प्रहरी--महाराज, वह विक्षिप्ता है। दिन में झाड़ियों और पव॑तों 
की कन्द्राओं में छिपी रहती है। जब रात होती है, तब बाहर निकलती 
है, ओर अपने इसी जीवन-यान से समस्त उदयपुर को प्रति-ध्वनित कर 
देती है। यही नहीं, जब आकाश से चाँदनी बरसती है, तब वह अपने 
इसी जीवन-गान को सेद्नी पर, पत्थरों पर, और दीवालों पर रात भर 
लिखती फिरती है। उसका यह जीवन-गान उदयपुर के अनेक बालक- 
बालिकाओं के इस समय कंठ पर है । 

जगमल ( चोंककर )--तो क्या वह पड़यंत्र का बीज बो रही है ? 
अवश्य ! तभी तो उसका संगीत मेरे प्राणों पर बछियाँ चला रहा है ! 
अहरी ! वह अपराधिनी है। डसने महाराज जगमल की सुकुमार और 
चेम्रवमयी निद्वा में आग ऊगाई है। जाओ, उसे दण्ड दो, उसके 
विक्षिप्त जीवन का अन्त करके उसे भी विजय के पास पहुँचा दो ! जान 
पड़ता है, स्वामी के वियोग से बेचारी उन्म्रत्त बन गई है । 

[ प्रहरी का प्रस्थान ] 

जगम्मल ( स्वगत १--मेरा नाम जगमल है। में चित्तीर का राज. 
मुकुट हूँ । मदिरिा मेरा संसार है। विछास मेरा जीवन है। मधुर 
संगीत, जो जगत की सुन्दुरियों के ओठों को छूकर बाहर निकलते हैं, मेरे 
आणों की बस्ती हैं । चाहे कोई हो, सखी या पुरुष, बाल या वृद्ध, जो 
मेरे इस संसार में आग लूग्राने का प्रयत्न करेगा, उसे में पहले ही जह- 
न्नुम में पहुँचा दूँगा । विजय और रेणुका, दोनों षड़यंत्र की अप्ि जला- 
कर मुझे उसमें भस्म करना चाहते थे; किन्तु बरसाती पतिंगों को भाति 
स्वयं उसमें जलकर भस्म हो गये.! क्‍यों न हो ? चित्तौर के महाराणा 
जगमल के प्रताप-गौरव का कुछ प्रभाव तो होना चाहिये ! 
[ जगमल बड़े जोर से अद्वदस करता है और फिर पढेंग पर सो जाता है। ] 

[ पट परिवतेन ] 

दूसरा दृश्य 
 स्थान--चन्दावत का घर 
समय--दोपहर 


[ चन्‍दावत अपने घर के एक जनशून्य कक्ष में बैठ कर खिड़की _ 
से आकाश की ओर देख रहे हैं। ] 


न्दावत--( खगत )--निर्मेठ और स्वच्छ आकाश पर बादलों के 
फाले-काले टुकड़े ! दो पहर के प्तय के अस्तित्व के सम्मुख जगत पर एक 
धूमिल अंधकार का पर्दा ! क्‍या तेजवान स्य में इतना साहस नहीं, कि 
वह बादुलों के काले-काले टुकड़ों को उठाकर सर्वनाश के सागर में फेंकदे ? 
क्या उसमें इतनी शक्ति नहीं, कि यह धूमिक अन्धकार के पढें को फाड़ 
कर जगत को आलोक से हँसादे ? किन्तु नहीं, कदाचित्‌ वह पवन देव 
की अनुकूल जागृति को प्राप्त करने के लिये साधना में रत हो ! तो क्या 
सुझे भी साधना करनी पड़ेगी, और करनी पड़ेगी समस्त मेवाड़ निवा- 
सियों को ? आकाश की भाँति ही आज उनके भी भाग्य पर तो बादलों 
के-काले-काले टुकड़े छाये हुए हैं ! यही क्यों, चारों ओर आकाश से 
अंधकार भी तो -बरस रहा है। न कहीं आशा की ज्योति है, न. कहीं 
संवल का प्रकाश ! समस्त मेवाड़ दासता की गोद में जेसे सो रहा हो ! 
और उधर जगमलर को जैसे इसकी कुछ चिन्ता ही नहीं । वह मेवाड़ के 
पविन्न राजमुकुट को अपने मस्तक पर रखकर शराब की प्याकियाँ हुलकाने 
में लगा है ! बेचारा प्रताप ! उदयसिंह का ज्येष्ठ पुत्र ! जगमर ने उसके 
: राज्याधिकार पर डाका डाला है ! 
[ दौड़कर वीरकुमार का प्रवेश ] 

बीरकुमार--पिताजी ! आपने भी कुछ खुना ! बेचारी रेणुका 
उदयपुर में घूम-घूम कर जीवन का गान सुना रही थी। न जाने किसने 
बेचारी की आज हत्या कर डाली ! 

चन्दावत ( आश्य स्वर में )--रेणुका की हत्या कर डाली ! 
यह बात केसे मालूम हुईं कुमार ! 

वीरकुमार--मैंने शिकार के लिये एक झूकर का पीछा किया था । 
'पवत के समीप जब पहुँचा, तब देखता हूँ, रेणुका का शव एक वृक्ष में 
बँधा है, और कुछ ग़रीब किसान उसके आस-पास खड़े होकर आँसू बहा: 
रहे हैं ? 

चन्दावत--ग़रीब किसान रेणुका के शव पर क्यों न आँसू बहाये ९ 
बह उनकी कुटियों में प्रकाश बनकर चमकती थी, वह उनके ग्ाणों में 
आशा बन कर नाचती थी, ओर वह ? वह उनकी धमनियों में रक्त बन 
कर दौड़ती थी ! उसका जीवन-गान किसानों की झोपड़ियों में गूँजता 
है। लड़के उसे ईश्वर की प्रार्थना समझते हैं। ख्रियाँ उसे धर्म का 
संगीत मानती हैं । 

. वीरकुमार--पिता जी, रेणुका बड़ी अच्छी थी। एक दिन वह 
एक वृक्ष के नीचे बैठ कर पत्तों का मुकुट बना रही थी । जब मेंने उससे 
पूछा, तू इसे क्या करेगी, तब उसने कहा, में अपने इस मुकुट को उसके 
मस्तक पर रक्खूँगी, जो मेवाड़ में स्वाधीनवा का अमर-प्रकाश फेलायेगा, 
जो उसके दासता-अन्धकार को दूर करने के छिये मेवाड़ियों के प्राणों में 
एक नहीं, शत-शत सूय उत्पन्न करेगा ! 

चन्दावत--तुम सब कहते हो कुमार ! मेवाड़ के स्वाधीनता को 
शराब पीकर वह उन्मादिनी बन गई थी । दिन हो या रात, संध्या हो 
या सबेरा, चह एक पागल साधिका की भाँति सदेव स्वाधीनता का महा- 
मंत्र जगाया करती थी । चित्तौर के हुर्दिन, उसके भाग्याकाश पर घिरी 
हुईं काली-काछी घटाय उसके हृदय में वेदना का ज्वार उठाती थीं। वह 

चित्तौर के लिये रोती थीं, आसुओं के एक-एक दूँद में अपने भ्राणों को 
बिखेरती थीं। भच्छा चछो कुमार, हम भी स्वाधीनता की ऐसी प्रबल 
. खाधिका के शव पर श्रद्धा के दो फूछ चढ़ा आय ! 

वीरकुमार--नहीं पिताजी, वहाँ आपको जाने की आवश्यकता 
नहीं ! ग़रीब किसान रेणुका का शव लेकर स्वयं आपके पास अब आते 
हो होंगे ! द 

चन्दावत--( करुणा के स्वर में )--बेचारे ग़रीब किसान ! रेणुका' 
में कितनी अपार भक्ति रखते हैं। वह उन्हें दुख की भयंकर रात के. 
पश्चात्‌ बाल-मसूय के दशन का आदइवासन दिलाती थी । 

[ रेणुका के शव के साथ चार किसानों का प्रवेश ] 

पहला किसान ( शत्र भूमि पर रखकर )--क्ृृष्ण जी, हम ग़रीक 
किसानों की ओर से मेवाड़ की राज्य सत्ता के लिये यह अन्तिम बलिदाकः 
है। अब हम लोग न मेवाड़ को प्रृथ्वी पर रहेंगे, और न उसकी विला- 
सिनी सत्ता के लिये अपना बलिदान ही चढ़ायंगे ! 

. दूसरा किसान--हाँ कृष्ण जी, अब हम छोग बिलकुल कैंगले. 
बन गये। रेणुका का आरवासन हमारे लिये सुख और घेभव' से भीः 
अधिक सुखअद था । किन्तु हाय, आज वह भी छिन गया। सूखी और 
कुचली हुईं हड्डियों में रमनेवाला प्राण भी यदि बाहर निकाल छिया जाय, 
तो फिर ढाँचा कैसे खड़ा रह सकता है ! द 

तोसरा किसान--अब हम लोग इस पातकी अत्याचार को नहीं 
सह सकते कृष्ण जी ! मेवाड़ के वत्तेमान महाराणा जगमरू अपने फोछादी: 
पंजो को फैलाकर जितनी मांस की बोटियाँ भीचनीं थीं, नोच चुके ! 
अब सूखी हुई हड्डियों में चिमटी हुईं ये थोड़ी सी मांस-पेशियाँ उन्हें 
अपना जोश दिखायेगी। वे भी अब सदा के छिये यह समझ जायँगे, 
कि ग़रीबों के हृदय का जीता जागता एक बूँद रक्त कभी-कभी महाशक्ति: 
की सृष्टि करता है । 





दर त्लेह-बन्धन 

चोथा किसान--हाँ क्ष्णजी, हम रेणुका के बलिदान को कभी न 
भूल सकेंगे । महाराज जगमल ने इसके रक्त से अपने अत्याचार को 
मेदिनी को सींचकर भपने ही सर्वनाश का बीज बोया है | 

चन्दा[वत--धीरज घरो भाइयों ! विपत्ति और अत्याचार की आग 
जब धधक कर जलती हो, तब मनुष्य को घेरय ही को शोतल छाया 
का सहारा लेना चाहिये। तुम समझते हो, रेणुका और विजय का बलि- 
दान व्यर्थ जायगा ! नहीं, प्रकृति तुम्हारे बलिदानों का मूल्य समझती 
है, वह इस समय कंगालिनी अवश्य है, किन्तु वह कभी तुम्हारे बलिदानों 
का मूल्य अवश्य चुकायेगी ! 

पहला किसान--तो हम छोगों को क्या करना चाहिये क्ृष्णजञी ! 

चन्दावत--अत्याचार और पशुता के घधकते हुये अपनिकुण्ड में अपने 
निरफ्राध भाइयों का आहुति दान ! लेजावो, रेणुका के शव को इमशान 
में लेजावो, और उसे जलाकर उसकी राख की वेदिका पर बैठकर मंगल 
गान गावो ! कदाचित रेणुका का बलिदान अब अत्याचार का अन्त ही 
कर डालेगा | क्‍ [ किसानों का शव के साथ प्रस्थान ] 

चन्दावत ( स्वागत )--जगमल ! विलासी जगमलरू !! चित्तौर के 
पवित्र राजमुकुट को अपने पापों से करूंकित करने वाला कायर जगमल !!! 
उससे रेणुका का जीवन-गान भी न सुना गया ! उसके पति विजय को 
सर्वनाश की धूल में मिला कर कदाचित्‌ उसकी राक्षसी हिंसा नहीं शान्त 
होसकी थी ! इसीलिये उसने उसे भी उसकी भेंट चढ़ादी । किन्तु कदाचित्‌ 
रेणुका के रक्तने उसके पाप-घट को संपूर्ण कर दिया डै। वदद अब शीघ्र 
फूटना ही चाहता है । मेवाड़ के लिये सचमुच वह मंगल दिवस होगा, 
जिस दिन जगमल के पापों का अन्त होगा ! मेवाड़ की मही माता ! 
क्या तू मेवाड़ियों के मंगल-द्विस को उनके अधिक सन्निकट कर सकेगी !! 

[ चन्दावत सोचते सोचते गंभीर सागर में निमम द्वो उठते हैं। ] 

[ पट परिवत्तेन ] 


स्ज्ृ हन्बन्धन 


कक 


यश 


तासरा दृश्य 


स्थान-उदयपुर में, एक राजकीय वादिका 
समय-संध्या 


_[ जगमर के चापदस सरदार प्रेमसिंह और गजसिंह एक वृक्ष के नीचे 
बेठकर मनों-बिनोद कर रहे हैं। ] 


प्रमसिह--भाई, महाराज जगमर, प्रछयकारू तक संसार में 
जीते रहें। आज तक सेचाड़ के राज्यलसिंहासन पर उनके जैसा महा: 
राणा कोई नहीं बैठा ! देखो न चारों ओर सुख ही सुख !! ऐसा जान 
पड़ता है, मानों बूढ़े विधाता ने प्रसन्न होकर सदा के लिए सुख का 
सावन लगा रक्‍्खा हो ! 

गजसिंह--किन्तु तुम निरे बुद्ध हो ! तुमसे कुछ कहते तो बनता 
नहीं। तुम्हें यहाँ यह कहना चाहिए था, कि महाराज जगमल प्ररूय- 
काछ तक मेवाड़ के राज्यसिंहासन पर बने रहें । यही क्यों, मेवाड़ 
का राज॑सुकुट प्रढय तक उनके सस्तक पर बना रहे । तुम जानते नहीं, 
संसार में राजमुकुट ही की गरिमा है। जब तक मस्तक पर राजमुकट, 
तब तक महाराणा, महीपत्ति, भूपति, प्रजापति, और न जाने क्या-क्या ? 
किन्तु राजसुकुद के अभाव में जानते हो क्या ? राह का भिखारी, पथ का 
काँटा, गली-कूचे का फक़ीर ! 

प्रेम--हाँ जो, सचमुच तुम बावन तोले पाव रक्तो को बात कर 
रहे हो ! देखो, मुझमें ओर महाराज जगमल में अन्तर ही क्या है ? केवछ 
. यही न, कि उनके मस्तक पर राजमुकुट है ! इसी से हम छोग उ्हहें 
महाराज कहते हैं, और उनके आदेशों पर दिन शत कठपुतलियों को 
भाँत चिहकते फिरते हैं 


3. सलेह-बन्धन 

गजसिह--तो क्ये। में कमी असत्य कहता हैँ.। नपी-तुली बात 
'कहना तो मैंने अपने बचपन से ही सीखा है। महाराज जगमछ केवल 
इसीलिये अपने अधान मंत्रियों से भी अधिक मेरा सम्मान करते हैं। 
उनकी जो बात कोई नहीं जानता, डसे मैं जानता हूँ । वह अपनी 
शुप्त से गुप्त बात सुझी पर अ्रगट करते हैं। उनका मुझपर अटूद 
विश्वास है । 

प्रमसिह--बिरूकुछ झूठ ! में इसे कदापि नहीं मान सकता। 
'महाराज जगमरू, तुम पर नहीं, सुझ पर अधिक विश्वास करते हैं। में 
डनके अन्तःपुर में रहता हूँ, डनकी रानियों से निःसंकोच बात करता हू । 
इतना ही नहीं, जब कभी आवश्यकता पड़ती है, तब उनके साथ बाहर 
भी जाता हूँ । यदि तुम कभी अन्तःपुर में प्रवेश करने का अयत्न करो, 
तब देखूँ महाराज जगमर का विश्वास तुम पर कहाँ तक स्थिर रहता है! 

गज़सिह---मुझे उसकी आवश्यकता नहीं ! वह विश्वास तुम्हीं को 
आुबारक रहे । में तो वीर हूँ, राजनीतिक योद्धा हुँ। मुझे वीरों का सा 
विश्वास चाहिये । अभी उस दिन रात में महाराज जगमछ के केवल 
संकेत मात्र पर मैंने. ..... ... ... .«. । 

प्रेमेसिह--किन्तु तुम चुप क्‍यों हो गये ? आखिर सुनूँ तो, उस 

नरात में महाराज जगमल के केवल संकेत मात्र पर तुमने क्या 

किया ? न बताओगे १ क्‍यों न हो, छज्जा छगती है ! एक चुहिया मार 
डाली थी न ९ द 

गजसिह--कायर कहीं का ! चुहिया मारना तो जगत में तुम्हारे 
ही भाग्य में लिखा है। महाराज के अन्तःपुर में रह कर चुहिया 
सारेगा तो करेगा क्‍या ? जैसा स्वयं है, वेसा दूसरों को भी समझता है । 
प्रेमसिंह--वाह, इतने ही में भयानक ख्ुजंग की भांति फुफकार 
उठे ! अच्छा भाई, में कहता हूँ, तुमने खुहिया नहीं मारी, सिंहिनी का 
शिकार किया था । अब तो असन्न हो ! 


५४) 


॥ 


्स् 


सेह-बन्धन श्७ 

गज़सिह--हाँ, हाँ, तो कया इसमें अत्युक्ति है! मैंने वास्तव में 
सिंहीनी द्वी का शिकार किया था| यदि बात किसी पर प्रकट हो जाय, 
तो जानते हो क्‍या हो ? समस्त मेवाड़ में आग छूग जाय । अभागी 
रेणुका ! उसे तुम क्या किसी सिंहिनी से कम समझते हो ! 

प्रमसिह-तो क्या रेणुका की हत्या का पुण्य तुम्हीं को प्राप्त हुआ था। 
सचमुच तब तो तुम बड़े शूर-वीर हो । महाराज जगमरल की ओर से तुम्हें 
पुरस्कार भी अधिक मिला होगा । किन्तु तुमने रेणुका की हत्या किस 
अति की थी ? ज़रा तुम्हारे गुरु मंत्र को में भी तो सुनूँ ! 

गजसिह--मेरा गुरु मंत्र ऐसा साधारण नहीं, कि में तुम्हें यों ही 
बता दूँ ! उसके लिये तुम्हें गुरुतर गुरु-दक्षिणा देनी होगी ! 

प्रेमसिंह--गुरुदक्षिणा ! गुरुदक्षिणा देने के छिये यहाँ मेरे पास 
रक्‍्खाही क्या है ? ( कुछ सोचकर ) किन्तु नहीं, में तुम्हें गुरु दक्षिणा' 
दूँगा--हृदय की संपूर्ण ईर्षालु भावनाओं को त्याग कर आज से तुम्हें गुरु 
कहा करूँगा ! कहो, ऐसी अमूल्य गुरु-दक्षिणा तो तुम्हें सात जन्म में 
मी किसी से न मिली होगी । 

गज़सिह--क्यों न हो ? तुम महाराज जगमछ के वेभव-भवन में” 
रहते हो न ! फिर अमूल्य गुरु-दक्षिणा तुम न दोगे तो देगा कौन ? 
अच्छा तो शिष्य-प्रवर जी, अब गुरु मंत्र सुनने के लिये तैयार हो जाइये # 

[ गजरसिह प्रेमसिंह का गला पकड़ कर दबाना चाहता है। 
इसी समय एक सिंखारिनी का प्रवेश । ] 

गज़सिंह ( गला छोड़ कर )--किन्तु नहीं, वह देखो, तुम्हारे 
सौभाग्य से एक भिखारिनी आ गईं । जाओ डलसे पकड़ छाओ । फिर मैं 
तुम्हें बता दूँगा, कि मेंने रेणुका की हत्या किस भाति की थी । 

[ प्रेमसिंह भिखारिनी को पकड़ कर लाता है | ] 

भिखारिनी--सुझे छोड़ दो। सुझ ग़रीबिनी पर अत्याचार न करो। 

मेरा छोटा बच्चा भूख से झोपड़ी में छटपटाता होगा! संध्या हो गई ! हाय !” 

प्रमेसिह--चुप रहो। आज मेरा मंत्र-दीक्षा का द्विस है। मैंने 
अपने जीवन की सब से महान्‌ वस्तु को खोकर इसे प्राप्त किया है । 
तुम्हें इसकी पूर्ति के लिये रेणुका बनना पड़ेगा ! बोलो तेयार हो, या नहीं? ' 

भिखारिनी--( करुणा के स्वर में )--सुझे न सताओ भाई, जाने” 
दो । रेणुका मर गई । क्‍या सुझे भी मारना चाहते हो ? नहीं, नहीं, मुझ 
अभागिनी पर कृपा करो । मेरे अबोध बच्चे के प्राण मेरी प्रतीक्षा करते” 
होंगे ! एक बार सुझे उसका गछा दुग्ध की धार से सींच तो लेने दो ! 

. _गज़सखिंह--तू सच-सखुच पर्वत की भौति जड़, स्थिरदुद्धि और 
कायर है । लेजा इसे, इस सामने वाले वृक्ष में कस कर बॉध दे । फिर 
में तुम्हें यह बता दूँगा, कि मैंने रेणुका की हत्या किस प्रकार की थी ! 

[ प्रेमसिंह मिखारिनी को वृक्ष से बाँधता है । वह चिह्लाती है । 

एक दूसरी ओर से कुमार शक्त का प्रवेश । ] 

गज़सिद ( शक्त को देख कर )--अरे सर्वनाश हो गया! जान" 
पड़ता है, रेणुका की झत्यु का कृत्रिम अभिनय, आज हम दोनों की" 
वास्तविक रूत्यु का अभिनय बन जायगा । देखो कुमार ! शक्त इसी ओर 
आरहे हैं । यदि उन्होंने हम दोनों को आते देख लिया तो फिर तो श्राणों: 
पर तुषार बरसे विना कदापि न रहेगी ! 

प्रेमसिंह--किन्तु गुरुवरजी, आप तो राजनीतिक योद्धा हैं, और हैं- 
महाराज जगमल के क्ृपा-पान्र गुघ्चर ! फिर कुमार शक्त से आपको" 
इतना भयभीत होने की क्या आवश्यकता ? 

गज़सिंह--भज्ञान कहीं का ! चल शीघ्र यहाँसे भाग ! नहीं तोः 
भाज घरवाली के भाल का सिन्दूर धुछ्ठ विना कदापि न रहेगा ! 

[ दोनों दूसरी ओर से' भागते हैं ओर शक्त सिंह वृक्ष के समीप आते हैं । ]' 

शक्तसिंह ( भिखारिनी को देखकर )--अरे निरपराथ अबछा !' 
भाग्य की मारी हुईं दर-दर भिक्षा माँग रही थी । न जाने किस नराधम 
ने उसे वृक्ष से बाँध दिया। विचित्र दृश्य है। आजकल मेवाड़ में जिस: 


अचिकि 
चिफ् 

चयन क्र 
ओर देखिये, उसी ओर अन्घेर, उसी ओर डपद्गव, उसी ओर राक्षस 
'हुँखा काण्ड !! रोदन, चिक्लाहट, और करुणा के अतिरिक्त कहीं कुछ 
दिखाई ही नहीं देता। भगवान ही मेवाड की रक्षा कर ! [ दोडकर 
'मिखारिनी का बन्धन खोलते हैं । ] कहो बहन, तुम्हें कौन इस वृक्ष से 
'थॉँघ गया ? क्‍या तुम मुझे उसका नाम बता सकती हो ? 
भिखारिनी ( कंपित स्वर में )--नहीं, मैं उसे नहीं पहचानती । 
'हॉ इतना कह सकती हूँ, वे दोनों सिपाही थे। मैं अपने मार्म पर 
चली जारही थी। मुझे पकड़ छाये | कहने लगे, तुम्हें रेणशुका बनना 
'यड़ेग़ा । मैं रोने छगी ! मुझे एकने वृक्ष से बॉय दिया, ओर दूसरा मेरा 
गछा दबाना चाहता था। किन्तु सौभाग्य से गला दबाने के पहले आप 
आ पहुँचे । 
शक्तसिह--- क्रोध को दबाकर )-रेणुका को हत्या ! जान पड़ता 
है, रेणुका की हत्या करनेवालों ने अपने मनो-विनोद के लिए यह अभि- 
'जग्म रचा था : अच्छा बहन, अब तू जा ! तुझे कोई न बोल सकेगा ! 


( मिखारिनी का प्रस्थान, शक्तसिंह कोष की गंभीर अवस्था में कुछ सोचते हैं ] 


[ पट-परिवत्तेन ] 


१३ खेहःबन्धनः 
क्र का 
के थं 
चाथा दृश्य 
स्थान--उदयपुर, एक छोदा सा वन 
समय-प्रभात 


[ कुमार शक्त एक शिलाखण्ड पर बेठे हुए धीरे-धीरे गारहे हैं | 
न पाना # 


क्या न पावन नीर सुरसरि-सा खुहद इतिहास होगा? 
स्वर्ग की नव ज्योतियों का पुण्यमय आभास होगा? 
रो रही है मेदिनी दुख आँखुओं के बाण खाकर 
क्या न हिसा, करता के जालका दुत नाश होगा? 
सूर्य जागृति का छिपा, जीवन-द्विस तम-पूर्ण सा है 
क्या न निर्मल, ज्योति-सस्मित भाग्य का आकाश होगा ? 
[ चन्दावत का ग्रवेश द 
कुमार शक्त ( चन्दावत को देखकर ) --कोन ? चन्दावत कृष्णजी !” 
आइये ! इस ओर कहाँ से आपड़े ? आज बहुत दिनों के पश्चात्‌ आपके: 
दर्शन हुए हैं! अहो भाग्य ! 
चन्दावत--क्या करूँ ? जब बस्ती की गोद में पाप और कलूंक- 
खेल रहा है, तब कुमार शक्त की मोति शान्ति अहण करने के लिये में: 
भी यहाँ वन में चछा आया । किन्तु यह तो बताइये कुमार, आप अभी 
गा क्या रहे थे ! 
शक्त--क्या गाऊँ कृष्णजी, वह दुख की एक रागिनी थी । अभागेः 
और सताये हुए मनुष्यों की ओर से हृदय का एक मार्मिक क्रन्‍दुन था । 
छस्ती में, राजमहल में, डसे किसे सुनाता १ वहाँ सुनने ही वाछा कौन 

४४ शक 
है? वहाँतो दिन-रात मदिरा की प्यालियाँ खनकती हैं, नूपुरों की 
आँकार होती है ! अफसोस, आज मेवाड़ की राज्य-सत्ता का इतिहास ही 
बदुल गया है ! 

चन्दावत--अवश्य बदुरू गया है कुमार ! यदि बदछ न गया 
होता तो आज जब कि चित्तीर की मही-माता विधवा-सरीखी सोभाग्य- 
हीन बन गई है, यही नहीं ओर जब मेवाड़ की प्रजा के ऊपर चारों 
ओर से भयंकर डाके पड रहे हैं, मेवाड़ के राजवंश के कुमार के झुखसे 
निराशा की ऐसी कातर बातें सुनने को कदापि न मिलतीं ! सचमुच 
अब पूर्व का सूर्य पश्चिम में उदय होने छूगा है ! 

शहक्त--राजवंश की बात चलाकर चित्त को काँटो से न खुरेचिये 
चन्दावतजी ! आज मेरे जीवन का यही सबसे बड़ा पाप है, कि में राज- 
चंश में पेदा हुआ हूँ । यदि में मेवाड़ के राजवंश में न पेढ़ा हुआ होता, 
तो आज मेरे हृदय का ज्वार भीतर ही भीतर उफना कर शान्त न हो 
जाता ! आज में मेवाड़ की समस्त प्रजा में जीवन और जागृति का मंत्र 
फूँककर चित्तौर के मंगल दिवस के छिये तैयारी करता । 

चन्दावत - किन्तु चित्तीर का मंगल दिवस अभी बहुत दूर है 
कुमार ! उसके लिये चिन्ता करनी भी व्यर्थ है ! अभी ठो हमें मेवाड़ 
के उस पविन्न राजमुकुट को जो रेणुका ओर विजय ऐसे महान्‌ बलिदानों 
के रक्त से रँगा जा रहा है, क्ूंकित होने से बचाना चाहिए। बिना 
उसकी रक्षा किये हुए हम चित्तौर की स्वाधीनता के लिये कुछ भी न 
कर सकेंगे । द 

शक्त-- आपकी बातों का तात्पय में नहीं समझ सका कृष्णजी ! 

चन्दावत-यही, कि जगमछ के पाप पूर्ण कृत्यों से मेवाड़ का 
“थविन्न राजमुकुट करूंकित होता जा रहा है; उसके गौरवमय इतिहास 
के सुनहले अक्षर काले पड़ते जारहे हैं! इसलिये सर्वे प्रथम उसको 
'पविन्नता को बचाइये, उसके गौरव-इतिहास की रक्षा कीजिये ! 

शक्त--तो आपका यह तात्पय है, कि में राजभवन में विद्रोह की 
आग छगाऊँ ! राज्य और वेसव के लिये अपने हाथों से अपने ही भाइयों 
का रक्त-पात करूँ ! नहीं, कृष्णजी, मुझसे यह न हो सकेगा ! में 
राज्यससता की छालछसा की बेदी पर अपनी मानवता का गला नहीं 
वोंट सकता ! 

चन्दावत--मानवता का गछा घोंदने को कौन कहता हे कुमार ! 
मेरे कहने का तात्पर्य तो केवक इतना ही है, कि मानवता की रक्षा 
कीजिये! अन्याय की आग में जलती हुह प्रजा के करण -क्रन्दन को कानों 
से नहीं, हृदय ओर प्राणों से सुनिये !! विछास की गोद में बेसुध सोई 
हुई चेतना को जगाइए !!! जगाइये अपने भोर मेरे लिए नहीं, प्यारे 
मेवाड़ के लिए ! देखिये मेवाड़ के शुश्र लछाट पर दासता के कर्ूंक को 
देखकर आकाश भी शोक से काछा पड़ गया है ! 


शक्त--आप किससे इन बातों को कह रहे हैं, कृष्णजी ! उससे, 
जो चित्तोड़ की दुरवस्था को देखकर द्नि-रात श्राणों में आँसू बहाया करता 
'है, जो चिन्ता की समाधि पर बैठकर सदेव दुःख की रागिनी गाया करता 
है, और जो प्रजा की सुख-शान्ति की वेदिका पर अपने श्राणों की बलि 
चढ़ाने के लिये तैयार रहता है । किन्तु अफसोस, कुछ समझ में ही नहीं 
आता ! रहस्य के काले अन्धकार को सेदने के लिये चेतना का कोई सूर्य 
"कहीं दिखाई ही नहीं देता !! 


चन्दावत--दिखिई देताँ है कुमार ! आँखों में प्रकाश होना चाहिये! 
'डसका भालोक कितना दिव्य, कितना सुन्दर, और कितना सुस्पष्ट है ! 
किन्तु नहीं, अभी तो यह उसकी आची की गोद में प्रथम मुसुकुराहट की 
' झलक मात्र है। किन्तु कुमार ! बादलों के काले-काले टुकड़े धीरे-धीरे उसकी 
ओर अग्मसर हो रहे हैं। वह विक्षिप्त हे-मेवाड़ की दासता से । वह 
“आनन्द विभोर है-प्रजा की वत्सलता और भक्ति से । कहीं उसकी बेसुधी 

से बादुछों के काले-काले ये टुकड़े उसके समीप जाकर उसकी दिव्य 
ज्योति को ढक न छ ! 

शाक्त--में नहीं समझ सका कृष्णजी, कि आपके बाणों का छरक्ष्य 
किस ओर है ९ 

चन्दाचत--मेरा छक्ष्य | क्या अब भी न समझ सके कुमार ! 
उसी ओर, जहाँ मेवाड़ की आशा झोपड़ी बना कर अपना जीवन बितः 
रही है, जहाँ मेवाड़ की स्वाधीनता भिखारिनी की भांति अपनी विप- 
त्तियों के दिव गिन रही है, और जहाँ प्रजा की वत्सलता हृदय-उद्यान के: 
पुष्पों की माला गूंथ रही है ! 

शक्त--फिर वही रहस्य की बात, फिर बुद्धि के छिये वही उलझन! 
ओर फिर वही वाक्‌-चातु्य ! में तो आपकी रहस्यमयी बातों से परेशान 
हो उठा कृष्णजी ! 

चन्दावत--नहीं कुमार, आप भूछ रहे हैं। रहस्य, उलझन 
ओर वाक्‌-चातुर्य तीनों में से एक भी नहीं। सीधी सादी बात है-.-- 
रत्यु की भाति सत्य और आकाश की मौति स्थिर है ! क्‍या उसका 
आलोक आपको नहीं दिखाई दे रहा है ? वह मेवाड़ का सूर्य है। वह 
एक हो करके भी असंख्य मेवाड़ियों के हृदय में जीवन और प्राण बनकर 
विचरण कर रहा है । उसका प्रताप अजेय है, उसका पौरुष गेय है ! 


शक्त--मेया प्रताप ! सचमुच चन्दावतजी, वे तुहिन से ढँके हुए 
मेवाड़ के लिये प्राची की गोद से बारू-सैय की भांति उदय हो रहे हैं । 
डनकी एक-एक सांस में सेवाड़ की स्वाधीनता निवास करती है, उनके 
हृदय के एक-एक शब्द में राजपू्तों का अभिमान हँसता है ! किन्तु 
अफसोस ! . वे इस समय निःसंवल हैं ! निरुपाय हैं ! महाराज जगमलः 
ने उनके स्वत््त-राज्य पर अधिकार करके उनकी आशज्ञाओं के साथ ही 
साथ मेवाड़ की जाशाओं का भी अन्त कर दिया है । 


दे . ख्ेह-बन्धन 
चन्दावत--जगमऊ ओर मेवाड़ की आश्ाओं का अन्त ! यह 
नहीं हो सकता कुमार ! मेवाड़ की प्रजा मेवाड़ की आशाओं का अन्त 
कर देने वाके ही का अन्त कर देगी । वह सम्राट को अपना अतिनिधि 
चुन कर अपने सानवीं अधिकारों से अवश्य हाथ धो बैठती है, किन्तु 
शक्ति-देवता उसीके वश्यीभूत रहते हैं । वह शक्ति-देवता के प्रसाद से 
चाहे जिस स्वेच्छाचारी शासन का अन्त कर दे ! चाहे जिस उपाधि-धारी 
सम्राट को पथ का भिखारी बना दे !! 
 शक्त--तो क्या मेवाड़ की प्रजा मेवाड़ के महाराणा के प्रति 
विद्रोह करेगी ९ 
चन्दावत--मेवाड़ के महाराणा ! कौन मेवाड़ के महाराणा !! 
महाराज जगमर !! जो विहछास की गोद में मद्रा से अठखेलछियाँ किया 
करते हैं, जो स्वेच्छाचारी शासन की रक्त-रंजित-बेदिका पर बैठ कर प्रजा 
के स्वत्वों की आहुति दिया करते हैं !! उन्हें सम्राट मानता ही कौन है 
कुमार ! सम्राट तो हैं प्रताप, जो प्राणों में आत्मा की मति निवास 
करते हैं, जो आँखों में ज्योति की भांति प्रकाश दोौड़ाते हैं ! कोई प्रजा के 
हृदय में अवेश करके देखे तो ! एक-एक कोने में श्रद्धा और भक्ति मुसु- 
कुराती हुईं दिखाई देगी ! किन्तु क्या प्रजा के इस मंगल महोत्सव में 
कुमार शक्त भी कुछ भाग छे सकेंगे ! 
शक्त--अवश्य ! जनता-जनादंन की प्रसन्नता के छिये निरन्तर 
आणों की बलि उपस्थित है कृष्णणी ! और फिर भैया प्रताप को सम्राट 
बनाने का उद्योग | उसमें कौन न भाग लेगा । वे मेवाड़ की उज्वलछ 
आशा हैं, मेवाड़ की गौरव-कामना उन्हीं के प्राणों में निवास करती है । 
आज मेरी प्रसन्नता का ठिक्काना नहीं-वर्षों की दुबी हुई अभिराषा 
न जाने किस पुण्य-शक्ति से प्रकट हुईं है। देखें वह मंगल दिवस 
कब आता है, कल्याण की वह वेभवमय घड़ी कब अपनी छठा 
बिखेरती है ! 
३ 


 चन्दावत--बहुत शीघ्र | काये का श्रीगणेश हो गया है कुमार ! 
केवल आपकी शुभकामना की देश थी । देखें अन्याय और अत्याचार 
की आग जलाकर महाराज जगमरू कब तक अपने को सेवाडू का सम्राद्‌ 
घोषित किये रहते हैं। कुपित प्रजा उन्हें अब शान्ति और सन्‍्तोष की 
सांस न लेने देगी ! 
शाक्त--जैय्या अ्ताप ! मेवाड़ के सम्राट ! सचसुच वह मंगल 
दिवस होगा ! चढिये कृष्ण जी, हम दोनों च्ें और इस मद्गछ दिवस 
की पूर्ति के लिये अभी से उत्सव का साज सजायें ! 
[ दोनों का प्रस्थान ] 


[ पट-परिवच्न ] 





० कि 
पकाचवा दृश्य 
स्थान--उद्यपुर, जगमल की संगीत शाला 
समय--रात्रि का प्रथम काल 


[ महाराज जगमल मदिरा की उन्मत्त अवस्था में बैठे हैं। 
चापदस सर्दार जी-हुज़ूरी में लगे हैं । ] 
अगमलछ ( कुछ खीझकर )--तुम सब के सब भ्ज्ञान हो । भरे 
मदिरि की इस गुलाबी वेछा में राज्य ओर राजा के गुणों की अशंसा की 
क्या बाद १ यहां प्रशंसा करो मद्रा की, गीत गावो शराब के प्यालों 
की। यह महाराज जयमल की संगीत शाला है, मधुरता इसका जीवन 
और चिलास इसका बैमव है । 


ग 

गजाससिह--विल्कुछ ठोक ! यह चन्दावत के मछ-युद्ध का अखाड़ा 
सो है नहीं, कि द्च-रात तार के ककंश शब्दों से कान फोड़ा करो ! 

पेमसिहर--यहीं क्‍यों ? ओर यह पप्मिती की सतीत्त्व रक्षा का 
रणस्थलू तो है नहीं, कि तलवारों की झेँकार से अमूल्य श्राणों को 
कुँपाया करो ! 

जगमल--तुम दोनों की बुद्धि-कलिका पर काल ने कुपित होकर 
पाछा गिरा दिया है। भरे बुद्धि के शतन्नुओं, मदिरा के मधुर योवन-कारुू 
में चन्दावत के नाम के ककश झकोरों की क्‍या आवश्यकता ! हाँ, पद्मिनी 
का नाम मधुर अवश्य है, किन्तु उसके आगे तलवार की झेँकार क्‍यों 
छगादों ? ओह, तेरा तो मस्तक ठनक उठा | अच्छा, मधुर स्वर-लहरी में 


कोई उनन्‍्मादक गान तो सुनाओ ! 





ने भाच # 


आज्ञ जीवन के अजञिर में, छलक मधु-धट कोन लाई , 
सुप्त प्यालों में सुनहलकी ज्योति है किसने जगाई ? 
आऑॉकती मन मंजु सोखों से कौन उन्म्रादिनी सी ? 
चाह से छे चाव हँस-हँल आज़ है किसने पिलछाई ? 
उड़ रही है उन्माद लेकर कौन वन बेला शुलाबी 
कामना की हाट मेरी आज है किसने सजाई ?. 
[ गान बन्द होता है। ] 


जगमल--वाह ! मधुर-संगीत को एकही थपकी ने भन की 
समस्त आकुछता को जैसे सदा के लिये सुरा सा दिया हो! सचमुच 
सद्रा और विछास में मधुर-संगीत जीवन डाढता है! 
गजसिह--इसमें क्या सनन्‍्देह ? मधुर-संगीत के अभाव में तो 


हैं 


मद्रि और विछास का जीवन हो व्यर्थ है। यदि मद्रि के संसार में 

मधुर-छंगीत का राज्य न रहे तो फिर मनके कारागार में गुलाबी वेछा को 
कैद करके छावे कोन ? 

प्रेमसिह--बिल्‍ल्कुल ठीक ! इसीसे तो मधुर संगीत के लिये खिलाडी 
ईश्वर के भी ग्राण तरसते रहते हैं ! 

झगमल-- पागल कहीं का ! फिर वही अज्ञानता ! भरे, यहाँ ईश्वर 
की क्या आवश्यकता ! ईश्वर तो बेचारे चन्दावत के ओठों पर टूटी हुईं: 
झोपड़ी बना कर रहता है ! वही बार-बार ईधर की दुहाई देकर कहता 
४ अत्याचार को बन्द करो, ग़रीबों को न सताओ ! उससे कोई जाकर 
भला यह पूछता नहीं, कि राज्य-शासन ओर ईश्वर से क्‍या सम्बन्ध ? 

एक सभासद---कुछ नहीं ! राजा पृथ्वी का पति है, अजा का 
स्वामी है। वह चाहे जो करे ? इसमें ईश्वर को बोलने का अधिकार ही 
क्या है! वह स्वामी है, अपने सुविस्तृत राज्य-आकाझ का। यहाँ 
कोई रत्ती भर उसकी बात न मानेगा ! द 

दूसरा सभासदू--और फिर ईश्वर कहाँ का न्‍्यायी है ! वह भी 
तो दिन-रात अत्याचार की भट्टी जछाये रहता है। रोग से जजर वृद्ध 
पिता खाँसता हुआ बैठा रहता है, और श्रौढ़ पुत्र स्वर्ग के छिये प्रस्थान 
कर देता है । युवती ख्री हृदय में सहखों कामनाओं को छिपाकर बैठी ही 
रहती है, ओर उसके भाल का सिन्दूर घुरू जाता है। यह सब क्या 
है १ क्‍या यही ईश्वर का न्याय और धर्म है !! जरा आँखें खोलकर संसार 
में देखो तो ! चारों ओर ईंदवर के नाम पर हाय-तोबा मची हुई है ! 

गजसिह--तुमलोगों ने भी खूब कही ! भरे न्‍्याय-अन्याय, घ्म- 
अधर्म और शान्ति-अद्यान्ति से ईइवर से तात्पय क्या ? वे तो मदिरा महा- 
रानी की गोद में बेठकर द्नि-रात क्षीर-सागर में झयन किया करते हैं । 
यह तो संसारवाछों की अज्ञानता है, जो वे न्‍्याय और अन्याय का नगाड़ा 
बजाकर उनकी मधुर-निद्वा में बाधा उपस्थित किया करते हैं । 

जगमलर--चन्दावत, राजनीति और राज्यदासन के महत््व को 

क्या जाने ? वह अपनी अज्ञानता की पथरीढी सड़क पर ईश्वर को भी 


'घसीटने का अक्षम्य अपराध करता है । 

[ नेपथ्य में भयानक शोर-गुलू ] 
जगमल--( चोंककर )-अरे ! यह असंख्य मनुष्यों के एक-साथ 
ही बोलने का शब्द कहाँ से आ रहा है (ध्यान से सुनता है ) यह तो 
निरन्तर समीप आता जा रहा है। क्या ईश्वर के अज्ञान-पुजारियों ने 

मेरी संगीत-शारा पर आक्रमण तो नहीं कर दिया ? 
[ दोड़कर प्रहरी का प्रवेश ! 
प्रहरी--महाराज, कुमार शक्त ओर चन्दावत की संरक्षता में विद्रोही 
प्रजा उभड़ कर इसी ओर बढ़ती चली आरही है। महाराणा प्रताप 
के जयजयकार से आकाश और सेदिनी कॉँपसी रही है। बच्चे, बूढ़े, 
जवान सभी एक-स्वर से कह रहे हैं, महाराणा ताप हैं, जगमर नहीं !! 
जगमछ---(उन्माद में)-सबके सब विद्रोही हैं, अज्ञान हैं । बकने दो 
उन्हें | उन पागलों की व्यर्थ बकवाद से होता है क्या ? महाराज जगमल 
मेवाड़ के महाराणा हैं, महाराज जगमरछ !! संखार की कोई भी शक्ति 
'उन्हें महाराणा के गौरवपद से नहीं हटा सकती, नहीं दूर कर सकती !! 
[ सहसा चन्दावत का प्रवेश | 
चन्दावत--दूर कर सकती है ! मेवाड़ के म्ुकुटधारी राणा दूर कर 
सकती है [! ज़रा आँखों में चेतना का प्रकाश भर कर तो देखिये ! सारा 
मेवाड़, मेवाड़ ही क्यों, मेवाड़ की समस्त एथ्वी ओर समस्त वन भी एक 
स्वर में चिल्ला रहे हैं-महाराणा, जगमल नहीं, प्रवाप ! कानों के विछास- 
प्रिय पदों को खोल कर सुनिये । जनता-जनादन के चीव्कार से आकाश 
कंपित हो उठा है, एथ्वीं थर्रा सी गई है ! किसमें शक्ति है, जो उसकी 
गति का अवरोध कर सके, जो उसकी अभिलाषा पूर्ति सें बाधा उपस्थित 


'करने का साहस कर सक्रे । 
[ चापरस स्दार और सभासद भयभीत हो उठते हैं ] 


ख्तेह-बन्धन रु 
है क्र 
चन्दावत--यह नाच-रंग और यह वेभव-विछास ! कौन करे ९ 
मेवाड़ का महाराणा ! उस समय, जब मेवाड़ दासता के दुख से सिसक- 
सिसक कर रो रहा हो, जब मेवाड़ की मही-माता विधवा सरीखी श्रीहीन 
बन गई हो, ओर जब मेवाड़ की प्रजा अत्याचार के अप्निकुण्ड में जल 
कर आह ऋन्‍दन कर रही हो ! बहुत हो चुका, मेवाड़ के विछासी महा- 
राणा, बहुत हो चुका ! अब आपका स्वेच्छाचारी शासन दानवों और देत्यों 
को भांति कर बन कर अजा का रक्त-शोषण न कर सकेगा ! अब प्रजा 
जागृति के प्रकाश में खेल रही है, दासता की भयंकर वेदना उसके अंग- 
प्रत्यंग में पीड़ा उत्पन्न कर रही हे । वह अब स्वतंत्रता की अमूल्य 
निधि निकालेगी, और निधि के छिये समुद्र का मंथन करेगी । 
[ जगमल सिर झुका छेता है | 
चन्दावत--क्यों, बोलते क्यों नहीं, मेवाड़ के विछासी सम्नाद | 
अच्छा न बोलो ! झुपचाप प्लायश्ित्त की गंगा में स्लान करो। प्रजा का 
राजसिंहासन और राजमुकुट उसके हाथों में देदी ! वह चाहे जिसे अपना 
सम्राट्‌ बनाये, चाहे जिसे अपनी गोरव-कीतति का संरक्षक चुने | तुम उसके: 
योग्य नहीं | तुमने चन्द्रमा की शुअ-ज्योति में कालिमा पोत दी है। 
[ जगमल सावधानी से मुकुट हाथ में पकड़ता है ] 
चन्दावत--बस रहने दो ! अपने रक्त रंजित हाथों से अब इस 
 राज-झुकुट को कर्ूंकित न करो-उसके कीति.-गौरच चन्द्र में श्यामता का. 
करलूंक न छगाओ | उसकी राजपूतों ने अपने प्राणों की बक्ि चढ़ाकर 
रक्षा की है, अपने स्त्री-पुत्रों की अत्याचार'की अश्लि में आहुति देकर 
उसकी स्वर्ण-प्रभा को चमकाया है !! तुझे अधिकार नहीं, कि तू राजपू्तों 
के पुण्यमय बलिदानों की आभा से प्रदीध्त राजझुकुट का कर से स्पश कर 
सके । तेरा स्पर्श मात्र उसके लिये दुस्साहस और अपमान का द्योतक है ॥, 


[ जगमल चकित होकर चन्दावत की ओर देखता है । 

चन्दावत--मेरी ओर न देखो, विछास के दूत, मेरी ओर देखो ! 
तुम्हारी आँखों में हिंसा, ऋरता और दानवपन झलक रहा है। तुमने 
अजा की अभिछाषाओं को कुचछ कर, डसके गोरव इतिहास को धूछ में 
मिला कर अपनी कामनाओं की बस्ती बसाईं है । ऐसी बस्तो बसाई है 
जिसके वक्ष/स्थल पर प्रति-दिन करता अपना ताण्डव-नृत्य करती हे, 
ओर तू उस भयानक नृत्य को जीवन का मधुर आनन्द समझता है । 
किन्तु आज वह आनन्द घूल में सोकर रहेगा, आज तेरा वह विलछास- 
जीवन सदा के लिये अपने अस्तित्व से हाथ धोकर रहेगा । 


[ चन्दावत विलास सामग्रियों को पेरों से ठुकराते हैं। ] 


चन्दावत--वैभव और विलास की ये सामग्रियाँ ! इन्हींने तो 
महापतन का यह अभिनय किया है, इन्हींने तो बाप्पा के सीसोदिया 
वंश में जगमर ऐसे कायर और विलासी सम्राट की सृष्टि की है । ये 
मनुष्य की मानवता को कुचछ कर उसे अन्धा बना देती हैं ! हृदय में 
अत्याचार के गोत्साहन का बीज बोकर इसे अन्याय की दिशा की भोर 
लेजाती है। इन्हें तोड़ो, फोड़ो और हँसो, जगमल ! तुम भी मेरी ही 
भाँति विकास की इन वस्तुओं को पैरों से ठुकरा कर हँसो, गाओ ओर 
अट्टहास करो ! कदाचित्‌ तुम्हारे अद्ृहास को सुनकर विद्वोहिनी प्रजा 

तुम्हारे पूर्व अपराधों को क्षमा कर दे । 
[ जगमल दुख से कातर बन जाता है । ] 


चन्दावत--भरे, अभी तक ठुम चुप हो | न हँसते हो न गाते हो 
न अद्दहास करते हो !! अच्छा कुछ न करो । आँखे फाड़ कर रोओ, हृदय 
के सच्चे आँसुओं से अपने पापों को धोओ ! अरे ! यह तो तुम सचमुच 
रोने छगे ! सचसुच पापों की कालिमा को धोने के लिये तुम्हारा हृदय 
आाँसुओं का सागर उलीचने लगा । हायरे विकास ! तूने भाज बाप्पा की 
चीर-सन्तान को कहाँ से कहाँ पहुँचा दिया !! 

जगमर--सचसुच, विलछास ने सुझे अन्धा बना दिया था ! मदिरिा 
ने मेरी चेतनारश्मियों को नष्ट कर मुझे श्मशान में छा घस्रीटा था। में 
अन्याय से खेलता था, अत्याचार से क्रीड़ा करता था ! मेरे चापलूस 
सर्दार ! नहीं, नहीं, मनुष्य के रूप में राक्षस ! मुझसे कहते थे यही जीवन 
हे, और जीवन में यही एक सत्य है। किन्तु आज आपने सत्य और 
असत्य के रहस्य का उद्घाटन कर दिया कृष्णजी ! अट्टूट निश्लेरिणी के समान 
आपकी वेगवती वाणी जिस प्रकार चल रही है, उसी प्रकार चलती चले 
और में उसे तन्‍्मय होकर सुनता जाऊँ ! प्रायश्वित्त के सागर में स्राव 
करने के छिये प्रस्थान करने वाली मेरी आत्मा उसे सुक्ति का संगीत 
समझ्न रही है । 

चन्दावत--क्यों न हो ? विकास ने जीवन को धक्का दिया है, 
मदिरा ने हृदय में ठोकर मारी है। महापतन के द्वार पर जाकर अब 
जाना शेष ही कहाँ रहा ? अत्याचार और हिंसा की अग्नि में जले हुए 
मेवाड़ को राख को शरीर में लगा कर अब संनन्‍्यासी न बनोगे तो 
करोगे क्‍या ! 

जगमरू--चाहे जो कहिये कृष्ण जी, मेरे कान सब कुछ सुनेंगे ! 
सुनेंगे, इसलिये कि आपकी बातें मुझ भूले हुए को मार्ग बता रही हैं, 
अन्धकार में भटकते हुए मेरे श्राणों को चेतना का दीपक दिखा रही हैं ! 
तुम पुण्य के दूत हो, प्रकाश के सहचर हो ! तुम्हारी बातों में, तुम्हारी 
फटकार में मुझे अमरता की संगीत सुनाई दे रही है। ऐसी जीवन- 
रागिनी, ऐसा श्राण-राण, मैंने आज तक कभी नहीं सुना कृष्णजी ! तुम 
सुझे ख़ू्ब सुनाओ ! अपनी भत्खेना औरे अपनी फटकार से मुझे उस 
संसार में पहुँचा दो, जहाँ पहुँच कर मैं घन्य हो जाऊँ, पाप-पुण्य के 
अपंच से सुर होकर अपने में लीन हो जाऊँ ! 

चन्दावत--अन्धकार के बाद ज्ञान के प्रकाश का उदय ! अच्छा हो 
हुआ, मेवाड़ के महाराणा, जो आप अपने अस्तित्त्व से परिचित हो गये | 

अच्छा तो में आपसे प्रार्थना करता हूँ ! प्रार्थवा करता हूँ, अपने लिये 
नहीं, मेवाड़ की असर स्वाघधीनता के लिये, प्रजा को दासता के पाश- 
विकबन्धन से बचाने के लिये, चित्तौर की मही-माता के उद्धार के लिये !!! 
बोलिये, मेरे भूले हुए महाराणा, बोलिये !! आप मेरी प्रार्थना-इतिहास के 
महत्व को समझकर क्या अपना राज-सुकुट अताप के छिये दे सकगे ९ 
क्या जननी-जन्मभूमि के कल्याण के लिये अपने स्वत्वो-अधिकारों का 
बलिदान कर सगे ? 


जगमल--क्यों नहीं ? प्रताप ! मेरा प्यारा भाई प्रताप ! वह शक्ति 
की प्रतिमा है, कत्तंव्य की मूर्ति है। जाशुति उसका जीवन डे, स्वतंत्रता 
उसके जीवन का ध्येय है ! वह उदय होरहा है बाल-सू्थ की भीति, 
चह जग रहा है जागृति की तरह | उसके रोम रोम में, उसके अंग-अंग में 
मेवाड़ की भक्ति निवास करती है। उसकी एक-एक सांस में मेवाड़ 
का अभिमान हँसता है। में अत्याचार के नद में भूछा हुआ था। 
पैशाचिकता की शराब पीकर मेरी चेतना मूर्चछित सी पड़ी थी। 
हाय, सें उसे न पहचान सका, उसके आलोक की गरिसा को न समझ्न 
संका । किन्तु कृष्णजी, आज तुम मेरे लिये प्रकाश बनकर आये-ओऔर 
आये जागृति के दूत की भाति ! आज मेरी प्रसन्नता आकाश को भति 
'निःसीम हे ! छो कृष्णजी, छो !! इस असन्नता के उपलक्ष्य में तुम भी 
'जनता-जनादुन के राजमुकुट ओर तलवार को को । इसे उनके चरणों पर 
चढ़ाकर एक बार फिर कट्ट शब्दों में मेरी भत्सना कर देना ! 
[,जगमल राजमुकुट और तलवार देता है । ] 


चन्दावत--धन्य हो, ज्ञान-देवता ठुम धन्य हो ! तुम्हारी सुरलिया 
जब बजती हे, तब अकाश में इतनी शक्ति कहाँ, जो वह मानव-हृदय 
'पर विम्ुग्ध न हो सके ! वह स्वर-लहरी सुनते ही दौड़कर आता है, और 
मनुष्य को कर्त्तव्य के झूठे पर झुलाने लगता हे ! उस समय मानव-हृदय 

४ अर 
जो राग गाता हे, वह ईश्वरी संगीत से कुछ कम महत्त्व-पूर्ण नहीं होता। 
थाज उन्हीं ज्ञान-देदता की ओरणा से मेवाड़ का जो मंगरू हुआ है, बसे 
हम क्‍या, संसार का कोई भी मनुष्य कभी स्वप्न में भी न भूल सकेगा ![! 


( पट-परिवतन ) 





छ्ठा दृश्य 


स्थान--उद्यहुर, प्रताप का 'मवन 
समय--दिन का प्रथम प्रहर 


[ अताप चिन्ता और विचारों की गंभीर अवस्था में बैठे हैं। ] 


प्रताप ( स्वगत )-प्यारा मेवाड़ ! कभी गौरव, जातीयता और 
स्वाधीनता की ज्योति से जगमगा रहा था । किन्तु आज उस पर दासता की 
कालिमा बरस रही है । उसकी कीर्ति-पविशन्नता, जिसकी मेचांड के पूचेजे 
ने अपने रक्त की भेंट देकर रक्षा की थी, आज दासता की भावना से 
कलंकित हो रही हे । चित्तोर की ओर आँख. उठाकर देखा तक नहीं 
जाता | ऐसा जान पड़ता है, मानों महापतन की विभीषिका उसे अपनी 
गोद में लेकर बैठी हुईं हो !! किन्तु फिर भी सेवाड सुप्त है, फिर भी सेवा- 
ड़ियों की रयों का रक्त हिस का स्वरूप धक्ण किये हो ! मेवाड़ के महा- 
राणा जगमलू का भंवाड के इस सवंनाश की कुछ चिन्ता ही नहीं ! के 
तो ऐसा ज्ञात होता हे, मानों मेवाड़ के इस सर्वनाश को संगर और 
कल्याण का शुभ दिवस रूमझते हों ! जब देखो, तब सुराकी झदंग पर 
आनन्द की थपको लूयाया ही करते हैं ! मेवाड की मही-मात्रा का गिरि 

क्र डक 
विकम्पित चीत्कार अभी तक उनके कानों के पड॒दों को न हिला सका * 
मेवाड़ का भयानक दुर्भाग्य ! न जाने उसे महापतन की किस दिल्ला की' 
ओर घसीट कर ले जायगा ॥ ' 
[ एक राजपूत सैनिक का ग्वेश व 
सैनिक--अत्याचार की भी सीमा हे, उपद्ववों का भी अन्त हे | 
पाप और अन्याय के गहित-काण्डों का काछा इतिहास अब इन आँखें: 
से नहीं देखा जाता ! इच्छा होती हे इन आँखों ही को फोड लूँ, सदा 
के लिये उन्हें ज्योति-विहदीन बनाएँ ! | 
प्रताप--क्यों, बात क्‍या हुईं सेनिक ! इतने आवेश में क्‍यों हो ? 
क्या राज-सत्ता के अत्याचार ने आज अपना पण और आगे बढ़ाया हे ! 
सेनिक--राज“्सत्ता का अत्याचार ! गऔ्रीष्म की प्रचण्ड अग्नि की. 
अति प्रति-क्षण तो चधकता रहता है ! दि्नि-शात का एक भी क्षण तो. 
प्रजा के आहुति दान से खाली नहीं जाता ! करुणा भिखारिनी की 
भाति रोदन और चीत्कार करती ही रहती हे, किन्तु अत्याचारियों के रक्त- 
प्रिय पंजे उसे आहत बनाकरक ही सनन्‍तोष की सॉस छेते हैं। समस्त" 
मेवाड़ आज सूखे-ब्रक्ष की भाति जजेर होकर कॉप उठा है। डसका 
'गम्भीर-संगीत, उसके संगीत की सार्मिक भावना ! आह, उसे कौन समझ 
. सकता है १ क्‍या किसी में ग्राण ओर हृदय शेष है ? 
प्रताप--ठुम सच कहरहे हो सेनिक ! आज मेवाड़ की संपूण एथ्वीः 
. में प्राण और हृदय कहीं अलुसन्धान करने पर भी न मिलेगा ! इसी लिये 
तो मेवाड़ में सुधुप्ति का रच बाज रहा है, कठोरता के अधिकार का संगीत' 
हो रहा है ! वन, पवेत, मेदिनी, सभी जड़ होने पर भी सज्जनों की 
माति आज मेवाड़ की सुघुप्ति पर ऑसू बहा रहे हैं ! सेवाड़ियों की ऐसीः 
घोर निद्रा, इसने तो उसके जीवन-इतिहास में कभी नहीं देखी ! 
सैनिक-- मेवाड़ के अधिवासी क्‍यों न घोर निद्रा में सोयें कुमार ! 
जायृति की अभिराषा होने पर भी राज-महरू से निरुत मदिरा-गन्धः 

मिश्रित वायु-ऊहरियाँ उन्‍हें जों ज़बदेस्ती सुषुप्ति की गोद में छा पटकती 
"हैं 'जैसा राजा, वेसी प्रजा की छोकोक्ति संसार में चरितार्थ हो है। 
राजमहलरू अत्याचार की आग जलाकर आनन्द के गीत गाता है, तो 
अजा मूच्छितावस्था में दासता की नींद भी न सोये ! वह राजसत्ता ही 
कौन, जो अपनी कामना के तरु-सिंचन के पश्चात्‌ प्रजा के हृदय में 
'जायृति का एक बूँद भी रक्त शेष रहने दे ! 

प्रताप--मेदाड़ के सहाराणा और प्रजा में ऐसा घोरतर संघर्ष ! 
वास्तव में यह मेवाड़ के पविन्न इतिहास में एक कालछा करूंक है ! मेवाड़ 
के पूर्वजों ने कभी इस काले कलूंक का स्वप्न भी न देखा होगा ! 

सेनिक--मेवाड़ के महाराणा ! कौन ? महाराज जगमछ ! नहीं 
कुमार, आप भूल रहे हैं! उनके मस्तक पर मेवाड़ का राज-सुकुट अवश्य 
"है, किन्तु मेवाड़ की प्रजा के हृदय में उनके छिए रंचसात्र भी स्थान 
नहीं ! हो ही कैसे सकता है ? उन्होंने मेवाड़ की स्वाधीनता को, जो 
मेवाड़ के आँगन सें खेलती थी, मूर्च्छित की गोद में सुला दी है। उन्होंने 
'मेवाड़ की जातीयता को अपने कलुषित हृत्यों के नीचे ढँकने का अनुचित 
प्रयास किया है। मेवाड़ की प्रजा इसे नहीं सह सकती, मेवाड़ के पूर्चज 
'इसे अपनी आँखों से नहीं देख सकते !! 

प्रताप--प्रजा का मानवी अधिकार | उसकी सद्धी स्वाधीनता है । 
'वह अपना सर्वस्व खोकर अपने स्वाधीनता-वैमव की रक्षा चाहती है। 
वह अपने इल महान्‌ ओर अमूल्य वैभव की रक्षा में अपने प्राणों को 
भी टुकड़े-हुकड़े के रूप में उसकी भेंट चढ़ा देती है। वह अपनी भेंटों से 
अपनी स्वाधीनता को जगाती है, उर्सका कीति-संगीत गाती है, और 
प्रसन्नता से उत्सव के साज सजाती है । किन्तु शोक ! आज मेवाड़ की 
प्रजा अपने मानवी अधिकारों के साथ ही साथ भ्पनी स्वाधीनता के 
इतिहास को भूल बेठी है ? क्या उसकी विस्घृति की अंधकारमयी-रजनी 
का कभी अन्त हो सकेगा !! 

कर जड़ 

सेनिक--हाँ, हो सकेगा ! उस समय जब मेवाड़ में सत्य, सत्य 
होकर रहेगा ! मेवाड़ के जीवन का सत्य ! उसकी धर्मभीरुता, उसकी 
पौरुष वीरता और है उसकी तेज शीरूता ! आज मेवाड़ के जीवन का 
“सत्य” असत्य हो रहा है। आज मेवाड़ का महाराणा मदि्रि की गोद में 
बैठ कर कायरता की सुमधुर छोरियाँ गारहा है, विछास के साथ अठखे- 
लियाँ करके दासता को अपने गले लगा रहा है। मेवाड़ के लिये यह 
असत्य है, मेवाड़ी श्रजा के लिये यह कल्पित है। वह अपने चिर-सत्य 
को फिर स्थापित करेगी, और स्थापित करके अपने आाणों के टुकड़े चढ़ा 
कर वह जाग्रति की सन्‍्तान, बहुत दिनों तक अब सुषुप्ति की गोद में 
नहीं रह सकती !! 

प्रताप--प्रजा का वह जागरण-दिविस ! कितना मंगल-मय होगा: 
सैनिक ! मेवाड़ की मही-माता चिर दिनों से उसकी प्रतीक्षा कर रही है । 
आह ; क्या मेरी ये अभागिन आँखें भी उस दिवस को देख सकेंगी ! 


[ नैपथ्य में तुमुलनाद, महाराणा प्रताप की जय, 
मेवाड़ के सूये की जय ] 


प्रताप--( आश्रय चकित होकर )2>अभागे प्रताप की जय ! यह” 
किन पागल मनुष्यों का स्वर है सैनिक ! मेवाड़ की मही-माता जब 
खिन्न हो, तब प्रताप अपने नाम की जयजयकार अपने कानों से नहीं: 
सुनना चाहता | न जाने क्यों ये मेरी जयजयकार से मेरे हृदय को. 
कॉँटो से खुरेच रहे हैं। 
[ नेपथ्य सें मेवाड़ अधिपति की जय, मेवाड़ के अभिमान प्रताप की जय । है 

प्रताप--फिर वही विजय-नाद, वही जयघोष ! जान पड़ता है, 
मेरे आहत-हृद्य पर नमक छिड़कने के छिये इन पागर मनुष्यों का रच 
सोच-समझ कर मेरे समीप आता जा रहा है। मैं इसे नहीं सुन सकता 
सैनिक ! यह मेरे आ्राणों में जूल की भाँति पीड़ा उत्पन्न कर रहा है| 


जज क्र 
'जाओ, इन पागलछों से कह दो, जय प्रताप की न बोलो, बोलो मेवाड़ की, 
मेवाड़ की मही-माता की । उसके जयघोष को सुबकर मनुष्य ही नहीं, 
घन, मेदिनी और पर्वत भी जानन्द से दृत्य कर उठेंगे, झत्यु भी जीवन 
बन जायगी, ओर अंधकार भी प्रकाश हो जायगा । 


[ सहसा चन्दावत का कुछ राजपूतों के साथ छन्न और 
तलवार छेकर प्रवेश ] 


धताप--( चन्दावत को देखकर )-कोन चन्दावत कृष्णजी ! 
'अजा के प्राण, दुखिया मेवाड़ के कीति-ध्वज !! कहिये, आज यह पावन 
मन्दाकिनी अभागे प्रताप के घर में किस लिये बहाई ? क्या इसलिये, 
कि अताप घर बेडे ही प्रायश्रित्त की गंगा में खान कर के, अपने कव्मषों . 
को मछ-मर कर धोले !! किन्तु नहीं कृष्णजी, नहीं ! प्रताप अभागा है, 
'डसकी पीठ पश दासता का भार छदा है ! उसे छोड़ दीजिये। वह 
पापों की ज्वाला में जले, चिन्ता से घुट-घुटकर साँस तोड़े !! इसी में उसे 
सुख है, इसी में उसे सम्तोष है !! - 

चन्दावत--मेवाड़ के सूर्य-अताप | आज ऐसी बात आप अपने 

:झुख से न निकाछ ! आज बहुत दिनों के पश्चात्‌ मेवाड़ की अंधकारमयी 
रजनी का अन्त हुआ है, आज तुहिन से ढँके हुए मेवाड़ियों ने सूर्य की 
सुनहली किरणों का दृशेन किया है, आज उनके प्राणों में फिर जागरुकता 
“का अनहद नाद बज रहा है ! आज फिर उन्होंने अपने को पहचाना है, 
आज फिर उन्होंने स्वाधीनता देवीं के आवाहन-मंत्र का जप करना 
आरंभ किया है !! ह 
प्रताप- सचमुच ! चन्दावत कृष्णजी, क्या आप सत्य कह रहे हैं ! 

क्या सचझुच आज सेवाड़ियों के असुप्त भ्राण-सागर में ज्वार का कंपन 
'उत्पन्न हुआ है ? क्‍या सचसुच आज उनके तिमिराच्छन्न॑ मानस में दिव्य- 
'ऋप धारिणी सुनहल्ली ऊषा ने जन्म लिया हे ? क्या आज उन्होंने स्वाधी- 

नता की स्वणे छवि पर विम्ञुग्व होकर अपने को वार जाने का संकटप 
किया है ! तब तो आज का दिन मंगल का दिवस है। 

चनन्‍्दावत--हाँ, मेवाड़ के प्राणघारी महाराणा, आज सेवाड़ियों के 
लिये मंगल का दिवस है। बच्चे किलक कर असन्नता के गान गा रहे हैं, 
स्थ्ियाँ अंचल पसार कर पुण्यों के वरदान एकन्न कर रही हैं । और युवक ? 
छुछ न पूछो, वे जायृति के मद में झूम-झूम कर ह्याग की वीणा पर 
प्राण विसजन के लय का अभ्यास कर रहे हैं | बाप्पा के मेवाड़ ने भाज 
जैसा श्राणमय मंगल दिवस कभी न देखा होगा महाराणा !! मेवाड़ के 
बन, पवेत' और मेद्िनी के अन्तस्थल्न से जैसे प्रसन्नता की पिचकऋारियाँ- 
सी छूट रही है ! 

प्रताप--मेवाडु के महाराणा | आप किसे मेवाड़ के महाराणा के 
नाम से पुकार रहे हैं कृष्णजी ! अभागे प्रताप को ! नहीं, नहीं, मेवाड़ के 
महाराणा की स्थूति दिलाकर मुझे पीड़ा और दुःख की दय्या पर न सुलाइये ! 
चह महान्‌ पद हे, उसकी ओर से मेरे तुच्छ प्राणों की भरत्संना न 
कीजिये ! मुझे सैनिक कहिये, सेनिक !! मेवाड़ का सैनिक-पद संसार के 
सम्राटू-पद से कहीं अधिक ऊँा है, कहीं अधिक गौरव-पृर्ण है !! 

चम्दादत--विवग्रता का ऐसा सुन्दर आलोक समेवाड के महाराणा 
के आ्राणों में ब मिलेगा, तो मिलेगा कहाँ? मेवाड़ की मही-माता के 
नयनों के तारे ! अब अपनी महानता से मेवाड़ियों की छुखिया भेंट को 
अधिक न लजाओ ! उठो, मेवाडियों के काँटे के ताज को पहन कर मेवाडियों 
के मंगल-महोत्सव को साथक बनीओ ! मेवाड की मही माता तुम्हारे मस्तक 
'पर सेवाड़ का राजमुकुट देखकर मंगल के गीत गायेगी ! 

द [ कुमार शक्त का राजपूरतों के दल के साथ प्रवेश | 

शक्त--मेवाड के महाराणा की जय हो! आज मेवाड़ का भाग जाया 
है! आज उसने पुण्य आलोक का दुशन किया है! आज उसने प्राणों 
में प्राण पाये हैं, आज उसने अपना जीवन देखा है ! 


स्तेह-बन्धन 
सभी राजपूत ( एक स्वरसे )-- मेवाड़ के महाराणा की जय हो ! 
आज मेवाड की आशा मेदिनी में फूल खिले हैं। आज मेवाड का प्रभात 
हुआ है, ऐसा प्रभाव, जिसका दर्शन मेवाड़ ने कभी न किया था ? 
प्रताप--जनता-जनाद॑न का आदेश ! में कौटों का ताज पहनूँ, 
शूल की शय्या पर सोर्ड !! गरल का अमस्ृत-सा पान करूं, झत्यु की 
विभीषिका से हँस-हँस कर खेल !! मेरे प्रजा-अभु, तुम्हाश मेरे लिये यह 
वरदान है। में इसे भाँखों की पलकों से बटोरता हूँ । किन्तु तुम मुझे 
मेवाड़ का महाराणा न कहो ! कहो सेनिक, सेवक और सेवा का दूत ! 
कदाचित्‌ इस पद से में तुम्हारी महानता की कुछ रक्षा कर सकूँ ! 

[ महाराणा गताप नम्न होकर सिर झुका छेते हैं । चन्दावत राजमुकुट 
प्रताप के सिर पर रखकर तलवार उनके हाथ में देते हैं और राजपूत 
एक स्वर से जय का तुमुल नाद करते हैं । ] 

प्रताप-- प्रजा-देवता | आज तुमने मुझे कत्तेब्य के सर्वोच्च आसन 
पर बिठाया है ! में तुम्हीं से उसकी गौरव-रक्षा के लिये शक्ति माँगता 
हूँ, तुम्हारे दिये हुए महान्‌ भारको वहन करने के लिये तुम्हीं से बल की 
यांचा करता हूँ ! प्रताप ! निबंरू अताप !! तुम्हीं उसकी दाक्ति हो, तुम्हीं 
उसकी धमनियों के रक्त हो ! तुम देवता हो, वह पुजारी है। तुम शक्ति 
हो, वह उपासक है । तुम मंत्र हो, वह साधक है। उत्साह, शक्ति और 
पौरुष प्रेरणा देना तुम्हारा ही काम है। प्रताप, जिसके मस्तक पर तुमने 
अपना काँटों का ताज रक्‍्खा है, तुम्हारे सामने अचल पसार कर तुमसे 
झक्ति की भीख माँग रहा है। बोलो, क्या कहते हो ? भीख देते हो, या 
प्रताप को महाराणा बनाकर उसे जगत के अट्टहास का पात्र बनाते हो ? 


[ राजपूत वेग से तलवार निकालते हैं, और आकाश की ओर 
उठाकर प्रतिज्ञा करते हैं । | 


सभी राजपूत ( एक स्वससे )--हम मेवाड़ के राजपूत, मेवाड़ के 


है ई 


९ 


महाराणा प्रताप के संकेत पर अपने श्राणों की बलि चढ़ा देंगे, जननी 
जन्म-भूमि की रक्षा के लिये बलिदानों का ढेर लगा देंगे ! 





प्रताप-- सचमुच आज पौरुष जाग उठा है, चीरता प्राणों के गीत 
गा रही है ! प्रज्ञा-प्रभु की दी हुई तलवार, आज तू भी .स्यान से बाहर 
निकल, ओर प्रताप के हाथों से आकाश की ओर ऊँची उठकर स्वाधीनता 
की ज्योति चमका दे! ( तलवार म्यान से निकाल कर आकाश की ओर उठते हैं ) 
आज कर्तव्य का दिवस है। सारा मेवाड़ जाग्रति के समुद्र में जैसे 
ख्ान-सा कर रहा है ! बाल, बृद्ध, तरुण सभी विप्रजन के मद से पायल- 
से हो रहे हैं। फिर में अपने प्राणों के उफान को कैसे रोक सकता हूँ ? 
मुझे आज जनता-जनादंन का वरदान ग्राप्त हुआ है, आज उन्होंने सुझे 
शक्ति की भिक्षा दी है ! मुझे आज कितना हर्ष है ! अंग-प्रत्यंग में जैसे 
प्रसन्नता का सागर-सा उमड़ चला है ! अतः आज में भी मेवाड़ के 
पागल राजपूतों की भाति प्रसन्नता से शपथ छे रहा हूँ-शपथ ले रहा हूँ ! 
मेवाड़ के उद्धार की, चित्तौर की मही-माता की कीर्ति-रक्षा की ! आकाश 
लिख ले, वन, मेदिनी और पर्वत कान खोल कर सुन ले !! जब तक 
मेवाड़ के दासता-बन्धन को काट न रूँगा; खण्डहरों में निवास करूँगा, 
शिला-खण्डों पर सोर्ूँगा और पत्तलों पर भोजन करूँगा ! 


चन्दावत--मेवाड़ की दुखिया मां ! आज हण से उसका लोम- 
छोम नाच उठा है ! आज कई वर्षों के पश्चात्‌ उसके आँगन में पुनः जागृति- 
देवी ने पदापंण किया है, और पद्दापंण किया है महाराणा प्रताप के रूप 
में । मेवाडी वीरों ! मंगल मनाओ, मेवाड़ के गाँव-गाँव में घूम कर हृषंगान 
गाओ। ऐसा गान गाओ, जिसमें मेवाड़ के महाराणा की प्रतिज्ञा हो, उनके 
हृदय की अभिलाषा हो, ओर हो उनके प्राण-ज्योति की दिव्य भावना ! 
इसमें सनन्‍्देह नहीं, कि वह गान सुप्त मेवाड़ को जगा देगा, उसकी नखों 
में जीवन का शंख फ्ूँक देगा !! 

हल 





क्ह-बन्धन ड्‌ड 
९४8 द अर 
प्रताप--धन्य हो, प्रजा के सच्चे प्रतिनिधि, तुप्र धन्य हो !! मेवाड़ 
की दुखिया मां आज तुम्हारे ही हृदय में कुटी बना कर निवास कर रही 
है! तुम्हीं उसकी आँखों की ज्योति हो, तुम्हीं उसकी आशज्ञाओं के संवल्ल 
हो ! तुम्हीं ने आज प्राण-गान गाया है, और तुम्हींने सुप्त मेवाड़ को 
जगाने के लिये जागृति का शंख फूँका है। तुम्हें, और तुम्हारे भाइयों की 
शक्ति को पाकर आज में भी धन्य हो उठा हूँ । चन्दावत, तुम श्रद्धा और 
भक्ति के इतने अनन्य पुजारी ! मेवाड़ की जिस रज में लोट-लोट कर 
तुम बड़े हुए हो; उसके अणुमात्र के सृल्य पर असंख्य हीरे, जवाहिरों और 
मणियों का मूल्य निछावर किया जा सकता है । 
[ प्रस्थान | 


( पटाक्षेप ] 


 छूजरा आक 


बहला दृश्य 
स्थान--उद्यपुर, दुर्ग-दार 
समय--प्रभात 


[ राजपूत सेनिके समर-वेश में सुसज्जित होकर खड़े हैं । ] 


चन्दावत--दीरों ! आज मेवाड़ का संगल दिवस है । बहुत दिनों 

के पश्चात्‌ आज पुनः मेवाड़ियों के प्राण-समुद्ध मे जागरूकता का कंपन 

आया है। तुम्हारे सैबिक वेश में आज पुनः बलिदान की भावना जाग 

उठी है। तुम्हारी जागृत बलिदान-भावना को देख कर देखो आज सूर्य 

भी अपनी अलोकिक आसभा के साथ हँस रहा है-जगत के ऊपर अपनी 
असन्नता का स्वर्णिम बुक्का डाल रहा है ! 

द | नेपथ्य में महाराणा अताप के जय का तुमुझ नाद | ] 


चन्दावत--वीरों ! सावधान हो जाओ, तुम्हारे साहस ओर तुम्हारी 
शक्ति का निरीक्षण करने के लिये महाराणा आ रहे हैं ! उन्हें इस मंगलन- 
सय दिवस में अपनी ज्योति से हँसाना, और बलिदान के पथ पर दो 
कदम ओर आगे बढ़ने के लिये विवद्ध करना |... 


[ झ्लामन्तों के साथ मद्दाराणा प्रताप का प्रवेश । राजपूत संनिक 
सिर झुका कर अभिवादन करते हैं। ] 


खेह-बन्धन रै६ 
है 5 9९ 
महाराणा प्रताप--( राजपूतों को देखकर )--ओह ! आज़ इस 
अभात-वेछा में उदयपुर के दुगग-द्वार पर मैं यह क्या देख रहा हूँ? जान 
पड़ता है, स्वाधीनता की महिमा-मयी देवी ने आज अपने हाथों से इन्हें 
बलिदान की शराब पिला दी हो ! मेवाड़ मे इतनी जागरूकता मेवाड़ी 
वीरों में उत्सर्ग की इतनी अद्ूट भावना !! मेंने तो कभी इसकी कढ्पना 
तक न की थी, इसका स्वप्न तक न देखा था ! धन्य हो, माँ की गोद 
के उज्वल चन्द्रमा धन्य हो !! आज तुम्हारे सेनिक-वेश भें छिपी हुईं 
बलिदान-ज्योति को देखकर दुखिया माँ का हृदय भी खिलखिला कर 
हँस उठा होगा ! अच्छा तो गाओ, प्राणों में उत्साह भर कर राजस्थान 
के गीत गाओ । ऐसा गीत गाओ, कि आकाश-पाताल में भी उससे सिहरन 
उत्पन्न हो जाय, जड़-पदार्थों के सुप्त-प्राणों मं भी उससे एक लहर सी 

आ जाय !! 
[ गान होता है और सबके साथ महाराणा भी गाते हैं। ] 


जय जय जाग्रत राजस्थान ; 
प्रकति भक्ति का अध्यं सज्ञाती ; 
भेंट मेदिनी पअत्यह छाती; 
चुन-चुन प्रेम-प्रसून चढ़ाती ; 
गाती गौरव-गीत महान; 
जय जय ज्ञाग्रत राजस्थान । 
ब्श्‌ 
द्वियं लोक से रवि-कर-रथ पर, 
स्वतंत्रता आम्ुद्ति उतर कर; 
लक्ित त्याग भावों से भरकर; 
करती तेरा स्वर्ण विहान; 
जय जय जाशूत राजस्थान । 


खेह-बन्धन 


डक 

डे 
शक्ति-द्वार पर शंख बज्ञाती; 
त्याग साथना मंत्र जगाती; 
चुण्य छुटा कल्याण भमनाती; 
हो जाती तुझ पर बलिदान; 
जय जय जागृत राजस्थान! 
[ गान बन्द होता है ] 


प्रताप--मेवाड़ के जागृत सन्‍्तानों ! जाओ, मेवाड़ के घर-घर स 
जागृति का शंख फूँक दो, मेवाड़ियों के प्राण-प्राण में अपनी वीरता का 
अनहद नाद बजा दो ! अहेरिया उत्सव निकट हे-वह ग्राणों का उत्सव 
होगा, उत्सगं ओर विसर्जन का पुण्य दिन होगा ! उस दिन अखुप्त मेवाड़ 
अँगड़ाइयां लेकर ऐसा उठे, कि उसे देखकर आकाश भी काँग जाय, 
समुद्र भी थोड़ी देर के लिये स्थिर होकर उसका तेजो-दीस सुख-मण्डल 
देखने लगे ॥ 

[ मेवाड़ और प्रताप की जयजयकार के साथ प्रस्थान । ] 


[ पट-परिवतेन ] 


छेह-बन्धन 

दूसरा हृश्य 


स्थान--उद्यपुर, गजसिह का घर 
क्‍ समय--दोपहर 
[ गजसिंह चिन्तित होकर, मुँह बनाकर बैठा हुआ है । ] 


गजसिह--( स्वगत )--बिलकुल समय ही पत्वट गया ! सन्ध्या 
का अभात और प्रभात की सन्ध्या बन गईं ! न जाने जगत में क्‍या होने 
वाला है ! विलास की खेती पर ऐसा ककश तुषार तो भगवान रामचन्द्र 
के समय में भी कभी नहीं पड़ा था ! बेचारी मद्रा मोहिनी तो उदय- 
पुर के राज-महल को छोड कर न जाने किस लोक में प्रयाण कर गईं ॥ 
न अब कानों में नूपुरों की झेँकार आती है, और न आनन्द के झदंग का 
बेसुध राग ! महाराज जगमल भी कितने कायर और भीरु हैं ! चन्दावत 
की ज़रा सी घुड़की ही से डर गये, और चुप-चाप अपना 'राज-मुकुट 
उतार कर चन्दावत को दे डाला ! की 
[ प्रेमसिंह का प्रवेश ] 


प्रमसिह--अरे ! आज तो तुम अधिक चिन्तित दिखाई देरहे हो ! 
आज तुम्हारे अधरों पर न वह चिर-परिचित हास्य है, ओर न आकृति पर 
पुरानी जगमगाहट ! जान पड़ता है, आज हँदय पर किसी तेज्ञ तीर का 
आधात लगा है ! 

गजसिह--हाँ भाई, तेज़ तीर का आघात ही लगा है! अब इससे 
तेज़ तीर भत्ता दूसरा कौन होगा ! देखो न, अब न पीने को मदिरा 
मिलती है, और न खेलने को विलास ! दि्न-रात घर के द्वार पर मुँह 
ज्षटका कर बैठे रहो ! ताश, चौपड़ और सतरंज खेलने की तो बिलकुल 


श्र क्‍ "य९/ तय 
मनाही कर दी गईं है। महाराज जगमल ! उनके समय में तो आनन्द 
का जैसे सावन लगा रहता था-मद्रा और विलास की जेसे बहार-सी 
डोलती रहती थी ! 

प्रेमसिंह--सचमुच जी, अब उदयपुर में अन्धेर का राज्य हो 
गया है। न कहीं मधुरता, न कहीं सरसता, न कहीं हँसी ओर 
न कहीं विनोद ! विनोद और हँसी की तितलियाँ स्री अब तलवार 
की घार साफ करने लगी हैं। में तो उदयपुर में चारों ओर तलवार, भात्तों 
और बछीं की झेंकार को सुनकर जैसे आकुल-सा हो उठा हूँ । इच्छा होती 
है, किसी ऐसे स्थान में जा बस्हँ , जहाँ इन पागल डउद्यपुरियों के दर्शन 
तक न हो सके । 

गज़सिह--तुम भी महाराज जगमल की मति कायर हो, भीरु 
हो ! अरे, डद्यपुर को छोड़कर दूसरे स्थान में क्‍यों जाओगे? आओ, 
हम तुम भी प्रयत्न करें, महाराज जगमल को पुनः मेवाड़ के राज-सिंहासन 
पर बेठाने का प्रयास करें ! 

प्रमसिह--किन्तु भाई, इस प्यास में चन्दावत कॉन बनेगा ? 
मुझे तो जानते हो, चन्दावत बनने को कोन कहे, में उसका नाम तक 
लेना महा-पाप समझता हूँ । सच पूछो, तो उसीने हम लोगों के विज्ञास 
ओर सुख के संसार में आग लगाई है ! 

गजसिह- यह क्‍यों नहीं कहते, कि प्रताप के सिर से राज-सुकुट 
उतारने के लिये मुझ में चन्दावत का सा साहस नहीं ? ठीक ही है, सिंह 
के सामने लोमड़ी केसे जा सकती है ९ 

प्रेमसिह-- अच्छा में लोमड़ी ही सही ! लोमड़ी बनने में भी यदि 
अमूल्य प्राणों की आजकल रक्षा हो जाय तो में लोमड़ी बनने में तनिक 


भी संकोच न करूँगा ! 
[ नेपथ्य में ढिंढोरे का शब्द ) 

गज़सिह--अरे, यह असमय की सहनाईं केसी ? भला उदयपुर 
की विलास-नगरी में इस ढिंढोरे की क्या आवश्यकता ? जान पड़ता है, 
दाल में कुछ काला है, प्राणों पर कुछ बीतने वाली है । 

प्रमलिह--बस ! ढ़िंढोरे का शब्द ही सुन कर डर गये! अरे फिर 
चन्दावत बन कर भताप के सिर से राज-सुकुट उतारने के लिये कैसे जाओगे? 
बेचारे महाराज जगमल ! तुम्हारे ही ऐसे वन-पतियों ने उन्हें चंग पर 
चढ़ाकर आकाश के सर्वोच्च आसन पर बैठाया था। 

[ नेपथ्य में फिर ढिढ़ोंरे का शब्द ] 

( नैपथ्य से )--मेवाड़ के महाराणा का आदेश है ! कर भअहेरिया 
उत्सव में प्रत्येक राजपूठ को भाग लेना पड़ेगा। अपने-अपने बछे के 
आधात से एक-एक वन-पशु का शिकार करना पड़ेगा !! 

गज़सिंह--विपत्ति में आटा गीरा ! मदिरा और विछास के वियोग 
में प्राण सूखे ही जा रहे थे, कि अब वन में वीरता का प्रदु्शन करना 
पड़ेगा ! भछता कौन ऐसा भज्ञान है, जो जान-बूझकर अपनी जान जोखों 
में डालेगा ! मुझसे तो यह न हो सकेगा ! न में अहेरिया उत्सव में 
जाऊँगा, और न किसी वन-पशु का शिकार करूँगा ! 

परमसिह--वन-पशुका शिकार करने से इतना डरते हो | फिर 
महाराज जगमल को राज-सिंहासन पर केसे बिठा रहे थे ! प्रताप, 
महाराज जगमल तो हैं नहीं, कि तुम्हारी घुड़कियों से भय-भीत होकर 
अपना राज-मुकुट उतार कर तुम्हें दे देते! उसके लिये तो तुम्हें 
तलवार से तलवार बजानी होती, चंडी-मधवा के खप्पर में रक्त क्री सट 
देनी होती ! 

गजसिह--तू मूर्ख है | तू इतना भी नहीं जानता, कि सैं महाराज 
जगमलछ को मेवाड़ के राज-लतिंहासन पर केसे बेठाता ! ढिन्‍्तु झोक ! 
ढ़िंढ़ोरे वालेने मेरी समस्त आश्ञा-लता पर तुषार डाऊ दिया। 


है सेह-बन्धन 
प्रेमसिह--मैं भी तो सन ! आखिर तुम महाराज जगमल को 
मेवाड़ के राजसिंहासन पर केसे बिठाते । 


गजसिह--में तुम्हें महाराणा प्रताप बनाता । तुम्हारे सिर पर 
पत्तों का राजमुकुट रखता, और फिर चन्दावत बनकर तुम्हारे दरबार में 
जाता ! बोलो, फिर तुम क्या मेरी घुड़कियों से भयभीत होकर अपना 
राजमुकुट मुझे न दे देते ? किन्तु अब इस बातों से लाभ क्‍या ? अब न 
में चन्दरावत बन सकूँगा, ओर न महाराज जगमल मेवाड़ के राणा ! 
अब तो अपने-अपने प्राणों के लाले पड़े हैं। चलो उदयपुर से भाग कर 
किसी भाति अपने-अपने पग्राणों की रक्षा करें ! आण बचे लाखों पाये 
का गुरुसंत्र ही इस समय हम लोगों के जीवन का पम्रुख ध्येय 
'होना चाहिये ! 

प्रेमसिंह--तो क्या सचमुच उदयपुर छोड़ दोगे ? आह, महाराज 
जगमल का विलास-भवन, विलास-भवन में सिसकती हुईं शराब की 
ध्यालियाँ !! क्‍या सवंदा सब एक साथ ही आँखों से ओझल हो जायँगी ! 
'न भाई, ऐसा वज्भरपात न करो ! 

गजसिह--तू पागल है, अज्ञान है ! देखता नहीं, चारों ओर 
'महामारी की ज्वाला-सी छिटकी हुई है। चाहे जो जिस समय इस भर्य॑- 
'कर ज्वाला में भून उठे ! चलो, जल्दी चलो ! इस दोपहरी में किसी 
भति प्राण बचा कर उदयपुर की सीमा से बाहर भाग चक्े | 


[ दोनों सिर पर एक-एक पोठटली रख कर भागना चाहते हैं । 
सहसा दूसरी ओर से कन्धे पर एक शुकर का शव 
लादे तथा गाते हुये वीर कुमार 

का प्रवेश । ] 

वीर कुमार--तू जननी तू जन्मभूमि है, 
तू गौरव, अभिमान । 
तू जीवन तू शक्ति-रशि है, 
तू गरिमा गशुण-खान | 
पुण्यमयी तू कीर्तिछता है, 
तू पीरुष सम्मान। 
तू जागृति तू प्राण राग है, 
तू सुन्दर बलिदान । 
[ दोनों को भागते हुये देखते हैं। ] 


अरे ! तुम दोनों कहाँ भागे जा रहे हो ? कल अहेरिया उत्सव का 
दिवस है । समस्त मेवाड़ के प्राणों में ज्वार-सा उत्पन्न हो उठा है। चारों 
भर से वीर राजपू्तों का समुद्गःसा उमड़ा चला आ रहा है। एक-एक 
से शूर-वीर आयेगे, और अपनी वीरता के अद्भुत कोतुक दिखायेंगे ! 
मेवाड़ के ऐसे मंगल के दिन, ठुम दोनों उदयपुर को छोड़ कर कहाँ 
भागे जा रहे हो ! ह 

गजसिह---इसीलिये, कि कल अहेरिया उत्सव का दिवस है। 
महाराणा ने अपना यह आदेश अ्चारित किया है, कि प्रत्येक राजपूत कोः 
उसमें सम्मिल्ति होना पड़ेगा । इतनाही नहीं, और अपने बछें के आघात 
से एक-एक वन-पशु का शिकार भी करना पड़ेगा ! 

प्रेमसिंह--हम लोग उदयपुर को छोड़ कर जायेँ न तो क्या करें ? 
आाण कुछ मार्ग में पड़ा हुआ तो मिला नहीं है ! जो महाराणा अत्ताप की 
आज्ञा से वन-पशुओं के सामने उसे बेमोह फका करें ! न भाई, हम 
लोगों से यह काम तो न हो सकेगा ! 


४३ सेह-बन्धन' 

वीर कुमार ( हँसकर )--अच्छा तो तुम दोनों उदयपुर को छोड़ 
कर इस लिये भागे जा रहे हो, कि अहेरिया उत्सव के दिन तुम दोनों 
को भी एक-एक वन-पशु का शिकार करना पड़ेगा ! किन्तु नहीं, तुम 
दोनों कहीं न जाओ ! चले जाओगे तो महाराज जगमछ के दिन कैसे 
कटगे ! छो, यह सूकर का शव ! अह्देरिया उत्सव के दिन इसीसे अपनी - 
राजपूती की आन स्थापित करना, और मेवाड़ की मही-माता के जय 
के गीत गाना ! 

[ बीर कुमार का शव फेंक कर प्रस्थान ] 

गज़सिंह---वाह ! आखिर चन्दावत का पुत्र है न ! कितना डदार,, 
कितना त्यागी, और कितना तेजशीछ !! वीरता और पौरुष की श्रतिमा- 
सी ज्ञात हो रहा है । 

प्रमसिह--पिता ने महाराणा प्रताप को मेवाड़ का राजसिंहासन' 
दिलाया, और पुत्र ने हम दोनों के प्राणों की रक्षा की । चलो दोनों ही' 
पूज्य हैं, दोनों ही माला की भांति जपने के योग्य हैं ! 

[ प्रस्थान ], 


[ पट-परिवत्तेन ] 


आ्ेह-बन्धन 

कं 2 


तासरा हश्य 
स्थान--वन भूमि 
समय--अभात 


( अहेरिया उत्सव का दिवस । महाराणा प्रताप और उनके छोटे 
भाई शक्त । दोनों एक वन-शकर के पीछे अपना घोड़ा 
दौड़ाते हैं, और साथ ही बाण मारते हैं। शुकर 
आहत होकर भूमि पर गिर पड़ता है । ] 

दाक्त ( झकर के पास पहुँच कर )--बेचारा शक्ति के मद में उछ- 
छता हुआ पवन को गति के समान आगे-आगे जा रहा था। कद्ाचित्‌ 
उसे यह ज्ञात न था, कि राजपूतों के बाणों में गमन की पवन से भी 
अधिक शक्ति हुआ करती है । 
[ शक्त के अनुचर का प्रवेश ] 
अजुचर---कुमार शक्त के अतुरू-पराक्रम की जय हो ! आज कुमार 
'ने अहेरिया उत्सव के दिन इस शक्ति की भयानक प्रतिमा को आहत 
बनाकर अधिक यशा अर्जन किया है ! 
दाक्त--बेचारा वन-झूकर प्राणों की सम्पत्ति छेकर भागा जा रहा 
था । किन्तु मेरे कठोर बाणों ने उसे कंगाल बना ही डाछा। ॥ 
अनुचर---नहीं कुमार, यों कहिये ! शक्ति के मद में अन्धे वन-झूकर 
को आपके बाणों ने क्षण-मात्र सें भूमि, पर सुछा दिया । देखिये कुमार ! 
इसी से मरने पर भी उसकी आँखें आपसे अपने अपराधों की क्षमा 
“मांग रही हैं । 
शक्त--अजुचर, तुम बात बनाने में बड़े निपुण हो । अच्छा शूकर के 
इस शव को उठाकर चण्डी माता के मन्दिर के निकट ले चलो ! 
( अनुचर शव उठाता है। महाराणा प्रताप का प्रवेश ] 

प्रताप--अनुचर, इस झूकर के शव को कहाँ लिये जा रहा है। इसे 
मैने अपने बाणों से मारा है । 





[ अनुचर शव छोड़कर दूर हट जाता है ] 
शक्त-नहीं मैया, इसे मेंने अपने बाणों से मारा है ! 
प्रताप--शक्त ! तुम्हें दूसरे की शक्ति, साहस और पौरुष को अपना 
बताते हुए छूज़ा नहीं आती ! 
शक्त--नहीं भैया, यह शक्त के जीवन-मर्यादा के विरुद्ध है। शक्त 
कभी दूसरे की शक्ति, साहस और पोरुष को अपना नहीं बता सकता ! 
प्रताप--त॒म्हारा यह दुस्साहस है शक्त | तू निजता का घूँट- 
पीकर अपने ही मुख से अपने साहस के गीत गा रहा है ! 
शक्त--साहस के गीत गा रहा हूँ, किन्तु असत्य नहीं महाराज !' 
अपने साहस, शक्ति ओर पोरुष को अपना बताने में संकोच कैसा ९ 
जब मैंने इस झूकर को अपने बाणों का लक्ष्य बनाया है, तब में यह 
कहूँगा ही, कि यह मेरा पौरुष है, मेरी शक्ति है, ओर मेरा साहस है ! 
प्रताप--त॒म्हारा साइस सीमा का उल्लंघन करता जा रहा है शक्त ! 
इसका परिणाम बहुत बुरा होगा । 
- शाक्त--और आप महाराज ! आप तो बहुत पहले ही सीमा का 
उल्लंघन कर चुके । उसी समय; जब आपने अपने लघु-आत शक्त के- 
' पौरृष को अपना पौरुष ओर उसकी शक्ति को अपनी शक्ति घोषित की ! 
प्रताप--निर्लज शक्त, शक्ति का इतना उपहास, पौरुष की इतनी 
भत्सेना ! और फिर मेवाड़ के महाराणा प्रताप के सम्मुख ! सावधान 
होकर मुख खोल ! नहीं तो दण्ड का वच्र भाज तेरे सिर पर ग्रिर 
कर रहेगा ! 
शक्त--बहुत हो चुका महाराज, बहुत हो छुका [! न्याय और 
सत्य के रव-हीन ढिंढ़ोरे को अब न पीटिए | मेवाड़ का सम्राट होने के 
कारण दुण्ड का वच्च आपके हाथों में हे। चाहे उसे. जिस निरपराध के 

सिर पर गिशइए । किन्तु शक्त उससे भय-सीत होकर अपने पौरुष और 
अपनी शक्ति की सम्पत्ति को कदापि नहीं छोड़ सकता ! 
प्रताप--कायर शक्त ! जान पड़ता है, आज तू झूत्यु का आवाहन 
करने के लिये आकुछ हो उठा है। इसीलिये तो सिंह से इतनी छेड़-छाड ! 
सावधान ! झूकर के शव से अलग दूर हट जा ! नहीं तो आज़ संसार 
को इस वन-शूकर के शव पर एक दूसरा ही शव दिखाई पड़ेगा । 
शक्त--धमकियों से वे भय-भ्ीत होते हैं महाराज! जो निरबंछ होते 
हैं, जिनकी रणों में रक्त का अभाव होता है। शक्त घमकियों से डरनेवाढा 
नहीं । भाखिर वह- भी तो मेवाड़ की रज में छोट-लोट कर बड़ा हुआ है, 
उसकी भी रगों में तो सिसौद्या-चंश का रक्त लहरा रहा है ! 
प्रताप--अभिमानी शक्त ! आज में तेरे दप को घूछ में मिलाकर छोडूँगा ! 
शेक्त --और जाज मैं सेवाड़ के महाराणा को यह बता दूँगा, कि 
शासन-शक्ति से वंचित निःसहाय मनुष्य भी अपने गौरव को प्राणों से भी 
अधिक प्रिय समझते हैं । 
... ग्रताप--विद्वोही शक्त, सावधान ! तुम्हारे दर्प का अन्त करने के 
'लिए मेरी तलवार अब स्यान से निकलना ही चाहती है। 
शक्क--उसका स्वागत करने के लिए मेरी तलवार भी म्यान में 
'अधिक समुत्सुक हो रही है। 
[ दोनों तलवार निकाल कर एक दूसरे पर आघात करते हैं ] 


प्रताप--देखले शक्त, एक बार, भर्ती-भाति संसार को देखले। 
अब कदाचित तुम्हें फिर संसार को देखने का अवसर न मिलेगा ! 
कायर ! आज मैं तेरे धृष्टटजीवन का अन्त करके छोडूँगा । 

शक्त--भआकुछ क्‍यों होते हैं महाराणा ? अभी थोड़ी ही देर में 
'समस्त संसार को यह विद्त हो जायगा, कि कौन कायर था १ शक्त, 
था महाराणा पताप | [ पुरोद्धित का प्रवेश । ] 


न्र् द न्जेजढ 
पुरोहित ( स्व॒गत )--आश्चय ! मेवाड़ के इस भहेरिया उत्सव के 
'दिन मेवाड़ के राजवंश हो सें विद्रोह ! दोनों भाई, इस भाति एक दूसरे 
पर आघात कर रहे हैं, मानों कई सदियों से इनकी झत्रुता चली आ 
रही हो ! दोनों एक दूखरे के रक्त के प्यासे, एक दूसरे के आणोंके आहक 
न जाने बेचारे मेवाड़ को कोन से दिन देखने हैं। किन्तु नहीं, में अपनी 
आँखों के सामने सेवाड़ के राजवंश का सर्वनाश न होने दूँगा। मेवाड़ 
'के राजवंश का नमक मेरे प्राणों में भिना है । में उसका मोर चुकाऊँगा, 
दोनों भाइयों को समझा कर धधकती हुईं विद्वोह की अशप्ि को शान्त 
करूँगा । 
[ दौड़ कर उन दोनों के समीप जाता है । ] 


पुरोहित--महाराणा, यह क्‍या हो रहा है ? मेवाड़ के सर्वनाश 
का आयोजन, उसे कंगारू बनाने का अयल ! सेवाड आज तलवारों 
की इन झकारों को सुनकर लज्जित हो रहा है, अपमान से पातालू-छोक 
में चैंचा जा रहा है। उप्तके गौरव, उसके प्रताप और उसके तेज का 
तिहास जैसे मलिन-सा होता जारहा है । बन्द कीजिये महाराणा 
*अपनी चलती हुईं तरूवार को बन्द कीजिये । देखिये, आप दोनों भाइयों 
के इस कृत्य को देखकर सूर्य भी बादलों की ओट में छिपा जारहा है । 
न बन्द कीजियेगा तरछूवार महाराणा ! अच्छा शक्त, तुम्हीं मान जाओ । 
तुम्हीं इस घधकती हुईं विद्वोह की अधि में ठंडे जरू के छींटे मारो । 
शक्त, महाराणा तुम्हारे बड़े भाई हैं, मेवाड़ के अधिपति हैं। उनपर 
तलवार चछा कर मेवाड की मही-माता का निरादर न करो, अपमान और 
भत्सना के तीम कार्यों से उसके हृदय को न खुरचो ! क्या तुम मेवाड़ को 
श्रीहीन ही कर देना चाहते हो शक्त ! नहीं, उसके वेभव को न उजाड़ो 
उसके गोरव को धूल में न मिलाओ ! 


[ दोनों अधिक बेग से तलवार चलाते हैं। ] 


डप् 


पुरोहित ( स्वगत )--मेरी बातों का इन पर तो कोई प्रभाव ही 
नहीं पड़ रहा है। मेरी बातें मानों इनके सम्मुख पर्वत के ककेश झैंकारों 
में तू के समान हो रही हैं । प्रतिहिंसा की ज्वाला क्षण पर क्षण भयंकर 
ही होती जा रही है। घात-अतिधात के कौशरू, एक दूसरे को मिटाने 
की कछाबाजियाँ, अपनी पढुता को तीच ही करती जा रही हैं । तो क्या 
आज मंवाड़ छुट जायगा ? तो क्‍या आज उसके गौरव-क्सन्त की श्री 
उससे विलग हो जायगी ? नहीं, मैं उसे न छुटने दूँगा, उसकी कीर्ि- 
वैभव को सर्वनाश की धूलि में न मिलने दूँगा ! 

[ कुछ और समीप जाता है। ] 

पुरोहित--न बन्द कीजियेगा तवूवार महाराणा ! क्‍या मेवाड़ के 
सबनाश ही पर तुले हैं ? क्‍या मेवाड़ को सचमुच इमशान की सति 
भयानक बना देना चाहते हैं ? शक्त ! तुम भी न मानोगे ! मेवाड़ के 
महाराणा का अपमान |! आज तुम सेवाड़ की मही-माता का अपमान क्र 
रहे हो, उसकी कीत्ति के आशभूषणों को उसे शरीर से उतार कर दूर 
फेंकने का प्रयलल कर रहे हो ! अच्छा न सानो, दोनों हिंसा के अवतार 
बने हुए अपनी तलवार ही से अपने शरीर की बोटियों को अरूग करो: 
[ कुछ सोचता है। ] 


( अपनी छाती में छूरा मार छेता है, दोनों भाइयों की चलती 
हुईं तलवार बन्द हो जाती है। ] 


प्रताप ( आश्चर्य से )--अरे अह्महत्या |! बेचारा जब पुकार छूगाते- 
लगाते थक गया, तब अपनी ही छाती में छूरा मार लिया । इसका यह 
आत्मोत्सर्ग ! कितना उज्वल है, कितना पवित्र है। किन्तु उज्वल और 
पवित्र होते हुए भी इस बहाहत्या ने मेरे श्राणों में आकुछता की एक आग- 
सी लगा दी ! पुरोहित, तुम धन्य हो ? तुमने मेवाड़ राज-बंश के दो 
भाइयों की अज्वल्ित विद्ोहाझि को शान्त करने के लिये अपने रक्तों की 

वर्षा की । किन्तु पुरोहित, साथ ही तुमने मेरे जीवन में एक ऐसा कलंक 
लगा दिया, कि में कदाचित्‌ उससे कभी मुक्ति न पा सकूँगा । 

पुरोहित--शोक और चिन्ता अब व्यर्थ है महाराणा । कौन कहता 
है, आपके सिर पर ब्रह्महल्मा का अभिशाप छदा ! कतंव्य और बलिदान 
की प्रभा के सामने अन्धकार को स्थान ही कहाँ? मेरी सदा के लिये 
बन्द होती हुईं आँखें यह देख कर अतीव प्रसन्न हो रही हैं, कि विद्रोह 
की अग्नि शान्‍्त हो गई, ओर विद्रोही शान्त चित्त से अपनी मूलों पर 
विचार कर रहे हैं | बस, मद्गाराणा बस !! प्रस्थान की घड़ी सन्निकट है । 
आदेश दीजिये, किन्तु मेरे इस प्रस्थान दिवस को कभी न भूलियेगा, 
और तुम भी शक्त ! [ आंख बन्द कर लेता है ] 

प्रताप--शक्त ! यह ब्ह्महत्या केवल तुम्हारे कारण हुईं है। तुम 
अपराधी हो । 

शक्त--मैं अपराधी हूँ महाराणा, केवल इसी लिये, कि शासन-शक्ति 
आपकी सहचरी और दण्ड का वद्ध आपका सहायक हे ! 

प्रताप--कुछ भी हो शक्त ! तुम अपराधी हो। ओर हो ऐसे 
अपराधी, जिसके प्रति क्षमा भी अपने हृदय को वज्ञ-सा कठोर बना 
लेती है। में तुम्हारे इस अपराध को कदापि नहीं भूल सकता शक्त ! 

शक्त--जो दण्ड दीजिये महाराणा! शासन-दक्ति आपके हाथ में है। 

पग्रताप--तो सुनो मेरी दण्डाज्ञा शक्त ! इसी समय मेवाड़ को 
त्याग कर उसकी राज्य-सीमा से बाहर निकछ जाओ । मेवाड़ ऐसे अप- 
राधियों को कदापि अपनी छाया में स्थान नहीं दे सकता ! 

शक्त--मुझे स्वीकार है। में मेवाड़ छोड़ कर जा रहा हूँ; अपनी 
मातृ-भूमि को त्याग कर सदा के लिये उससे विलग हो रहा हूँ । किन्तु इस 
अन्याय और असत्य का आपको भी प्रति-फल भोगना पड़ेगा महाराणा ! . 

[ पट-परिवतेन ] [ प्रस्थान ] 


कि जोर हल कल 7४३४ 200५» ने ग्व्ाालाबल्साा पाल, 


खनेह-बन्धरन । 

.. चोधा दृश्य 
स्थान--निजेन वन की बृक्त-छाया 
समय--परध्याद् बेला 
| प्री के प्रचण्ड उत्ताप से श्रान्त शक्त | 


शक्त ( खगत )--ओह ! बड़ी तीत्र गर्मी है। लू इस भांति प्रचण्ड 
होकर चल रही है, मानों अग्लि की पिचकारियाँ लेकर संसार से होली 
खेल रही हो । ओीष्म के प्रचण्ड प्रकोप को देख कर पक्ृति जैसे कम्पित- 
सी हो उठी है। पेड, पौधे, वृक्ष और लतायें अपने प्रकृत संचालन को 
न्‍द कर औष्म के इस महा-प्रकोप के अन्त के लिये ईश्वर से सूक- 
प्रार्थना कर रही हैं। पक्षी व्याकुल हैं प्यास से । वन-पशु दुक्षों की छाया 
में पड़े हैं-ओष्म के उचाप से व्याकुल होकर जीभ निकाले हांफ रहे हैं । 
पृथ्वी मानों ज्वाला-मय हो रही है। पैर रकखे तो ऐसा ज्ञात होता है, 
मानों सूल से धघकते हुए अड्भारे पर पड़ गये हों। ओह ! अब नहीं 
चला जाता, एक पग भी आगे नहीं बढ़ा जाता! दिन के इस मध्याद्ल -« 
चेला में ही आँखों के सामने रह-रह कर अंधकार की छाया दोड़ 
पड़ती है ! 
ि | एक बृक्ष की छाया में बेठ जाता है। ] 
शक्त- प्यास ! किन्तु इस मरु-भूमि में पानी कहाँ मिले १ पानी का 
तो यहाँ अकालूसा पढ़ा हुआ है । पक्षी, वन-पशु, जिसी को देखो, वही 
प्राणों में भयंकर प्यास छिपाये हुये आकुछ होकर इधर-से-उधर परिश्रमण 
कर रहा है। किन्तु प्यास हलूचछ मचा रही है, प्राणों के भीतर जैसे 
एक कचोट-सी उठ रही है। . तो क्या आज की ठृषा प्राणों को समाप्त 
कर देगी १ आह भगवान्‌ ! मेवाड़ के राज-वंश का कुमार शक्त जाज 


प्‌ सेह-बन्धन 
एक बूँद जरू के लिये तरस रहा है । तुम्हारी सृष्टि का बड़ा हो अद्भुत 
रहस्य है ! 
[ तृष्षा से व्याकुल एक झूग-झुण्ड का अवेश । _] 
शक्त-ये रूग भी प्यास से छटपटा रहे हैं ! मेरी ही भाति इनके 
थआणों में भी भयंकर कंचोटें उठ रही हैं, मेरी ही भांति इनका अन्तरतम 
भी ज्वाला से भस्मी-भूत हो रहा है। तभी तो ये जीम निकाल कर ओठों 
को चाट रहे हैं |! ग्रीष्म की भयंकर ज्वाला ने बेचारों को साँसों तक को 
कँपा दिया है । किन्तु ये इस आकुलता में भी दोड़े कहाँ जा रहे हैं-क्या 
शीतल-छाया ओर जल की खोज में | नहीं, जान पड़ता है, इन्हें जल के 
स्थान का पता है ! इसी से ये प्राण छोड़कर उसी ओर भागे जारहे हैं ।. 
आशने इनके प्राणों में ऐसी स्फूर्ति डालदी है, कि ज्वाला-मय भेदिनी 
का इन पर कुछ प्रभाव ही नहीं पड़ रहा है। तो क्या में भी इन्हींके 
साथ चलूँ ! कदाचित्‌ भगवान्‌ ने मेरी तृषा को शानन्‍्त करने के लिए 
ही इन्हें तृषित बना दिया हो ! 
| उठकर चलता है। कुछ दूर पर जल का एक सरोवर दिखाई देता है । ] 
शक्त--वन-पशु भी कितने उपकारी होते हैं। सचेतन मनुष्यों के 
उपकार की इतनी भावना कहाँ ? उपकार की वास्तविक भावना तो सूक- 
'पशुओं में होती है, और होती है वन में रहने वाले खगों में । देखो न, 
'इन झगों को ! तृषा से व्याकुछ थे, किन्तु मेरे प्राणों की रक्षा के लिये 
मुझे भी सरोवर के तट पर खींच लाये। इसे कहते हैं, उपकार की 
प्रकृत भावना ! इस भावना का दुशन सानव-जगत में कहाँहो सकता है। 


[ सरोवर में पानी पीते हैं । ] 

शकत--कितना शीतल जल है, वनके पक्षी ओर पशु इसी जल से 
अपनी तृथा शान्त करते हैं। वन के सध्य में जल का यह सरोवर क्या 
है. जीवन का भण्डार ! आज़ अपने इसी भण्डार से वन पशुओं ने सुझे 

४8४7 क्रूर 
जीवन-प्रदान किया हे, मेरे प्राणों में सावन की हरियाली उत्पन्न की हे । 
उनकी यह उपकार-भावना और उनका यह आतिथ्य !! हृदय में देवस्त्व 
की सृष्टि उत्पन्न करता हे । [ पानी पीकर एक वृक्ष की छाया में बेठते हैं। ] 
शक्त--जाते हुए प्राण लौट आए, हूटती हुईं सास जुट गईं ! प्राणों 
ने जैसे फिर नवीन शक्ति पाई है, मन को जैसे सन्‍्तोष ने अपना आश्रय 
दिया है। किन्तु यहाँ इस चुक्ष की छाया में कब तक बैठा रहूँगा ? जीवन 
की आयु इतनी. छोटी तो नहीं, कि इस वृक्ष की छाया में बेठे ही बेठे 
समाप्त होजाय ! जीवन की आयु समाप्त करने के छिए तो मनुष्य को 
निरन्तर चलना चाहिए । किन्तु में चढ०ँ तो किस ओर चढेूँ ? जगत की 
सभी दिल्लाओं में तो जैसे गाढ़ा अन्धकार-सा बरस रहा है। 
[ एक घुड़सवार सैनिक का श्रवेश । ] 
सेनिक-पथिक क्या तुमने देखा है, इधर से झगों का एक दुलू गया है ? 

.._ शक्त--हाँ देखा है, इधर से तृषित और आतुछ मरूगों का एक दुल 
गया है। किन्तु उन रगों को क्यों पूछ रहे हो ? 

सैनिक--मैंने उनका बहुत दूर से पीछा किया है पथिक ! पर वे 
सबके सब इतने चालाक और इतने द्रुतगामी, कि उनमें से एक भी रूग 
हाथ में न आया । शोक ! आज सन्ध्या को शिविर म पहुँचकर युवराज"5 
को क्या उत्तर दूँगा ९ 

शक्त--युवराज ! कौन युवराज सैनिक ? तुम किस युवराज के 
संबन्ध में बात कर रहे हो ? 

सैनिक--युवराज सलीम के । वें दिल्ली से यहाँ वन में शिकार के 
छिये आये हैं। यहाँ से थोड़ी-ही दूर पर उनका शिविर है । 

. दाक्त--युवराज सलीम ! सैनिक ! क्या तुम्हारे युवराज अपने हाथों 
से शिकार नहीं करते ? दूसरों के किए हुए शिकार से उनके मन को 
सनन्‍्तोष होता है ? 

सैनिक - वाह ! तुमने भी खूब कही ! जान पड़ता है, युवराज के 

साहस और शक्ति के संबंध में अभी तक तुमने कुछ भी नहीं सुना ! भरे, 
युवराज सलीम तो बड़े-बड़े वन-पतियों का जीवन अपने एक ही लक्ष्य 
में समाप्त कर देते हैं । 

शक्त ( व्यंग्य से )--मैं जानता हूँ सैनिक ! किन्तु यह तो बताओ, 
'तुम्दारे युवराज आज शिकार के लिये स्वयं वन में क्‍यों नहीं आये ? 

सेनिक--आज उनका शरीर अस्वस्थ है पथिक ! 

शक्त ( मनही मन )--दिली सम्राट्‌ अकबर के पुत्र सलीम ! मेवाड़ 
के शत्रु ! चित्तौर की स्वाधीनता-वैभव के विध्वंसक !! तो क्या में उनके 
पास चर्रूँ ! नहीं, अपने ही हाथों अपने घर को न उज़ाडूँगा, मेवाड़ के 
'विध्वंस की आकांक्षा रखने वालों के पास न जाऊंगा | वन में भटकूँगा, 
संसार की ककंश ठोकर खारऊँगा, किन्तु मातृ-भूमि के शत्रुओं से न मिलँगा। 
'मातृ-भूमि ! किन्तु चह तो अब महारशणा प्रताप के चरणों की चेरी है, 
उनके संकेतों पर नाचने वाली एक निर्जीव कठपुतली है । इसीलिये तो 
'उसने, जब महाराणा प्रताप का दण्ड-वज्न मेरे सिर पर गिरा, तब एक 
क्षण के लिये भी सुझे अपनी गोद में स्थाव न दिया |! जब उसके हृदय 
में मेरे प्रति ममता नहीं, तब फिर में ही ममता की मूर्ति बन कर संसार 

* “पं कब तक विचरण करता रहूँगा ! स्वार्थी ओर षड़यंत्र-प्रिय संसार में 

'जीवित रहने के लिये स्वाथ ओर पड़यंत्र का अवलम्बन लेना ही पड़ेगा 

सेनिक--पथिक [ तुम मौन क्‍यों हो गये ह 

शक्त ( कुछ सोचकर )--सैनिक ! क्या तू मुझे अपने युवराज से 
पमेला सकेगा ? 

सेनिक-- क्यों नहीं ? मेरे युवराज बड़े दुयारु हैं। वे छोटे-बड़े 
-सभी से बड़े प्रेम से मिलते हैं । 

झक्त--तठो चलो सैनिक, सुझे भी आज उनके प्रेम और करुणा की 
अत्यन्त आवश्यकता है । [ प्रस्थान ] 


[ पटाक्षेप | 


(क] कै 
 ताासुरा आबह 


यहला हृश्य 


स्थान--प्रताप की झोपड़ी 
समय--दिन का प्रथम पहर 


[ झाँपड़ी में चितित प्रताप ] 


प्रताप ( खगत )--पराधीन मेवाड़ ! उसकी स्वाधीनता का सूर्य 
कब डद॒य होगा ! मेवाड़ के स्त्री-पुरुष और बच्चे उस सूर्य के प्रकाश: 
दशन के लिये जैसे छालायित से हो रहे हैं। बलिदान और जागृति के 
तीत्र-गामी रथ पर सवार होकर वे अपने उस प्रिय सूर्य के सज्मिकट 
पहुँचना चाहते हैं । किन्तु अभी नहीं | जब तक समय-देवता अपनी शंख... 
न फूंक दूं, तब तक सेंचाड़ियों के जागृत प्राण-समुद्र को किसी सौति 
डछलने से रोक ही रखना चाहिये । 

[ प्रहरी का श्रवेश || 

प्रहरी ( सिर झुकाकर )--महाराणा ! 

प्रताप--क्या है प्रहरी ! 

धहरी-- महाराणा, अम्बर के राजा मानसिंह जाये हैं । 

प्रताप--मानसिंह ! मातृ-भूमि के गौरव को विदेशियों के हाथों में 
बेच देने वाला कायर मानसिंह ! प्रहरी ! जाकर . उसे मेरा यह आदेश 
सुना दे, कि प्रताप की पविन्न झोपड़ी को पाप-पंक में सने हुये अपने चरण 


* ५५ 

से अपविन्न न कर ! यह झोपड़ी तुम्हारे लिये नहीं, उन छोंगों के लिये है 
जो रूखी-सूखी रोटियों में मात-भुसि के सम्मान का दर्शन करते हैं, 
कंगाली और फ़कीरी में भी उसके गौरव की रक्षा करते हैं । ( कुछ सोचकर ) 
अच्छा, ठहर ! जब वह कुछ-करलंक द्वार पर भा ही गया है. तब उसका 
कुछ न कुछ स्वागत-सत्कार भी होना चाहिये । जा, कुमार अमरसिंह को 
मेरे पास ज्ुला छा 
[ प्रहरी का प्रस्थान ] 
प्रताप ( खगत )--माठ-भूमि के गौरव को बेंच कर इसने दासता 
खरीदी है.। अकबर की कृपा की चेढ़ी पर इसने वंश-मर्यादा की बलि 
चढ़ाई है । सोलापुर विजय करके छोटा ह्ढे, जान पड़ता हैं अकबर की 
कृपा की शराब पीकर मुझ पर उस विजय का अभुत्व श्रकट करने आया 
है। नहीं तो वह आता ही क्यों ? ऋर, कंगाल मेवाड़ को अपना सुनहल्ा 
भेष दिखलाकर उसके हृदय में दुख्व की आग उत्पन्न करने आया है, 
अकबर को कृपा की रुपहछी चादर को ओढ़कर प्रताप की कंग्राढी को 
खिझ्ाने आया है। किन्तु डस भूले हुए दासता के खान को क्या मालूस, 
कि अ्रताप ओर मेवाड़, दोनों अपनी चास्तविकता को पहचानते हैं, अपनी 
' अंगाली के महत्त्व को जानते हैं । 
[ प्रहरी के साथ अमर का भश्रवेश ] 
अमर--कक्‍्या है पिता जी १ क्या आपने मुझे स्मरण किया है ? 
प्रताप--हाँ, मेंने तुम्हें छुछाया है अमर ! तुमने सुना, अम्बर के 
राजा मानसिंह आये हैं। 

अमर--हाँ पिता जी, मैंने भी सुना है । 

प्रताप--तो तुम जाकर उनका स्वागत करो ! उन्हें सम्मान-पूर्वक 
स्थान देकर उनकी आव-भगत करो | 

अमर---ओऔर जाप पिता जी ? 

धताप--में ! में उसका मुख देखना अपने लिये महान कलंक 
समझता हूँ अमर ! वह रोटियों का क्रीत दास है। उसने वंश-सर्यादा 
ओर देश-गौरव को बेंचकर विदेशियों की कृपा मोल छी है । उसने मातृ- 
भूमि का अपमान किया है। वह देश-द्वोही है, कुछ-कर्ूूंक है । यदि वह 
सुझे पूछे तो कह देना, आज महाराणा का चित्त अस्वस्थ है, उनके मस्तक 
में कुछ पीड़ा है । 

अमर--तो मानसिंह के सेवा-सत्कार का प्रबन्ध किस स्थान पर 
किया जाय ? पिताजी | क्‍या इसी झोंपड़ी में 

प्रताप--नहीं अमर, यह झोपड़ी मानसिंह के छिये नहीं, यह 
झोपड़ी उन छोगों के लिए है, जो देश की स्वाधीनता-वेलि को अपने रक्त 
से सींचना जानते हैं। दास-बृत्ति धारी खान-पान के लिए झोपड़ी के 
सामने वाले विस्तृत मेदान में राजा की तम्बू तनवा दो। स्वर्ण और चाँदी 
के चमकदार बरतनों में उसे खाना खिलाओ । डसका सम्मान करो टीक 
वैसा ही, जैसा सम्रादों के पुजारी और 'मातृ-भूमि के शत्रु लोलुप-व्यक्ति 
पसन्द किया करते हैं । 

अभर---जो आज्ञा पिताजी ! 


[ प्रस्थान ] 


[ पट-परिव्तन ] 


खेह-बन्धन 
क्र ््ज्क 


दूसरा हृश्य 


स्थान--राजसी तस्‍्वू 


समय---दोपहर 


[ मानसिंह अपने प्रमुख सदारों के साथ भोजन करने बेठे हैं । 
कुमार अमर अपने कुछ सदारों के साथ उनका 
सेवा-सत्कार कर रहे हैं । ] 

अमर---जो कुछ रूखा-सूखा मेरी झोपड़ी में उपस्थित था, डे 
आपके सामने छा दिया है राजाजी ! राज-महलों के सुस्वादु भोजन के 
खामने इसमें सन्देह नहीं, कि यह आपको अत्यन्त हेय ज्ञान होता होगा। 

मानसिह--यह क्या कह रहे हो कुमार ! मेरा भाग्य इतना सुन्दर 
कहाँ, जो सुझे मेवाड़ की ये रूखी -सूखी रोटियाँ खाने को मिल | इसका 
स्वाद, और इनकी प्राप्ति तो विरक्े ही मनुष्यों के भाग्य में लिखी होती 
है। खेर, इन बातों को जाने दो कुमार ! यह तो बताओ, महाराणा 
प्रताप कहाँ हैं ? 

अमर--आज उनका चित्त अस्वस्थ है राजाजी ! मस्तक में कुछ 
पीड़ा-सी हो रही है । 

मानसिंह -- किन्तु में अपने हृदय में उनके दर्शनों की चिर-प्यास 
:छिपाकर यहाँ आया हूँ. कुमार | क्‍या वे इतने अस्वस्थ हैं, कि यहाँ 
थोड़ी देर के लिए आ भी नहीं सकते । 

अमर--वे आने में विवश हैं राजाजी ! उनके मस्तक में आज भर्ये- 
कर पीड़ा हो रही है । 

मानसिह--नहीं कुमार, में उनका अतिथि हूँ । मस्तक में भयंकर 
पीड़ा होने पर भी थोड़ी देर के लिए उन्हें यहाँ आना-ही चाहिए । तुम 
जाओ, और उन्हें में रेदशंन-आम्रह की सूचना दो । 


स्तेह-बन्धन ८ 
"तय क्‍ 2 
अमर--में आपके दशन-आम्रह की सुचना देने जाता हूँ राजाजी !' 
किन्तु महाराणा का चित्त आंज अधिक अस्वस्थ है। 
ह [ अमर का भ्रस्थान || 
मानसिह ( धीरे से ) --क्यों सर्दार, क्या तुम जानते हो, प्रताप 
और शक्त में विद्रोह की अग्नि कैखे उत्पन्न हुई थी ? 
सर्दार-- हाँ राजा जी, जानता हूँ । वह एक बहुत साधारण-सीः 
बात थी। अहेरिया उत्सव के दिन दोनों भाइयों ने एक वन-झूकर का 
पीछा किया था। दोनों ने साथ ही वन झशूकर पर अपने-अपने बाण 
चलाये । शृूकर आहत होकर भूमि पर गिर पड़ा । बसे, उसी शूकर के 
झव को लेकर दोनों भाइयों में झगड़ा हो गया । झगड़े ने इतना भयंकर 
रूप धारण किया, कि दोनों एक दूसरे के प्राण-संहार के छिये डद्यत 
हो उठे ! क्‍ 
मानसिह--किन्तु महाराणा प्रताप ने शक्त को निर्वासन का दण्ड 
क्यों दिया सर्दार ! 
सदॉर-- जिस समय दोनों भाईं एक दूसरे के आण-संहार के लिये 
अत्यन्त भयत्र कर रहे थे, पुरोहित ने इस गृह-विद्वोह को शान्त करने के 
लिये अपनी छाती में छूरी मार कर आत्महत्या कर लकी ! महाराणा छ- 
पुरोहित की मृत्यु का अपराध शक्त-ही के सिर पर छगाया था। 
मानसिह--किन्तु महाराणा ने शक्तसिह को निर्वांसन का दंड 
देकर बहुत ही अनुचित किया सर्दांर | वह दिल्ली सम्राद अकबर से 
' जाकर मिल गया है। उसे पाने से अकुबर के लिये मेवाड़ के विध्वंस का 
मार्ग अब अधिक सरल बन गया है । .... [ अमर का भ्रवेश ] 
मानसिह--कक्‍्या हुआ कुमार ? क्‍या महाराणा प्रताप मुझ पर कृपा 
करके दर्शन देने के लिये यहाँ आ रहे हैं ? 
अमर---नहीं राजन | वे विवश हैं। उनकी मस्तक-पीड़ा ने उन्हें 
इस समय अधिक आकुछ. बनना दिया है। 





यू खेह-बन्धनक 
क्र जज 

भानसिह-( कुछ कोध से )--वे विवश हैं ! इतने विवश हैं, कि. 
दिल्ली सम्नाट्‌ अकबर की शक्ति मानसिंह को अपना दशन भी नहीं दे' 
सकते । यह अपमान है, अनादर है !! इस अपमान की आग अवश्य 
भड़केगी, यह अनादर काल की भाति प्रचण्ड बनकर अवश्य भेवाड़ की 
ओर दौड़ेगा | में राजमहलों के सुस्वादु भोजन को त्याग कर महाराणा" 
की रूखी-सूखी रोटियाँ खाने आया था ! क्यों ? किस छिये ? हुर्दिन में 
आ अस्त मेवाड़ को सम्मान प्रदान करने के छिये, उसे सम्राट्‌ के अनुग्रह 
का पात्र बनाकर संसार में गोरवान्वित करने के लिये !! किन्तु उसने 
जान बूझकर, सोच-समझकर जैसे अपने सम्मान के घड़े में ठोकर मारीः 
हो ! उसकी यह भत्संना असह्य है, निन्दा की उसकी यह तअकृति अत्यन्त 
पीड़क है !! दिल्ली सम्राट की शक्ति-शाली सत्ता क्या इसे कभी क्षमा 
कर सकेगी ? 

अमर--क्रोध न कीजिये राजन ! यदि महाराणा अस्वस्थ न होते 
तो वे यहाँ अवश्य आते । इसमें अपमान और अनादर की रंचमात्र भी" 
भावना नहीं है, हम छोंगोंने बड़े परिश्रम और प्रेम से आपके भोजन का: 
प्रबन्ध किया है। क्या आप उस पर तनिक भी ध्यान न देंगे ? 

मानसिह--झुप रहो अमर ! मुझे रहस्य के गाढ़े अन्धकार में छे 
जाने का प्रयत्न न करो । में सब कुछ जानता हूँ । उसी तरह जानता हूँ 
जिस तरह छोग प्रकांश और ज्योति को जानते हैं | तेरा प्रथह्ष निष्फल है, 
तेरा साहस व्यर्थ है। में दिल्ली सम्राट अकबर की विज्ञाल शासन-सत्ता का" 
संचालक हूँ । राजनीति की गूढ़ गुन्थियाँ मेरे चरणों पर छोटती हैं, शासकों” 
ओर देशी-नरपतियों की शक्तियाँ मेरे संकेतों पर नाचती हैं। में भमली-भीति 
जानता हूँ, कि अपमान और अनादर की निगृढ़ परिभाषा क्‍या हे? 
महाराणा प्रताप के मस्तक में पीड़ा है ! बिड्कुल झूठ, बिल्कुल असत्य [[ 
यह क्यों नहीं कहते, कि महाराणा प्रताप मुझे घृणा की दृष्टि से देखते हैं ॥. 
मेरे साथ बैठकर भोजन करने में अपमान का अनुभव करते हैं। किन्तु उनके: 


दि 

ऋदय की यह घृणा और उनके हृदय का यह अपमान उन्हीं के लिये 
'अयंकर कछात्रु प्रमाणित होगा अमर ! एक दिन वे अपने इसी छत्रु के 
उपद्ववों से पीड़ित होकर पश्चात्ताप करेंगे, और अपनी इस महा-अनर्थ- 
-कारिणी भूल पर प्रायश्वित के पवित्र आँसू बहायेंगे । 
[ प्रताप का आवधेग के साथ श्रवेश ] 
प्रताप- सिंह की मांद में गीदड़ की लरूकार | अपनी बे-लगाम की 
'जुबयान को बन्द कर कुल-कलंक | आतिथ्य सेवा की गुरुता को समझ्न कर 
अब तक तेरी बातें हलाहछ के कडुये घूँठ के समान पीता रहा | किन्तु 
अब तू मर्यादा की सीमा से अधिक दूर निकछ गया । इतनी दूर निकल 
“गया, जहाँ तेरे पाप-पूर्ण हृदय को अपमान, घृणा और भत्सेना के कॉटो 
से सोचने में किसी को रंचमात्र भी संकोच न होना चाहिए। दासता के 
'ह्वार पर घृत्ति की पुकार लगाने वारा इवान चला था मेवाड़ को गौरव 
प्रदान करने, उसे दासता के स्वामी का कृपा पात्र बनाने ! मेवाड़ ऐसे 
:शौरव और ऐसी कृपा पर तो घृणा से ठोकरें मारता है। उसकी सृष्टि तो 
तुम्दारे ऐसे स्वार्थ-लोछ॒पों के लिये की गईं है, जो सुख और सन्‍्तोष की 
नींद सोने के लिये वंश-गोरव को बेंच कर रोटी का टुकड़ा ख़रीदते हैं । 
मानसिह-- इतना अपसान, इतनी भत्सेता !! पर नहीं, यह मेवाड़ 
'के लिये काँटे बिछाये गये हैं, इसके सर्व-नाश के लिये एक घधकते हुये 
अग्नि-कुण्ड की सृष्टि की गई है । मेवाड़ अब इस भग्नि-कुण्ड की भयंकर 
'छपटों से न बच सकेगा । वह भस्म होगा, ओर उसकी गोद में अब 
खण्डहर निवास करंगे । है 
प्रताप--लोलुप सत्ता के चरणों का मिखारी मान ! तू अपनी कलूंकि- 
नी रसना की तलवार किस पर चछा रहा है ? उस पर, जो चन्द्रमा की 
'माति शुञ्र और न्याय की भति सुन्दर है। यह तेरा अक्षम्य दुस्साहस 
तुझे महापतन के सागर में ढक्रेल देगा, और ढकेल देगा, उस दास-चृत्ति 
श्पोशक सत्ता को, जिसकी शक्ति की शराब पीकर तू विक्षिप्त बन गया है। 


६१: लेह-बन्धन- 
क्र न्ज्ड्क्ः 
मेवाड़ तेरी इस विक्षिप्त अवस्था का सर्वान्त करने की. अपने में पर्याप्त 
शक्ति रखता है ! 

मानसिह--मेरा सर्वान्त ! कौन करेगा महाराणा ! मेवाड़ ? यह 
अम है, अन्धकार और अज्ञान की कोरी कल्पना है! कहीं यह अम और 
कव्पना समेवाड़-ही का सर्वान्त न कर डाले ! 

. प्रताप--मेवाड़ के सर्वान्त की कामना लेकर घूमने वाला इवान, जा, 
चला जा यहाँ से। मेवाड़ के घर से ही उसका अपमान ! ग्रताप इसे नहीं: 
बर्दाइत कर सकता ! जा कुल-कलंक, मेरी आँखों के सामने से शीघ्र दूर 
हट जा ! वंश और गोरव की हत्या करने वाछा जा ! जा कुत्ते की भांति: 
अपने सम्राट के चरणों पर छोट ! प्रताप तेरी उस शक्ति को, जिसके 
मद में तू डन्‍्मत्त बन उठा है, मेवाड़ के गोरव के सामने कोड़ियों के 
मोल-सा अत्यन्त तुच्छ समझता है । 

मानसिंह--जाता हूँ ! किन्तु यह कहे जाता हूँ, कि मेवाड़ को. 
_विध्वंस कर दूँगा, उसके अभिमान को चूर्ण करके घूल में मिलता दूँगा, 
और बना दूँगा, मेवाड़ के महाराणा प्रताप को वनों का अधिवासी, पश्ों' 
का भिखारी, और दुःखों का संसार । 


आ 


[ जाने के लिये तेयार ], 


प्रताप--कुछ-कर्ूंक ! कायर !! देश-द्रोही !! प्राणों में इतना 
दुस्साहस, हृदय में अकबर की शक्ति और सत्ता का इतना महान्‌ गयव | 
प्रताप की तलवार आज अतिथि समझ कर अपने स्थान में रह गई !. 

किन्तु कभी उसकी रुधिर-प्यास बेरे रसना-रक्त से अवश्य बुझेगी ! 
[ श्रस्थान | 


[ पट-परिवत्तन ] 





“खेह-बन्धन दृ 


हि ५8 व्कू 
तासरा दृश्य 
स्थान--प्रेमसिंह का निवास-स्थान 


“४, 


समय--दोपहर 
| प्रेमतिंह की स्त्री कुशला द्वार पर बैठ कर खाँड़ा खच्छ कर रही है। ] 


कुशला ( स्व्गत )--कुल-कलंक मान ! दासता के चमकदार 
'डुकड़ों पर सेवाड़ का गौरव खरीदने आया था! महाराणा प्रताप ने 
“अच्छा ही किया, उसे कुत्ते की भाति अपने द्वार से दुरहुरा दिया ! वह 
अब जाकर अपने सम्राट की गोद में छोटे, और मेवाड़ के विध्वंस की 
'कायर-संगीत गाये ! किन्तु मेवाड़ का विध्वंस वज्ध से भी अधिक कठोर, 
'और माया से भी अधिक रहस्य -मय है । उसकी गोद में सहख्रों चंडिकायें 
निवास करती हैं, उसके सिर पर सहख्नों चंडिकाओं का वरद-हसुत 
'डोलता है । 
[ श्रेमसिंह का प्रवेश ] 
प्रेमसिह--भरे कुशला ! आज तुझे क्या होगया है ? तेरे केश खुले «*- 
"हैं, हाथ में खाँड़ा है, आकृति जैसे चण्डी की अतिमा-सी ज्ञात हो रही 
है। तेरे इस स्वरूप को देखकर तो मेरे प्राण हिम होते जा रहे हैं ! 
कुशला--तो जाकर मानसिंह की भौति दिल्ली सम्राट अकबर की 
'चरण-रज़ मस्तक पर मल्तो ! यहाँ सेवाड,में तो अब घर-घर तुम्हें ऐसा 
ही भयानक स्वरूप दिखाई पड़ेगा ! 
प्रमसिह--शोक ! महाराज जगमल के मदिरा-प्रिय मेवाड़ पर ऐसी 
भयानक आपदा ! अब न वह खुमारी, न वह संगीत और न वह उन्माद 
वर्षा ! तलवार और खांडे की कंकंश झैकार चारों ओर कानों को फोड़े 
डालती है। किन्तु यह तो बता कुशला, कि तू आज खॉँड़े की घार को 

क्‍यों स्वच्छ कर रही है ! जरे पगछी ! कहीं तीव्र-धार की रगड़ से तेरी 
कोमल उंगुलियाँ न॑ कट जाय ! 
कुशलका--कट जाने दो ! डँगुलियों के कट जाने के भय से में 
अपने कत्तव्य की पाठशाला बन्द कर दूँ ? आज जब मेवाड़ की सभी सुहा- 
गिने अपने-अपने पतियों को रण-ह्थछ में सेजने के लिए खड़े की घार- 
स्वच्छ कर रही हैं, तब में ही क्‍यों चुप रहूँ ? में भी अपने सुहागिन 
जीवन को साथक करूंगी, उसे संसार में धन्य बनाऊँगी ! 
प्रमसिह--नादान ! अपने हाथों अपना ही सर्ववाश ! रे युद्ध में 
जाकर फिर छोटकर आता है कोन ? यदि तुझे मेरे प्राणों की ममता-नहीं 
तो अपने #ंगार को ममता तो कर ! न हाथों में ये सतरंगी चूड़ियाँ रह 
जायेगी, और न भाछ पर यह सिन्दूर ! झोर फिर युद्ध अभी होता द्वी 
कहाँ है ? मेवाड़ में तो अभी युद्ध की कोई चर्चा नहीं | 
कुशला--रूत्यु से भयभीत होनेवाले को युद्ध का क्या पता ? जब 
से मानसिंह मेवाड़ से विल्लुब्य होकर गया है; पछ-परक पर युद्ध की घोषणा 
हो रही है। उसी घोषणा को सुनकर मेवाड़ सजग हो उठा है । स्त्री-पुरुष 
सभी तलवार ओर खाँडों की श्लकार से प्राणों में उत्साह और शक्ति जाग्रत 
ब्करने लगे हैं। चारों ओर शक्ति और साहस के उफनाते हुए सागर 
को देखने पर भी यदि तुझे युद्ध का पता न चला तो आइचय ही है ! 
प्रमसिह--महाराणा प्रताप ने मानसिंह का अपमान करके जो 
भूल की है, उसका परिणाम उन्हें भोगना-ही पड़ेगा ! सोते हुए सिंह को 
'जगाया तो उन्होंने है, फिर उसब्य शिकार कौन होगा ? यदि उनके 
स्थान पर महाराज जगमछ होते तो मान की ऐसी शपतिष्ठा करते, कि 
उसके बदले मे उन्हें सम्राट अकबर की ओर से कई रियासतें पुरस्कार 
'में मिल जातीं 
कुशला--बड़े ज्ञान के पुतके निकले तुम और तुम्हारे महाराज 
'जगसर ! बन्द करे इन बातें को ! इन वातों को सुनने के छिये मेरे 

पास कान नहीं ! लो, हाथ में इस खाड़े को लों, और धार पर अपनी 
डेँंगुलियों को रगड़ कर उसकी तीघ्रता की परीक्षा करो ! 

प्रेमसिह--नहीं कुशला, यह मुझसे न हो सकरेगा। मेरी डँगुलियाँ 
इतनी मूल्य-हीन नहीं, कि में इन्हें खड़े की तीव-घार पर रगड़ूँ ! जानती 
हो, मेंने इन्हीं के द्वारा अमृल्य शराब की प्यालियाँ अपने ओठों से रूगाई 
हैं। में इन्हें कष्ट न दूँगा | कुशछा ! तू इन बेचारियों की सुकुमारता 
पर कृपा की वर्षो कर ! 

कुशला--न, आज भेवाड़ू की समस्त स्त्रियाँ वच्च की भाति कठोर 
हो गई हैं । एक नहीं, शत-शत पवतों को उठा कर उन्होंने अपनी छाती: 
पर रख लिया है | उनके हृदय में न पुत्र की ममता है, और न पति का 
प्रेम ! वे केचछ एक राग जानती हें-पति ओर पुत्रों का मातृ-भूमि के. 
चरणों पर बलिदान | तुम्हें खाँड़े की धार पर डेंगुलियाँ रगड़नी ही होंगी।' 

प्रेमसिह--नहीं, कुशला, क्षमा करो । में तुम्हारा पति हूँ ! अपने 
पति को खाँड़े की घार पर न घसीदों। इसके अतिरिक्त और चाहे जो 
आदेश दो ! सर-आँखों से बजा लाने के लिये तेयार हूँ ! किन्तु खाँड़े 
की तीत्रधार से डेँगुलियों का स्पश ! कुशला ! मेरे श्राणों में भूकम्प आ' 
रहा है, मेरी रक्षा करो । 

कुशलढा--अच्छा तो इस छहंगे को पहन कर हाथों में इन चूड़ियों 
को डाल लो । धघूँघट काढ़ कर घर के कोने में जाकर बेठ रहो । तुमसे 
जब खांडे की धार की परीक्षा न हो सकेगी, तो में ही इसकी परीक्षा 
छूँगी, में ही इसकी तीत्र -घार पर अपनी डेँगुलियाँ रगडूँगी ! 

प्रमांसह--मुझे स्वीकार है कुशछा ! में खाँड़े की ठीघ्र-धार से 
बचने के लिये सहर्ष स्त्री का स्वरूप चारण कर रूँगा ! छावो दो मुझे 
लहँगा, ओर चूड़ियाँ ! 

[ प्रेमसिंह सनी बन कर घर में बेठता है। ]. 

कुशला ( स्वगत )--सुहागिन होते हुये भी में विधवा-सो हूँ । 
आज जब मेवाड़ की समस्त सुहागिन ख्थ्रियाँ अपने-अपने पतियों को 
वीरता के दोछ पर आनन्द के झूले झूल रही हैं, में अपने अभागे-जीवन' 
पर आँसू बहा रही हूँ । न जाने ये वीरता की प्रति-मूर्ति जगत में मेरे 
लिये कहां रकखे हुये थे ! ऐसेही पुरुष-सिंहों से मातृ-भूमि के मस्तक पर 
कलंक का टीका छगात है ! 

[ गजसिंह का प्रवेश । ] 

गज़सिह--कुशछा, आज तो तू चंडी के रूप में दिखाई दे रही है ! 
क्या प्रेमसिंह को मेवाड़ के राजसिंहासत पर बैठाने का उपक्रम कर 
रही है ? 

कुशका--नहीं, उन्हें नहीं, महाराज जगमल को । महाराज जग- 
मर जबसे अपने स्वत््व-अधिकारों से वंचित किये गये हैं, तब से में 
देखती हूँ, न जाने कितने व्यक्तियों को शराब की एक दूँद भी न मिली, 
मेवाड़ में कभी आनन्द-सदंग की एक थपकी भी सुनाई न पड़ी ! 
जीवन का कहाँ वह सरस-आननन्‍्द, ओर कहाँ यह कठोरता ! मुझ से 
शराब के उन तृषित प्राणियों. का करुण-कऋन्द्न न सुना जायगा। में 
अपने इसी तीघ-घार वाले खाँड़े को लेकर राजभवन में जाऊँगी, ओर 
महाराज जगमर को राजसिंहासन पर बैठा कर सनन्‍्तोष की साँस रूँगी । 

गजसिंह--तब तो तू सचमुच कल्याणी है कुशछा ! चलो, में भी 
तुम्हारे साथ प्रताप की कुटी में चलूँगा ओर गअताप के सिर से राजमुकुट 
उतारने में शक्ति-भर तुम्हारी सह्यायता करूँगा ! . | 

कुशछा--क्यों न हो ? तुम्हारा साहस आओठों से चूमने योग्य है 
गजसिंह ! आखिर तुम. वीरता के अवतार, महाराज जगमर के विश्वास 
पात्र सैनिक हो न ! उन्हें राजसिंहासन पर बैठाने के लिये, तुम शक्ति 
का प्रद्शन न करोगे, तो करेगा कौन ? किन्तु शक्ति-प्रद्शन के पहले में 
तुम्हारी दृढ़ता की परीक्षा लेना चाहती हूँ | 

है 


'जसक क्र 

गजसिह--चाहे जो परीक्षा छे छो ! महाराज जगमल को राज- 
सिंहासन पर बेठाने के लिये में अपने अमूल्य प्राणों का भी बछ्िदान कर 
सकता हूँ । इतने दिनों तक उनकी आनन्द-मयी छाया में पलछा, तो क्‍या 
उनके लिये इतना भी न कर सकूँगा ! 

कुशका--क्यों नहीं ? न करने से मानवता को करूंक लगेगा न ! 
अच्छा तो मेरे खाँडे की धार की तीव्रता की परीक्षा के लिये इस पर 
अपनी डँगुलियाँ तो रगड़ो ! 

गज्ञसिह--किन्तु इससे और महाराज जगमर के राजसिंहासन 
की प्राप्ति से क्या सम्बन्ध कुशछा ? खॉड़े की धार पर डँगुलियाँ रगड़ने 
से महाराज जगमल को राज-सिंहासन तो मिल नहीं जायगा ! 

कुशल[--किन्तु तुम्हारे कर्तव्य-इढ़ता की परीक्षा तो हो जायगी ! 

गजरसिह---यह परीक्षा बड़ी सयंकर है कुशछा ! तुम्हीं सोचो, में 
दिन-रात सुकुमारता की गोद में पछा, सदिरा से खेलता रहा और पासा 
चतक्रीड़ा, इत्यादि मधुर-व्यसनों को अपने जीवन का साथी बनाये रहा। 
फिर तुम्हारी इस परीक्षा की कसौटी पर खरा केसे उतर सकता हूँ १ 

कुशलूए--तुम सचमुच दया के पान्न हो गजसिंह ! किन्तु क्या 
अपने महाराज जगमल को मेवाड़ के राजलिंहासन पर बेठाने का श्रयत्न « 
न करोगे ? 

गज़स्िंह-- करूँगा क्‍यों नहीं कुशछा ! किन्तु खाँड़े की धार की 
परीक्षा लेने के लिये मुझसे व कहो ! आज तक मेरी आँखों ने कभी रक्त 
के दशन भी न किये ! 

कुशला--चिन्ता न करो | को इस लहँगे को पहनलो ! ओर घूंघट 
निकाल कर घर के कोने में जाकर बेठ रहो । में अभी मद्ठाराज जगमर 
को मेवाड़ के राज-सिंहासन पर बैठाने का सफल प्रयत्ष करती हूँ ! 

गजरिंह ( प्रसन्न होकर )--कुशछा तू धन्य है ! तू चाहे जो न 
करदे ! सफलता तेरी आकृति से टपकी पड़ती है । सहाराज जगमल को 

क जप 
राजसिंहासन पर बेठाने के प्रयत्न के सम्बन्ध में मुझे जो आदेश दो, में 
उसकी पूर्ति करने के लिये उच्चत हूँ । द 


[ गजसिंह स्री का रूप धारण करके एक कोने में बेठता है। ] 
कुशला ( स्वगत )--ये मातृ-भूमिके कलंक हैं, गोद की चन्द्रमा 
के श्याम धब्बे हैं। मातृ भूमि उन्हें देखकर छज्जा से गढ़ जाती होगी, 
चेतना को खोकर मूछना की गोद में सो जाती होगी ! 
[ वीर कुमार का ग्रवेश ] 
वीरकुमार---कुशछा ! आज तेरे वेश में बलिदान जाग रहा है । 
छुसी वीर भावना तो मेंने तुम्हारी आकृति पर कभी नहीं देखी ! क्‍या तू 
भी बवीर-पत्नियों की पँक्ति में बेठकर अपने सुहागी जीवन का वास्तविक 
सुख छूटना चाहती है? 
कुशला--सुख रूटना चाहती हूँ, या नहीं, यह तो मैं नहीं जानती 
थीर कुमार ! किन्तु आज मेरे वेश में बलिदान अवश्य जाग उठा है| 
जानते हो क्यों ? इसलिये, कि आज मैंने एक कायर सैनिक को मारकर 
- दो राजपूतस्तरियों का उद्धार किया है । 
वीरकुमार ( आश्चर्य से )--कायर सैनिक ! मेवाड़ में ! उसे 
आरकर तुमने दो राजपूत रमणियों का उद्धार किया है ! वे र्मणियाँ कौन 
हैं कुशछा ! उन्हें तुमने कहाँ रक्‍्खा है ? 
कुशला--यहीं, अपने घरके भीतर । क्या तुम भी उन्हें देखोगे ? 
वीरकुमार--हाँ कुशछा, में भी उनकी दुःख-कथा सुनना चाहता 
ह#ूँ। गीदड़ में इतना साहस | उसने सिंहिनी पर आक्रमण किया ! 

[ कुशला वीरकुमार को भीतर लेजाकर दोनों को दिखाती है। 
वीरकुमार अग्हास करता है। गजंसिंह और प्रेमसिंह दोनों 
'लज्त होकर मातृ-भूमि के उद्धार की शपथ छेते हैं। ] 

[ पट-परिव्तन ] [ पस्थान. ] 

न्श्ड्क क्र 
चोधा हृश्य 


सस्‍्थान--सम्राद अकबर का राजमवन 
समय--्रभात 


[ चिन्तित रूप में सम्राट्‌ अकबर ] 


अकबर ( स्वगत )--सारा भारतवर्ष मेरे चरणों पर ढोट रहा है ! 
. बड़े-बड़े शक्ति-शाली हिन्दू-नृपति मेरे चरणों की रज को पविन्न समझकर 
अपने मस्तक पर मलते हैं ! शक्ति भोर शासन-सत्ता की जगत में विचित्र 
महिमा है। कोई उसके प्रताप से भय-भीत होकर उसका अनन्य-पुजारी 
बनता है, तो कोई डसकी झुग्धकारी मायाविनी वंशी की गति पर रीक्ष 
: कर ! किन्तु धन्य है मेवाड़, और धन्य है मेवाड़ की गरीब गोद्‌ में 
पलने वाले महाराणा प्रताप! शक्ति ओर शासन-सत्ता की दोनों चाल उन 
पर और उनके मेवाड़ पर व्यथ प्रमाणित हुईं ! न तो मेवाड ने मुगल- 
साम्राज्य की अधीनता स्वीकार की, और न महाराणा ग्रताप ने सम्राट - 
पद-गौरव का संगीत ही गाया ! मेरा साम्राज्य अत्यन्त विशद्‌ है, किन्धु 
मेवाड के अभाव में डजड़ा हुआ है, मेरा सम्राट-जीवन सहस्नों कण्ठ से 
भ्रशंसित है, किरतु प्रताप के मुखकी प्रेशंसा के विना गरिमा-हीन-सा है ॥ 
“हैं अपने जीवन के इस अभाव को पूरा करूँगा, मेवाड के गौरवमय 
भाल को झुकाकर अपने साम्राज्य.की झुझ्ुता बढ़ाऊँगा ! मेवाड़ ने. अपने 
आप धधकती हुईं अग्नि में आहुति डाली है, महाराणा प्रताप ने राजा- 
मानसिंह का अपमान करके मुगल-साम्राज्य की सोती हुई शाक्ति-रूपी 
सिंहिनी को आक्रमण करने के लिए आकुल बना दिया है। मेवाड़ का 
दुर्भाग्य, .महाराणा श्रताप के दुर्दिन !! प्रताप का भाई स्वयं शक्तसिह 
जादू के जाल में फँसकर माया की तरंगों में डुबकियाँ लगा रहा है| 

उसी को सेवाड़ के विध्यं् का साधन. बनाऊँगा, उसी से मेवाड़ 
को सेना के रहस्यों को समझऊऋकर मेवाड़ को धूल में मिलाऊँगा! 
( स्पष्ट ) प्रहरी ! 
[ प्रहरी का प्रवेश ] 

प्रहरो---हाँ श्रीमान ! 

अकबर--जाओ, कुमार शक्त से कहो, कि तुम्हें सम्राट ने याद _ 
किया है! 

प्रहरी--जो आज्ञा श्रीमान्‌ ! क्‍ 
[ प्रहरी का प्रस्थान ] 

अकबर ( स्वगत )--शक्तसिंह ! बेचारा कितना भोछा है ! जानता 
है, मुग़ल-साम्राज्य की विकरालछ शक्तियाँ मेवाड़ के विध्वंस के लिए सदैव 
मुँह बाये तेयार रहती हैं, किन्तु फिर भी वह मसुग़ल-साम्राज्य के विधाता 
सम्राट अकबर की शरण-छाया में आया हे । ऐसे हो भोले, 
भटके ओर पथ-आन्त व्यक्तियों की शक्ति से तो झुग़रू-पाम्राज्य की नींव 
सुध्ढ हुई हे ! आज दाक्तलिंह के हाथों से भी उस नींव पर मिट्टी चढ़ेगी 
ओर ऐसी मिट्टी चढ़ेगी, कि उससे मुग़ल-साम्राज्य अधिक शक्ति-शाली ही 
नहीं, बल्कि अधिक गोरान्वित भी हो उठेगा !! 

[ शक्तसिंह का श्रवेश ] 
शक्तसिह ( नम्रता से )--क्या सम्नाट्‌ ने मुझे याद किया हे ? 
अकबर--हाँ शक्त, मेंने तुम्हें बुलाया हे। जबसे तुम सलीम के 

साथ यहाँ आए हो, में बराबर इस प्रयत्न में था, कि में तुम्हारे विश्लब्ध 
मन को किसी भाति शान्ति प्रदान करूँ ! आज तुम्हारे मन की शान्ति के 
लिए मेंने औषधि खोज निकाली हे ! कंवल तुम्हारे मनकी तुष्टि के लिए 
बक्त,-केवल तुम्हारे हृदय की विक्लुब्घता को शान्त करने के लिए-आज में 
अपनी समस्त सेना को ज्वाला-सुखी के विकराल मुँह पर खड़ा करने जा 
रहा हूँ । बोलो शक्त, क्‍या तुम भी मेरी कुछ सहायता कर सकोगे 

शक्त--क्यों नहीं सम्राट्‌ ! सचमुच ! क्या आप सुझे इतना गौरव 
अदान करते हैं ? में प्राणपण से आप को सहायता करने के लिए तैयार 
हूँ । कहिये, आप झुझसे क्या चाहते हैं ? 

अकबर--शक्त ! महाराणा प्रताप ने तुम्हारा अपमान किया है, तुम्हें 
निर्वासन का दण्ड देकर तुम्हारे साथ अमानुषिक अल्याचार किया है । 
में उनसे तुम्हारे इस अपमान का बदछा चुकाऊँगा, मेवाड़ के उठे हुये 
मस्तक को चूण करके तुम्हारे मन को तुष्टि श्रदान करूँगा ! तुम प्रताप 
की सेना के रहस्यों को राजा मान को बता दो ! तुम्हारी केवल इतनी 
ही सहायता से में सेवाडू को विध्वंस कर दूँगा, उसके अभिमान को 
चुणकर सदा के लिये उसके मस्तक को अपने चरणों पर झुका छूँगा ! 

शक्त ( कुछ सोचकर )--न, मुझसे यह न हो सकेगा सम्राट ! 
में महाराणा प्रताप से असन्‍्तुष्ट अवश्य हूँ, किन्तु में मेवाड़ का सर्वनाश 
नहीं चाहता। में नहीं चाहता, मेरी मातृ भूमि पैरों से कुचलदी जाय, 
उसके जन्म-सिद्ध अधिकारों को रौंद कर उसे जन्म-जम्मान्तर के लिये 
दासता की ककंश जंज़ीरों से बाँध दिया जाय !! सुझे क्षमा कीजिये 
संम्राट ! में अपने हाथों अपनी जननी जन्‍्म-भूमि को विष का प्याढा 
नहीं पिला सकता ! | 

अकबर--भोले न बनो शक्त ! छलिया संसार को छछ ओर प्रपंचों 
ही से परास्त करने क्रा पाठ पढ़ी ! तनिक विद्वकी ओर तो आँख उठाकर 
देखो ! उसका विश्ञाल रथ छल और प्रपंचों के चक्रों के सहारे ही दिन- 
रात परिभ्रमण किया करता है। महाराणा भ्रताप ने तुम्हं निर्वासन का 
दण्ड दिया । तुम समझते हो उसमें छल ओर प्रपंचकी भावना नहीं थी ! 
नहीं शक्त, उन्होंने तुझे देश की सीमा से वाहर निकाल कर अपने जीवन 
का कांटा दूर कर दिया है ! अब मेवाड़ की राज-सभा में अशान्ति की आग 
भड़्काने वाला उनका कोई प्रतिद्वन्द्दी नहीं । अबबबे मेवाड़ में अखण्ड राज 
कर गे, उसके राज्य-सुखों का सुख से जीवन पर्थनत उपभोग करेंगे ! 

शक्त--मेरे हृदय में अशानित ओर विद्वोह की आग न पैदा कीजिये 
सम्राट ! में मेवाड़ का रहने वाला राजपूत हूँ! मेवाड़ी राजपूत अपने 
प्राणों से भी अधिक अपनी मातृ-भूमि को चाहता है, और चाहता है 
अपने देश के गौरव को। वह बड़े-बड़े खाम्राज्यों को उस पर निछावर 
करता है, बड़े-बड़े सत्ताधारियों को उसके सामने ठुच्छ समझता है। में 
मरुस्थऊ में भठकूंगा, दर-दर अन्न और जल की याँचा करूँगा, 
किन्तु मातृ-सूमि को अपने ही हाथों दासता के कठोर बन्धन में न. 
बँधाऊँगा ! में उसे दासता के बन्धन में बैँधा कर रहूँगा किस लोक 
में सम्राट | अशान्ति हृदय को सनन्‍्तोष न छेने देगी, वेदना ग्राणों को 
रह-रह कर व्याकुल करेगी । संसार मुझ पर हँखेगा, अपनी गोद मे 
रहने के लिये एक अँंगुल भी स्थान न देगा ! 
अकबर---संसार में कोरी भाशुकता से काम नहीं चलता करता 
शक्त ! भावुकता मनुष्य को अकर्मण्यता देती है, उसकी जीवन-शक्तियों 
को नष्ट कर उसके सानस सें कायर-भावनाओंका उद्देक करती है. । संसार 
का उद्देश्य है, प्रतिस्पर्डा, ईपा और उन्नति की आकांक्षा ! संसार मं 
जीने वालों को संसार के उद्देश्यों के पथ पर चलना ही पड़ेगा ! शक्त, 
, तुम क्षत्रिय हो, और हो मेवाड़ के क्षत्रिय ! मेवाड़ के क्षत्रिय गौरव की 
वेदी पर अपने ग्राणों की बलि चढ़ा देते हैं, जीवन की समस्त आकांक्षाओं 
को त्याग कर पथ के भिखारी बन जाते हैं ! किन्तु आज तुम उसी 
गोरव को पेरों से कुचल रहे हो शक्त ! महाराणा प्रतापने तुम्हारा अप- 
मान किया, तुम्हें एक दीन-हीन भिखारी की भाँति देश से बाहर निकाल 
दिया, किन्तु फिर भी तुम बढछा लेने से दूर भागते हो | बदला लेना मानव 
जीवन का प्रमुख धर्म है शक्त ! संसार में इसी भावना का दिव-रात 
 चक्र-सा चलता रहता है । द 
शक्त--मुझे काँटों में न घसीटिये सम्राट ! मेरे हाथों में मेरी अपनी 
ही मातृ-भूमि को हत्या के लिये छूरी न दीजिये दिल्ली के बादशाह ! 

का: 


जाइए, सुख से मेवाड़ का विध्वंस कीजिये, उसके वैभव को धूल में 
मिलाकर विजय-संगीत गाइए ! किन्तु सुझे इस प्रथत्न में न सम्मिल्नित 
कीजिये; मुझसे मेवाड़ के सवनाश की श्रार्थना न गँवाइये !! 

अकबर---भूछते हो शक्त ! मातृ-भूमि एक निर्जीव कठपुतछी है । 
वह उसकी उपासना करती है, जिसके हाथों में शक्ति की वागडोर होती 
है । वह उसके संकेतों पर नाचती है, जिसके हाथों में सत्ता का महाचकऋ 
होता है । प्रताप ने तुम्हें निर्वासन का दण्ड दिया; किन्तु फिर भी सातृ- 
भूमि ने तुम्हें अपनी गोद में स्थान न दिया; प्रताप के उस अत्याचार 
के विरुद्ध तनिक भी सर ऊँचा न किया । जानते हो क्‍यों ? इसलिये कि 
वह अताप के चरणों की चेरी है, उनके संकेतों पर नाचने वाली निर्जीब 
कठपुत॒लली है ! न्याय हो; अन्याय हो, धर्म हो; अधर्म हो, सत्य हो; 
असत्य हो, चाहे कुछ भी हो, वह प्रताप का समथेन करेगी, उनके ही पक्ष 
का महाशंख बजायेगी । उसका सम्मान ओर उसका प्यार तुम्हें तब तक 
न मिलेगा, जब तक तुम प्रताप की भाति शक्तिशाली बन कर अपने हाथों 
में दण्ड का वच्ध नहीं घारण कर लेते !! 

शक्त--बस कीजिये सम्राट्‌ , बस कीजिये !! छाइए अपने हलाहछ 
का प्याछा ! में उसे अपने हाथों अपनी ही मातृ-भूमि को पिलछा्ँगा । 
लाइये, अपनी कामनाओं की तीब्र-धार वाली छूरी ! में अपने हाथोंही 
जननी जन्म-भूमि की हत्या करूँगा ! हत्या करूँगा, अपने लिये नहीं 
मुगल साम्राज्य के लिये, दिल्ली सम्राट अकबर की प्रसन्नता के लिये ! 

सार मेवाड़ के विध्व॑ंस में स्वाथ का अभिनय देखेगा, और यह कहेगा 

कि मुग़ल-साम्राज्य के विस्तार की नीव में न जाने कितने व्यक्तियों की 
मानवता की बलि दी गई है। 

अबकर---चाहे जो कहो शक्त | किन्तु मुग़छ-साम्राज्य सदव तुम्हारे 
हित की कामना करता है। में जो कुछ कर रहा हूँ, वह केवल तुम्हारे 
हित के वशीसूत होकर । केवल तुम्हारे ही किये में ज्वालामुखी के अप्नि 

स्फुलिंगों से खेलने जा रहा हूँ; उत्तृंग और शक्तिशालिनी तरंगों से संयुक्त 
समुद्र में अपनी तरणी छोड़ने जा रहा हूँ । तुम्हें इस भाँति स्वार्थ का क्ूंक 
छगा कर मेरी शक्ति ओर साहस की रज्जु को ढीली न बनानी चाहिये । 

शक्त--क्षमा कीजिये सम्राट ! वह मेरी भूल थी! भगत का जीवन- 
दायी प्याला अभागों के अतिरिक्त और किसी को कडुआ नहीं ज्ञात हुआ 
करता । बुलाइए, राजा मानसिंह को ! में उनके साथ युद्ध-भूमि में चल 
कर महाराणा प्रताप की सेना के सभी रहस्यों को उन्हें भकि-भाति 
समझा दूँगा ! 

अकबर--तुमसे ऐसी ही आशा है शक्त ! जब मझुराल-साम्राज्य 
तुम्हारे हित की आकांक्षा को लेकर ज्वालामुखी क॑ सुख पर खड़ा होने 
के लिये उद्यत है, तब तुम्हें भी उसकी नीव सुदृढ़ करनी ही चाहिये । 
( सिर दूसरी ओर घुमा कर )--अहरी ! 





| प्रहरी का अवेश | 
पहरी--आाज्ञा दीजिये श्रीमान्‌ ! 

अकबर--जाओ,; राजा मानलिंह को अन्नी मेरे पास भ्रेज दो ! 

[ प्रहरी का प्रस्थान ] 


अकबर ( शक्त की ओर देख कर )--शक्त | चिन्ता न करो। मैं 
जानता हूँ, तुम मेवाड़ के क्षत्रिय हो। में यह भी जानता हूँ, कि तुम 
अपनी मांतृ-भूमि को अपने ग्राणों से भी अधिक प्यार करते हो । तुम 
विश्वास रक्‍्खो, में तुम्हारी मातृ-भूमि को विध्व॑ंस न करूँगा, तुम्हारे स्वतंत्रता- 
वैभवों को न उजाइूँगा ! झुझे तो महाराणा प्रताप के अमिमान को चूर्ण 
करना है; उनके उठे हुये मस्तक को अपने चरणों पर झुकाना है ! 
क्‍ [ मानसिंह का प्रवेश | 
मानसिह--क्या सम्राट से सुझे याद किया है ? 
अकबर--हाँ राजा साहब, मेंने आप को बुराया है ! महाराणा 
प्रताप ने शक्त को निर्वासन का दण्ड दिया, ओर आपको अपमान की 


लेह-बन्धन ७४ 

भयंकर ज्वाला में जलाया । में अब इसे नहीं बर्दाइत कर सकता | मुराल- 
साम्राज्य की तरी को खेने वालों का जो अपमान करेगा, उससे साम्राज्य 
बदला चुकायेगा, उसके राज्य-वैभवों को सर्वनाश की आग में श्लॉक कर 
विजय का संगीत गायेगा ! जाइए, राजा साहब, एक बहुत बड़ी सेना लेकर 
मेवाड़ पर आक्रमण कर दीजिये। शक्तर्सिह भी युद्ध में आपके.साथ 
जायेंगे ! शाहज़ादा सछीम को भी अपने साथ के जाइए । मेवाड़ के एक 
मात्र स्वत्वाधिकारी अ्ताप को ऐसा पाठ पढ़ाइए, कि फिर कोई मसुग़छू- 
साम्राज्य के संरक्षकों का अपमान करने का दुस्साहस न करे, फिर कोई 
कभी अपने दर्प-पूर्ण वचनों से दिल्ली सम्राट की छन्न-छाया में रहने चाछों 
के हृदय को खुरचने की धृष्टता न करे ! 


मानसिंह--श्रीमान्‌ ! मुझे इतना गोरव-प्रदान करते हैं। मेरे 
मान-अपमान का इतना ध्यान करते हैं ! इतना ध्यान करते हैं, कि 
हृदय में अपमान की आग छगाने वाले अभिमानी प्रताप से बदला चुकाने 
के लिये युद्ध में मेरे साथ अपने प्यारे पुत्र सलीम को भी भेज रहे हैं! सच- 
सुच आज मेरा जीवन धन्य हो उठा है, आज मेरे शरीर के छोम-छोम से 
सुग़ल-साम्राज्य और उसके सम्राट के प्रति कृतज्ञता का सावन बरस रहा है ! 


अकवर--यह तो मेरा कत्तेब्य है राजा साहब | में साम्राज्य के 
संरक्षकों की प्रसन्नता के लिये प्रतिक्षण सब कुछ करने के लिये तेयार 
रहता हूँ ! महाराणा प्रतापने आपका अपमान करके समस्त साम्राज्य के 
हृदय में एक हलचल-सी उत्पन्न करदी है। सत्राद या शाहज़ादा, सिपाही 
या सैनिक, किसी को देखिये, उसी के हृदय से आग का एक बवण्डर-सा 
उठ रहा है । सच बात तो यह है, कि महाराणा प्रताप ने आपका नहीं, 
समस्त मुग़क-साम्राज्य का अपमान किया है ! . 


मानसिंह--प्रवाप ऐसा ही उदण्ड अभिमानी है श्रीमान्‌ ! किन्तु: 
भ्रब उसका अभिमान अंग होगा; उसका उठा हुआ मस्तक छज्जा से नीचे 


झुकेगा !! उसने सुरुगती हुई आग में फूँक मारी है, सोते हुये केसरी को 
छेड़ने का दुस्साहस किया है ! 

अकबर---हाँ राजा साहब ! चाहे मुग़ाऊू-साम्राज्य की समस्त शक्ति 
युद्ध की भयंकर अग्नि में स्वाहा हो जाय, किन्तु प्रताप का उठा हुआ 
मस्तक अवश्य झुके, आकाश में दप के साथ उड़ती हुईं मेवाड़ की विजय- 
पताका अवश्य मुग़ल-साम्राज्य की अधीनता स्वीकार करे | 

मानसिह-- यही होगा श्रीमान्‌ ! जब महाराणा प्रताप ने अपने 
ही बन्चुओं को अपना प्रबछ भ्रतिहन्द्दी बना लिया है, तब अब उसके 
सर्व-नाश के दिन भी सन्निकट ही हैं । वह दिन दूर नहीं, जब सम्राट की” 
आकांक्षाओं पर फूल बरसेंगे, आकाश में उनकी कामनाओं के शत-शत्त 
चाँद खिलंगे ! 

[ मानसिंह का शक्त के साथ प्रस्थान |. 

अकबर ( खगत )--मातृ-भूमि और देश के शन्नुओं, जाओ | अपने | 
हाथों से अपनी-ही मातृ-भूमि को विष का प्याढा पिछाओ ! अपने हाथों 
से अपनी-ही जननी जन्म-भूमि के गले पर छूरियाँ केरी। ! एक प्रताप हे, ह 
जो मातृ-भूमि के लिये प्राण हथेकी पर लिये फिरता है, और एक तुम हो, 
जो मातृ-भूमि के सर्वनाश के लिये खाइयाँ खोदते फिरतेहो !वह कुछ भी: 
हो,मनुष्य रूप में देवता है, सानवता की जगमगाती हुई ज्योति है ! तुम. 
कुछ भी हो, ऋर हो, कर्ूंक हो, और हो देश-जाति के प्रबल शज्रु ! 
[ प्रस्थान | 


[ पट-पेरिवत्तेन ] 

बवाचवा दृश्य 
स्थान--प्रताप की ऋॉवड़ी 
समय--प्रभात 


[ महाराणा अताप अपने कुछ अमुख सर्दारों के साथ बेठे हुए हैं ] 





प्रताप--क्ृष्णजी |! घरों को छोड़ने, बस्तियों को उजाड़ने ओर 
हरियाली से परिपूर्ण मेदानों को वीरान बनाने का मैंने जो आदेश निकाछा 
“है, मेवाड़ का निवासी उसका किस भांति पालन कर रहे हैं 
चन्दावतकृष्ण---न पूछिये महाराणा, सारा मेवाड़ स्मशान की 
भांति भयानक बन गया है। बस्तियाँ उजड़ गई हैं, घर खैंडहर बन गये 
हैं। शस्य-इयामला-भूमि विधवा-सरीखो श्ंगार-हीन बन गईं है। 
कहीं कुछ भी नहीं दिखाई देता । यदि कुछ दिखाई देता है, तो शित्लाओं, 
खण्डहरों की दीवालों ओर भूमि के ऊपरी स्तरों पर स्वाधीनता का मंत्र, 
बलिदान का मोहन गान ! ऐसा ज्ञात होता है, मानों महाराणाके आदेश 
'से उजड़ी हुईं मेवाड़ की पवित्र प्राण-भूमि स्वाधोनता के मंत्र और बलि; , 
दान के गान से रणचण्डी को गसन्न करने का प्रयत्न कर रही हो । 
प्रताप--धन्य है सेवाड़ के वीर राजपूत ! अपनी स्वाधीनता के 
छिये अपने-अपने ग्रहों को छोड़कर पर्वत की कन्द्राओं में जा बसे हैं ! 
'ख्रियों, बालकों ओर बुद्धों से भरी हुई अपनी-अपनी बस्तियों को उजा- 
डने में ममता ने तनिक भी उन्हें बाधा न दी। उन्होंने शस्य से परि- 
चूण अपने खेतों को बेमोह वीरान कर दिया, फलछों से संयुक्त उपवनों 
को विध्वंस करके वन की भाति बीहड़ू बना दिया । क्यों कृष्णजी, मेवाड़ 
“के अधिवासी ! आज यह' सब क्‍यों कर रहे हैं ? क्या वे विक्षिप्त बन गये 
हैं ! हाँ आज वे सब कुछ विक्षिप्त बन गये हैं ! स्वाधीनता की अमर- 

देवी ने अपनी जागृति की शराब पिछाकर आज उन्हें सचमुच उन्मत्त 
बना दिया है। इसीलिये वे आज गृह, पुत्र ओर ख्री की मोह-माया का 
त्याग कर बलिदान का गान गा रहे हैं, विसर्जन की सदा छगा रहे हैं ! 

एक सभासद्‌ू--यह सब महाराणा के हृदय को अपना निवास 
बनाने वाली स्वाधीनता के भावना की अमर-ज्योति का अभाव है ! मेवाड़ 
के निवासी आज उस ज्योति के प्रकाश में अपना जीवन देख रहे हैं, 
जीवन को जगाने वाली जागृति का दशेन कर रहे हैं ! 

दूसरा सभासद्‌ू--महाराणा को बती-वेश में देखकर मेवाडियों ने 
भी च्त का संकटप लिया है, ओर संकल्प लिया है मेवाड की शबस्य-हया- 
मला-भूमि ने । उसने भी मेवाड़ के ख्री-पुरुषों की भाति अपने वेभवों 
को उजाड कर स्वाधीनता के लिए अपने को अत्यन्त कंगाल बना 
लिया है ! 

प्रताप--नहीं बन्घुओं ! यह तो सेवाड की भूमि और उस भूमि के. 
अंक में निवास करने वाले मनुष्यों के सहज स्वभाव की बात है ! इस 
भूमि ने अनेक वार जाग्रति-प्रकाश की सृष्टि की है, यहाँ के मनुष्यों ने 
सहस्नों वार बलिदान के गीत गाये हैं !! 

[ प्रहरी का प्रवेश | 

प्रहरी ( सिर झुका कर )--महाराणा ! एक गुप्तचर आवश्यक : 
सम्वाद लेकर आया है । 

प्रताप---उसे भेरे पास आने दो |. [ प्रहरी का प्रस्थान ] 

चन्दावत--गुप्तचर न जाने कोन सा सस्वाद्‌ लेकर आया है ! 

प्रताप--इसके अतिरिक्त ओर दूसरा सम्वाद ही क्या हो सकता है 
क्ृष्णजी, कि सेवाड़ के गौरव को न सह सकनेवाले अकबर की विशाल 
सेना मेवाड़ की ओर प्रस्थान कर छुकी है, ओर राजा मानसिंह अधिना- 
यक के पद से उस सेना को मेवाड़ के विध्वंस के छिए प्रोत्साहित कर. 
रहे हैं । [ गुप्तचर का प्रवेश ] 

शुप्तवर---महाराणा की जय हो ! महाराणा, अकबर की विशाल 
“सेना राजा मानलिंह और शाहज़ादा सलीम के अधिवायकत्व में मेवाड़ 
की ओर अस्थान कर खुकी है, उस सेना के साथ कुमार शक्त भी हैं ! 


प्रताप--केसा शुभ सम्बाद है वीरों ! मेवाड़ की पवित्र प्राण-पृथ्वी 
: लाल अम्बर ओढने के लिये पहले-ही से तैयार होकर बेठी है। चलो, 
हम सब लोग उसका श्डज्ञार करें, उसे लाल वस्चों से ढँक कर रणचण्डी 
का गीत गाये ! ऐसा गीत गाये, कि सुगऱल्-साम्राज्य कम्पित होजाय, 
अकबर भेवाड़ियों का लोहा मान छे, ओर राजा मानसिंह ? उस कुल- 
“कलंक और जाति-द्रोही को यह ज्ञात हो जाय कि मेवाड़ के पानी में वह 
पुरुषारथ, वह शक्ति और वह बिकट साहस है, जो स्वर्ग में रहने वाले 
“देवताओं के अस्त में भी नहीं ! 
चन्दावबत--सचम्ुच जाज पर्व का दिन है ! आज फिर मेवाड़ की 
-मही-माता का लाऊ चूनरी से श्द्भार होगा ! आज फिर रणचण्डी मेवाड़ . 
“के आँगन में नृत्य करेगी, ओर आज फिर सेवाड़ियों को मदह्दीमाता के 
चरणों पर बलिदान होनेका सुनहत्ता अवपघ्तर प्राप्त होगा ! 


एक सभासदू--वर्षो' से म्यान में सोई हुईं तलवार फिर अँगु- 
:ड्राइयाँ ले-लेकर उठगी, फिर मेदिनो सुण्डों की माला धारण करेगी, 
ओर फिर माँ चण्डी के खप्पर से अग्नि को छाल लपटें निकलेंगी ! 
दूसरा सभासदू--घर-घर में फिर बलिदान का गान होगा, स्लियाँ 
ओर माताय फिर अपने-अपने पति और पुत्रों के भाल पर युद्ध आज्ञा 
“का तित्षक कादेंगी, और जीवन को अमर सथा जन्म को साथक बनाने 
का चीरों को फिर अलभ्य अवसर मिलेगा ! ह 
चन्दावत--युद्ध की रचना किस स्थान पर की जायगी महाराणा ! 
किस स्थान की सेद्नी को वीरों के रक्त से स्नान करने का गोरव भदान 
“किया जायगा !! 

प्रताप--हल्दी-घादी को कृष्णजी ! इसके पहले में उस स्थान का 
भज्नी-भाँति निरीक्षण कर चुका हूँ ! वहीं रण का. वाद्य बजेगा, वहीं वीरों 
के रक्त की पविन्न गंगा प्रवाहित होगी, ओर वहीं चारो ओर से शत्रुओं 
को घेर कर उनके दांत खट्टे किये जायेंगे ! गावो बीरों, बलिदान का मेरव 
राग गावो ! ह्दी-घाटी की युद्ध-सूमि हम सब का आवाहन कर रही है । 
पव॑त की झऊँची-ऊँची श्रेणियाँ सस्तक उठाकर हम सबको अपने पास बुला 
रही हैं! चलो, मैरव राग गाते हुये हम सब हल्दी-घाटी की युद्ध-भूमि 
में चलें और रक्त-दान से चण्डी-माता को असन्न काके उनसे विजय का 


शुभ आशीरवांद ले ! 
ः [ प्रस्थान | 
[ पट-परिवसन | 


छ्ठा दृश्य 
स्थान--हल्दी-घादी, रण-भूमि 
समय--दोपहर 


युद्धभूमि में प्रताप और चन्दावत | 


प्रताप--भयंकर युद्ध हो रहा है, भयंकर ! मेदिनी रक्त से लाल हो 
उठी है। हल्दी-घादी का विशद मैदान छाशों से पद-सा उठा है। राजपूत 
वीर बिजली की भाँति अपनी-अपनी तलवारों को चमका कर शज्रुओं को 
धज्जियां उड़ा रहे हैं। किन्तु अभी तक मानसिंह नहीं दिखाई पड़ा 
कृष्णजी | न जाने वह कुल-कर्लंक किस परे की ओट में छिपा हुआ हैं । 
उसका रुधिर पान करने के लिये मेरी तलवार जैसे उद्विग्न-सी हो रही है! _ 

.. चन्दावत--कायरता की गोद में पलने वाला गीदड सिंह के 
सन्मुख केसे जा सकता है महाराणा ! बेचारा अपने प्राणों के मोह से 
सेनिकों की ओट में कहीं छिपा होगा ! 


प्रताप--चाहे जहां कहीं छिपा हो कृष्णजी, में उसे खोज निकाहूँगा। 
उसके रक्त से आज अपने तलवार की प्यास बुझाऊंँगा ! उसने युद्ध की 
भयंकर आग जलाकर सहस्रों वीरों की आहुति दी है, भाज मैं उसकी 
आहुति दूँगा ! उसकी आहुति से चण्डी-माता का खप्पर कुछ अधिक 
प्रकाशमय होगा, उसमें से कुछ अधिक लाल-लपटे निकलेगी ! 


[ प्रताप शबत्रु-सैनिकों के मध्य में जाने को उद्यत ] 


चन्दावत--नहीं, महाराणा | उस ओर न जाइये । उस ओर शज्ु- 
सैन्य पर्वत की भाँति दीवाल बना कर अचल-रूप से खड़ा है। उसे तोड़ना, 
बसे तोड़कर भीतर जाना, जान-बूझ कर प्राणों पर खेलना है। देखिये महा- 
राणा, उस ओर देखिये !! दीवाल बना कर खड़े हुये सहस्रों शत्रु-लैनिक 
आपही की ओर आँख उठा कर देख रहे हैं। उनकी आँखों में भयंकर 
हिंसा, भयंकर क्षोभ ओर भयंकर ईर्षा नाच रही है । महाराणा ! उस 
शोर न जाइए !! 
प्रताप-- उस ओर न जाऊँ ? क्यों न जाएँ कृष्णजी ! युद्ध-भूमि 
से मानसिंह को जीता निकल जाने दूँ । नहीं, यह नहीं हो सकता ! 
मानसिंह सहखों, लाखों ओर चाहे कोटि-कोटि सेनिकों के मध्य में छिपा 
हो, किन्तु मैं उसे खोज निकारूँगा, उसके रुधिर से अपनी तलवार की 
प्यास बुझाऊँगा, और चन्डी-माता के चरणों पर उसकी बलि चढ़ा कर 
मेवाड़ के मुख को उज्वल करूँगा। में शन्नुओं की उस अचल-दीवाल 
को विध्वंस करने के लिये जाता हूँ. कृष्णजी ! आप इस ओर रह कर 
युद्ध के मोर्चे को सेमालो।. 
[ प्रताप का प्रस्थान ] 

चन्दावत ( स्वगत )--अद्भुव साहस है, अद्भुत शक्ति है; अद्भुत 
पराक्रम है !! जागृति और जीवन के रथ .पर प्रति-क्षण सवार घे रहते 
हैं ! मेवाड़ की मही-माता ! तू धन्य है ! तेरी जिस धूल में छोट-छोट 
कर ऐसे नर-सिंहों ने शक्ति संचय की है, उसकी समता स्वर्ण के अन- 
मोल वेभव भी कभी नहीं कर सकते ! किन्तु अकेले महाराणा कब तक 
इस युद्ध की ज्वाला को जगाते रहेंगे ! सर्वेनाश चारों ओर खुल कर 
खेल रहा है। सुग॒छों की नवीन सेनायें बादलों की भाँति उमड़ी आ 
रही हैं ! थोड़े से राजपूत सैनिक कब तक रण-चण्डी का खप्पर अपने 
रक्त से भरते रहेंगे ! न जाने कब उसकी तृषा शान्त होगी, न जाने 
कब उसके खप्पर की ज्वाला बुझेगी !! 
[ एक राजपूत सैनिक का प्रवेश ] 
सेनिक--कृष्णजी ! महाराणा शत्रु सैनिकों से घिर गये हैं । उनका 
शरीर लड़ते-लड़ते जजर हो उठा है। अंग-अंग से रक्त के फ़ौवारे से छूट 
रहे हैं। किन्तु फिर भी वे उन्मत्तों की भाँति तलवार चलाते जा रहे हैं, 
विक्षिप्तों की भाति शत्रुओं के मध्य में घुसते जा रहे हैं । 
चन्दायत--धन्य हैं महाराणा प्रताप, आप धन्य हैं !! स्वदेश के 
लिए ऐसा अज्भुत त्याग आज तक मैंने कहीं नहीं देखा ! जाओ सैनिक, 
उस व्याग-देवता के साथ मिल्षकर युद्ध करो । जाओ, उसकी इच्छा पर 
अपने को बलिदान करो । उसकी आकांक्षा है, स्वाधीनता! मेवाड़ 
श्हेगा तो स्वाधीच होकर ! नहीं इमशान की भांति भयानक और उजड़े 
हुये वन की भाति बीहड़ बन जद्मगा। 5 
[_ सेनिक का प्रस्थान ] 
चन्दावत--( स्वगत )--युद्ध की ज्वाला! तू और धघधक ! 
चण्डी-माता के खप्पर की आग ! तू और अरुणिमा धारण कर !! में 
आरहा हूँ अपना बलिदान चढ़ाने, तेरे खप्पर में अपने रक्त की वर्षा करने ! 
चित्तौर |! अब सदा के लिये तुझ से बिदा ! मेवाड़ की मही-माता ! अब 
दर 

सदा के लिये तुझ को प्रणाम ! हल्‍्दी-धादी की युद-भूमि आज मेरी झूत्यु- 
शय्या बनेगी ! आज में शज्रुसेनिकों से घिरे हुये महाराणा प्रताप 
का राजमुकुट उनके मस्तक से उतारूँगा। उतारूँगा, रण में खेल 
खेलने के लिये, वीरों की मोत मरने के लिये, और मेवाड़ की निःशोष 
आशा को जीवन-मयी बनाने के लिए ! 
[ भ्रस्थान | 
प्रताप ( युद्ध में )--सलीम ! तू सावधान हो जाय ! मेरे बछ का 
यह तीत्र-भाधात तेरी झरूत्यु का कारण होगा ! 
सलीम--शरीर जजेर हो उठा है, अद्ज-अड्ग से रक्त दी वर्षा हो 
रही है | फिर भी यह अभिमान, फिर भी यह दरप !! ु 
[ बछ का आघात | 
सलीम--ओह ! बर्७छा क्या है, रूत्यु का शखत्र ! बेचारा हाथी उसके 
भाघात से जैसे ग्राण-शून्‍्य-सा हुआ जाता है। 
[ सलीम का पलायन] 
प्रताप--रण; कायरों के लिये नहीं, वीरों के लिये है ! दिल्ली-सम्राट्‌ 
अकबर के विलछास-भवनों में पतला हुआ बेचारा शाहज़ादा सलीम ! क्‍या 
जानता था कि युद्ध में आणों की बाजी लगानी होती है, जीवन पर” 
खेरूना होता है और आधातों-यंत्रणाओं से कर्कंश मोर्चा लेना पड़ता है ! 
क्‍ [ चन्दावत का प्रवेश ] 
चन्दावत--इसे तो मेवाड़ के महाराणा प्रताप ही जानते हैं ! जो 
शरीर में सेकड़ों घाव हो जाने पर भी रण"-स्थर में केसरी की मैति गरज 
रहे हैं, जो रक्त के झरने बनकर युद्ध-भूमि में शत्रुओं के छहू की सरिता 
बहा रहे हैं, ओर जो सेकड़ों आधातों से आहत होने पर भी शज्नुओं के 
सिर पर अपना वज्ज-दण्ड छोड़ रहे हैं ! 
प्रताप--किन्तु अब साथ ही झूत्यु के शंख का रव भी सुनाई पड़ 
रहा है कृष्ण जी ! जान पड़ता है, यही हल्दी-घादी की युद्ध-भूमि मेरी 

झत्यु-शय्या होगी, ओर यही मेवाड़ी-माता के चरणों पर मेरा बलिदान 
चढ़ेगा ! 

चन्दावत--मेवाड़ की दुखिया माता के धन, उसकी आश्ञाओं की 
ज्योति, ऐसा न कहिये महाराणा ! ऋत्य के रहते स्वामी का बलिदान ! 
चीर-पुत्रों के रहते मातृ-भूमि के अहित का आयोजन !! संसार में आज 
तक यह किसी ने न देखा ! चन्दावत शरीर में रक्त का एक दूँद रहते 
हुए कभी आपका बलिदान न होने देगा ! आपका बलिदान, बलिदान 
नहीं महाराणा, मातृ-भूमि के विध्वंस की सष्ठी होगी ! देखिये, समस्त 
मेवाड़ की ओर देखिये ! सारा मेवाड आपकी ओर आश्ञाभरी द्र॒ष्टि से 
देख रहा है ! कया आप उसकी आशज्यञाओं का अपहरण करंगे ? क्या आप 
उसके जीवन-प्रकाश को छीन कर उसे अन्धा बना देंगे ? नहीं, महाराणा, 
नहीं !! लाइए दीजिये अपना राजमुकुट मुझे ! एक दिन इस राजमुकुट 
को मैंने आपके मस्तक पर रक्खा था, आज में उसीको आपसे वापस 
माँगता हूँ । 

प्रताप--ले लीजिये राजमुकुद चन्दावत जी, ले लीजिये ! एक नहीं 
सहसत्रों राजमुकुट आप पर निछावर होंगे, आपके चरणों का चुम्बन करंगे ! 
आपका प्रण चन्द्रमा की भांति उज्वल और सत्य की भांति सुन्दर ह्ढे। 
मुझे राजमुकुट न चाहिये कृष्ण जी ! मुझे पुजारी की भाति मेवाड़ की 
मही-माता की सेवा करने दीजिये, वीर की भाति युद्ध में मरने दीजिए, 
ओर सजग बलिदानी की मति चण्डी-माता के चरणों पर अपना बलि- 
द्वान चढ़ाने दीजिये ! 

चन्दावत--और समस्त मेवाड़ को अन्धकार से ढँक जाने ढूँ; 
डसकी आश्ञा-कलिकाओं को तुहिन से झुलस जाने दूँ; ओर होने दूँ जन नी- 
जन्मभूमि की छाती पर विदेशियों का नम्न-नाच ! नहीं महाराणा, नहीं, 
यह मुझसे न हो सकेगा। में जपनी आँखों से मेवाड़ का विध्यंस न देख 
सकूँगा ! लाइए दीजिए अपना राजमुकुट ! में इस राजमुकुट को शीस 

पर घारण कर मेवाड़ पर गिरनेवाली गाज को रोदूँगा, इन्हर के विनाश- 
 कारी वच्न को अपने मस्तक पर दूँगा ! 
प्रताप--यह नहीं हो सकता कृष्णजी ! में रण से पीठ दिखाकर 
मेवाड़ की मही-माता को कलंक्ित न करूँगा ! आज तक जिस वीर 
मर्यादा की मैंने बड़े यत्र से रक्षा की है, उसे केचल प्राणों के भय से 
स्ेनाश की अश्नि में न डारूँगा! आप लेक अपना राजमुकुट, और 
लेके अपने समस्त मेवाड को । किन्तु सुझे मेवाड़ पर मरने दीजिये, 
उसके पवित्र चरणों पर अपना ब.लेदान चढ़ाने दीजिए । इससे मुझे न 
वंचित कोजिए कृष्णजी, न वंचित कीजिए ! 
चन्दावत--मेवाड़ की आशाओं पर तुपार न डालिए महाराणा ! 
जाइए, युद्ध-भूमि से चले जाइए ! जाइए, प्यारे मेवाड़ के किए जाइए ! 
जाइए , मेवाड़ की मही-माता के लिए जाइए !! जाइए, सेवाड को सर्वे- 
नाश की आग में जलने से बचाने के लिए जाइए !!! मेवाड़ की मद्दी- 
माता अंचल हिला-हिला कर युद्ध-भूमि से अलग हो जाने का आपको 
आदेश दे रही हे महाराण! उस दुखिया की बात मानिए ! उसके हृदय 
को टुकड़े-टुकड़े न कीजिये, उसके जीवन को कंगारू न बनाइए | देखिए, 
देखिए, वह रो रही हे, युद्ध भूमि में आपको देखकर उसका हृदय कठू 
जा रहा है !! 
[ तलवार से प्रताप का राजमुकुट उतार कर अपने सिर पर धारण करते हैं।] 
प्रताप--अभागे प्रताप की इतनी अतिष्ठा, झत-प्राय व्यक्ति के लिए 
इतना सम्मान ! चन्दावत तू देवता हे ( त्याग, निरष्ठहता, बलिदान 
ओर कत्तंड्य-पालन की ऐसी ज्योति को मैंने क्रिसी मनुष्य में कभी 
नहीं देखा ! 
[ शक्तसिंह का प्रवेश ] 
. शक्तसिह--भरे यह क्या ? यह तो महाराणा प्रताप के वेश में 
चन्दावत कृष्णजो ! मेवाड़ का. राजमुकुट भी तो उन्होंने अपने सिर पर 

द् 
धारण कर रक्‍खा हे ! मझुग़ल-सैनिक उन्हीं को महाराणा प्रताप समझ 
कर अपने क्रोध को भयंकर ज्वाला बुझा रहे हैं। को क्रर सुग़र 
सैनिकों ने त्याग की उस प्रतिमा की दृत्या भो कर डाली । चन्दावत 
कृष्ण अब संसार में कहीं देखने को न मिलेगे। किन्तु नहीं, उनके त्याग और 
उनके प्रताप की ज्योति सदव भांखों के सामने नाचती रहेगी ! धन्य हो 
वीर, धन्य हो ! अपनी माता के सच्चे लाल एक तुम हो, और एक में 
हूँ! तुमने देश पर, देश के राणा पर, मातृ-भूमि पर, मातृ-भूमि की मर्यादा 
पर अपने को हँसते-हँसते बलिदान कर दिया । और में ? कुछ न पूछो 
छज्जा से मस्तक भूमि में गड़ा जा रहा है ! बहुत दूर, तुमसे बहुत दूर 
वीर! तुम स्वरग-कुसुम हो, पारिजात पुष्प हो ! तुम्हारी हमारी समानता 
क्या? किन्तु मेरी आँखों ने तुस्हारा बलिदान देखा है, मेरे कानों ने तुम्हारा 
सैरव-राग सुना है ! अब हम भी तुम्हारी ही शक्ति के सहारे तुम्हारे पास 
पहुँचने का साहस करेंगे वीर ! फिर अब हम मेवाड़ की जय बोलेंगे, 
मेवाड़ की मही-माता का गौरव-गान गायगे और गायेंगे तुम्हारे ही स्वर 
में, तुम्हारे ही छय से ओर तुम्हारे ही हृदय से। [दूसरी ओर देख कर ]- 
जैय्या प्रताप ! शरीर पर रूप की चादर-सी पड़ी है । चेतक युद्ध-भूमि से 
विरूग होकर हवा की भाँति भागा जा रहा है । धन्य हो, मेवाड़ के उज्बर 
रत्न धन्य हो !! हम और तुम-मेवाड की एक-ही धूल्लि में छोट-छोट कर बड़े 
हुए हैं, किन्तु तुम हीरे निकछे, और मैं काँच ! तुमने मातृ-भूमि के लिये 
संकट झेले, और मेंने उसके लिये खाइयाँ खोदीं । थोह ! मैं भूछा हुआ 
था, मेरी चेतना-शक्ति पर आनिति का पर्दा पड़ा हुआ था। मैंने तुम्हें न 
पहचाना भेया, तुम्हारे स्वाभिमान के भथं को न समझ सका, त्याग के 
देवता !! मुझे क्षमा करो ! ( सहसा आश्चय से ) भरे ! इन दोनों मुग़ल 
सैनिकों ने भेय्या का पीछा क्‍यों किया है ? क्‍या ये नराधम उन्हें हानि 
पहुँचा कर मेवाड़ की आशाओं का सदा के दिये अन्त कर देना चाहते 
हैं? नहीं, शक्त की आँखों के सामने मेवाड़ की आशाओं का दोपक नहीं 





ल्लेह-बन्धन द्द्‌ 
नयी हा ब्रुंड 
बुझ सकता |! ये नशधघम दाक्त की रणों में रक्त रहते हुये मेवाड़ की निधि 
को तिमिर के गभ में नहीं छिपा सकते ! जिस निधि को बचाने के 
लिये चन्दावत कृष्ण ने अपना बल्षिदान किया है, शक्त उस निधि की 
रक्षा करेगा, उसे इन ऋर मुग़ल-लेनिकों के पंजे से बचायेगा !! 

न ( प्रस्थान ) 

[ पट-परिवतंन | 





सातवां हृश्य 


सथान- बन 


समय-सन्व्या 
( शोकाकुछ महाराणा प्रताप ) 


प्रताप--आह ! तुम भी इस अससय मे चक बसे चेवक ! तुम्हें 
खोकर तो में निर्धन बन गया, प्राण-हीन सा हो गया। संग्राम में कक 
आधातों की मार ने झुझे आन्त न बना पाया था, किस्तु तुम्हारी झत्यु ने 
मुझे प्राण-हीन सा कर दिया । अंग-अंग शिथिरू होते जा रहे हैं। इच्छा 
होती है, तुम्हारे शव के पास बैठ कर इसी प्रकार जीवन पयनन्‍्त आँ 
बहाता रहूँ। तुम-सा अनन्य साथी अब विश्व में सुझे कहाँ मिलेगा चेतक !' 
तुम कहने को मूक थे, किन्तु सर्चेतत मलुष्यों से कहीं अधिक अपने 
हृदय में कल्याण की भावना रखते थे। तुम्हारा कीति-संगीत मनुष्य 
ही नहीं, हबदी घाटी की ये घादियाँ भी गायेंगी | किन्तु आज तुम इतने 
निष्ठुर क्यों हो गये चेतक ! मेरी आँखों से पीड़ा के आँसू निकल रहे 
हैं, भोर तुम बोछते तक नहीं! जो अतक, उठो !! सुझे अपनी 

पीठ पर बैठा कर मेवाड़ की ओर भागों ! रण-स्थर में तो तुमने इतना 
स्नेह अदर्शित किया था ! मेरे शरीर से बहते हुये रक्त के झरने को 
देखकर अज्ञान मनुष्यों की माति आँसू बहाते थे; किन्तु अब बोलते तक 
नहीं ! तुम्हें क्या हो गया है चेतक ! क्‍या आज सचमुच तुम मूक बच 
गये १ नहीं, आज मेरी कायरता को देख कर तुम मुझसे रूढड गये ! जब 
में तुम्हारे योग्य न रहा, तब तुम मुझे छोड़ कर और किसी की खोज में 
चल बसे 4 क्‍यों ? यही न ) अच्छा क्षमा करो, जीवन-साथी क्षमा करो 
प्रताप सचमुच कायर है, जाति का कलूंक है !| आह !! 
[ दोनों सुगल-सेनिकों का अवेश ] 
एक सेनिक--देखें तो अब कहाँ भाग कर जाता हे । घोड़ा भी 
गिरकर मर गया, घोड़ा क्या था, सन-सनाती हुईं हवा ! पछक मारते 
कहाँ से कहाँ निकल आया ! 
दसरा सेनिक--बेचारा युद्ध से भागकर अपने श्राणों की रक्षा 
करना चाहता था, किन्तु रूत्यु पिण्ड छोडना ही नहीं चाहती । इसीलिए 
तो युद्ध से भागने पर मार्ग में घोड़ा भी मर गया । चलो, जढढ़ी बेचारे 
का काम तमाम करके उसके शोकाकुक जीवन का सदा के लिए 
सन्त करद्‌ | 
| शक्तसिंह का अवेश | 
शक्त--कायरों ! मेचाड ए सिंह के जीवन का अन्त करने 
के पहले तुम दोनों ही जहन्नुम की गोद में जा पड़ोगे। लो, कायर 
कुत्तों, लो ! इसकी इस सराहनीय वीरता का यह अद्भुत पुरस्कार हे । 

[ शक्त का आघात । दोनों सनिकों की झत्यु | 
शक्त--मभैय्या प्रताप | मेवाड़ के मुझुट ! महाराणा अताप ! 
प्रताप ( सचेत होकर )--कोन शक्तसिंह ! क्‍यों ? क्‍या बदला 

लेने आये ? आओ भाई, आओ !! बड़े आनन्द से, बड़े सुख से, और 


ष्८र 





बड़ी शान्ति से अभागे प्रताप से अपना बदुढा चुका छो ! प्रताप से 
बदला चुकाने के लिये इससे बढ़कर उपयुक्त अवसर अब कभी न मिलेगा। 
अब न प्रताप वह अताप है, और अब न उसकी भुजाएँ वह अजाएँ हैं। 
अब प्रताप रण से विमुख प्रताप, कायर और निःसम्वल्ल प्रताप !! अपनी 
तीब्र कटार निकाल कर शीघ्र उसकी छाती में घुसेड दो, उसके पाप-पूर्ण 
जीवन का सदा के लिये अन्त कर दो !! 

शक्त--यह क्या कह रहे हो भेया ! अभागे शक्त को पाप की ज्वाला 
में अब ओर न जलाओ ! डसके मस्तक पर उसके काले-कारनामों का' 
पंक अब और न उछालो !! वह आया है, मेवाड़ के राणा महाराणा 
से क्षमा की यांचा करने, उनकी ख्रेहमयी गोद में बैठ कर अप्ने हृदय 
की ज्वाला शान्त करने, और उनकी वीरता की पवित्र-गंगा में नहाकर 
अपने कलुषित कल्मषों को धोने !! प्रतिहेंसा और बदुछा लेने की. 
भावना का अब नाम न छीजिये भैया ! उसके उच्चारण मात्र से हृदय में 
ज्वाला छिटकती है, वेद्ना-मयी व्यथा उत्पन्न होती है। 

प्रताप--शक्त ! शक्त !! तुम्हें आज क्या हो गया है ? क्या तुम 
अपने वास्तविक स्वरूप को भूल गये शक्त ! तुम सम्राट अकबर के कृपा- 
पात्र सैनिक हो । अपने सेनिक-पद से नीचे न गिरो शक्त ! मेरा सच्चें- 
नाश करो, मेवाड़ को कुचछो, मेवाडी-माता के आखुओं पर हर्ष सनाओ, 
अट्टदास करो, मंगल-गान गाओ !! 

शक्त--मेवाड़ के राणा, नहीं नहीं, भैया प्रताप ! क्षमा करो | हृदय 
 जछ रहा है, प्राण मृच्छित हो रहे हैं । बचाऊो, मेवाड़ के आहत राणा ! 
बचाओ | अभागे शक्त को शान्ति की भौख दो, स्नेह का दान दो । उसे" 
अपने चरणों पर छोटने दो, उसे अपनी गोद में बेठने दो । वह स्नेह का 
भूखा है, और भूखा है भाई के स्नेह का । -अब न ठुकराओ भाई ! अब 
पाप के अधिक भयानक दृश्यों को न दिखाओ ! भाई ! क्षमा | क्षमा !! 

[ साश्रुनेत्रों से प्रताप के चरणों पर गिरते हैं | 


श्९ सेह-बन्चन 

प्रताप--उठो, प्यारे भाई, उठो !! तुम्दारे प्यार-भरे मैया के सम्बो- 

धन ने मेरे अंग-अंग को स्नेह-बन्धन से जकड़-सा लिया है। में अब 

सब कुछ भूल गया । ऐसा डन्माद, ऐसी मिठास ! अत संतृप्ति है, 

अद्भुत सनन्‍्तोष है !! घुकारो भाई, फिर पुकारो । भैया प्रताप | मैया 
प्रताप ! मैया प्रताप ! 

[ प्रस्थान | 


[ पटाक्षेप | 





